

శ్రీ విక్టోరియా మహారాజ్జిగారి

చరిత్రము

గ్రంథకర్త :

కందుకూరి వీరేశలింగము పంతులు



ప్రకాశకులు :

హితకారినీ సమాజము

రాజమహేంద్రవరము

1951

కాపీరైట్

# శ్రీ విక్టోరియా మహారాజ్ఞిగారి చరిత్రము.

మొదటి ప్రకరణము

నిర్వాహక .

స్త్రీశిశువు పుట్టినప్పటికంటే పుత్రుడననముకలిగినపుడెల్లవారును సభికానందమును బొందుచుండురు. అందులోను మూర్ఖాభిషిక్తుడయిన మహారాజునకు పుత్రోదయ మయినప్పుడు ప్రజలుకుండ దేశమునందంతటను మహోత్సవములు చేయుదురు. స్త్రీలు రాజ్యమునకువచ్చుట దేశానర్థదాయకమని భావించుకొని దేశములవారు స్త్రీలకురాజ్యావార్యత లేకుండ నియమములను సహించుము చేసికొనియున్నారు. జనాభిప్రాయ మిట్లుండగా నిజముగాఁ బురుషులు రాజ్యముచేయునప్పటికంటే స్త్రీల రాజ్యపరిపాలనములోనే ప్రజాసౌఖ్య మధికముగా నున్నదని లోకానుభవము సహస్రముఖముల ఘోషించుచున్నది. శ్రీయెలిజబెత్ రాణి రాజ్యభారము వహించి యుండిన కాలములో నింగ్లండు దేశము మహోన్నతదశయందుండినది. ఆ కాలమునా దామెసేన లెల్ల యెడలను విజయమునొందుచు నింగ్లండు దేశము ననన్య భద్రమును గాఁజేసెను, ఆ కాలము నందునాట కాలంకార సాహిత్యదులును బ్రకృతిశాస్త్రదులును బూర్వమెన్నఁడును లేనినిరుపమానదశకువచ్చినవి. ఇప్పుడీవిక్టోరియా మహారాజ్ఞిగారి యేలుబడిలో దేశ మెట్టిస్థితికి వచ్చినదో యీ చరిత్రముకొంతవఱకుఁ దెలుపవచ్చును. స్త్రీలను సగౌరవముగాఁబూని యెడల దేశములమూట యెరుండగా స్త్రీలను చిన్నచూపునఁ బూని యీ దేశమునందు సహితము స్త్రీలు రాజ్యపాలనము చేయఁదగినట్లుచుభాగ్యము పట్టినప్పు

## శ్రీవిఘ్నోరియా మహారాజ్ఞి గారి చరిత్రము

ఢల్లను దేశమధికసుభిక్షముగానుండుచు వచ్చెననియుఁ బ్రజలధికసుఖ  
వృత్తులయి యుండుచువచ్చిరనియుఁ జరిత్రములు మొఱపెట్టుచున్నవి.



శ్రీ విఘ్నోరియా మహారాజ్ఞి

గణపతి దేవమహారాజభార్యయైనద్రమదేవి త్రిలింగ దేశపరిపాలనము  
నుబూని యున్నప్పు డీ దేశము పూర్వ మేగజపత్తలకాలములోను లేని

యున్న తదశనోందియుండెననియు జనులత్యంతసంతోష్యులైయుండిరినియు నాకాలమునందీ దేశమునకువచ్చిన విదేశీయమూత్రాపరులమెపాలనమును మెచ్చుకొనియున్నారు. సత్పరిపాలనమునందుమాత్రమే కాక స్త్రీ రాజ్యార్హురాలుకాదని కలహకారులయి రాజ్యవిఘాతముచేయుఁడ్రయత్నించిన రాజబంధువుల కుతంత్రముల నడచివేయుటయందును నసమాన సామర్థ్యమును బొరుషమును జూపి యామె పురుషులుసిగ్గుపడవలసిన్లు ప్రవర్తించినది. ఈమెవలెనే యహల్యాబాయియుమంత్రుల కుటిలోపాయములుసాగనియకయసాధారణపొరుషమునుజూపిరాజ్యభారమును వహించి యెల్లవారును వేనోళ్ళ గొనియాడునట్లుగాస్వరాజ్యపరిపాలనముచేసినవార్తజగత్ప్రసిద్ధముకదా, ఆమెకుఁ బూర్వమునందా రాజ్యము నేలినహోల్కారు తెవ్వరంత చక్కఁగాఁ బ్రజాసంరక్షణము చేసిరి? ఈయంశము నింతట నిలిపి యింకఁ గథాంశమునకు వత్తము.

రాణిగారిచగిత్రమునారంభింపకముందామెతండ్రితాతలనుగూర్చి కొంచెము చెప్పవలసియున్నది. రాణిగారి పితామహుడగు మూడవ జార్జి 1760 వ సంవత్సరమునందు రాజ్యమునకువచ్చి దాదాపుగానఱువదిసంవత్సరములుప్రభుత్వముచేసి యెనుబదిరెండేండ్లు బ్రతికి 1820 వ సంవత్సరమునందుఁగాలధర్మమునొందెను. రాణిగారివలెనే యితఁడును జిరకాలజీవియుఁ జిరకాలరాజ్యపాలకుఁడు నయినను, ఈమెకుఁగల గుణ సంపద యాయనకులేదు. అతఁడురాజ్యభారమును వహించినప్పుడు తండ్రిచేసినయప్పలఁదీర్పకయెగ వేసెను, ఈమెరాజ్యమునకురాగానేతండ్రిచేసినఋణమునుదీర్చెను. అతఁడు యవరాజపట్టమునుబట్టిజ్యేష్ఠపుత్రుఁడనుభవింపవలసినయదాయమును సహితముతానేయపహరించియనుభవింపసాగెను; ఈమె తనకుఁ బుత్రోదయముకాగానే యాయదాయమునుదానుగైకొనక వేఱుగానుంచి వృద్ధిపటిచెను. మూడవజార్జికిసంతానముపడు నేనుగురు కలిగిరి, వారిలో శ్రీమహారాజ్ఞి గారిజనకుఁడును క్కంటు

ప్రభువు నయిన యెడ్వర్డు నాలవవాడు, ప్రథమపుత్రుడయిన నాలవ



కెంటుప్రభువు—రాణిగారితండ్రి.

జార్జికి చాన్లొట్టిప్రభ్యయనునేకపుత్రికకలిగెను. ఆరాజపుత్రినివిక్టోరియా రాణిగారిమేనమామయైన లియోపాల్డుప్రభువునకిచ్చివివాహముచేసిరి. తండ్రితాతలయనంతరమునం దాచిన్నదియేయింగ్లాండుదేశముయొక్క భవిష్యద్రాజ్ఞి యగునట్లప్పటికిఁ గనఁబడుచుండెను. మనుష్యుఁడొకటిత లఁచిన దెవమింకొకటితలఁచునుగదా? ఇట్లుండఁగానారాజపుత్రియాక


స్థికముగా 1817వ సంవత్సరమునందు లోకాంతరగతురాలగుట తటస్థించెను. ఆ మెమరణముతోనే తద్భర్తయైన లియోపాల్డు ప్రభువు యొక్క యాశలన్నియు విఫలములయిపోయెను. ఆ మెమరణమునాటికి మూడవ జార్జి యొక్క మూడులలో నొక్కరికిని సంతానము లేదు. అందుచేత రాజు తొందరపడితనయితరపుత్రులకు వివాహములు చేయఁజూసెను. వారిలో మూడవ పుత్రుఁడయి క్లైరెన్సు ప్రభువయిన విల్లియమునకును, నాలవ పుత్రుఁడయి కెంటు ప్రభువయిన యెడ్వర్డునకును, ఏకదినముననే 1818వ సంవత్సరము జూన్ నెల ౧౩వ తేదీని వివాహములు జరగెను. క్లైరెన్సు ప్రభువు వివాహమాడిన క్షాంతయడితెయిడ ప్రభి; కెంటు ప్రభువు వివాహమాడిన క్షాంత విక్టోరియా మేరీలూయిసా ప్రభి. ఈ ప్రభిగారికిది పునర్వివాహము; ఈ మెమొదటి లెయినిజన్ ప్రభువుగారిని వివాహమాడి యాయనవలన నిద్దఱుబిడ్డలనుగనెను, ఈ మెజర్మనీ దేశములోని శాక్సికో బర్గు ప్రభువుగారి కూతురు, చార్లొట్టి ప్రభికి భర్తయైన లియోపాల్డు ప్రభువుగారితోఁబుట్టెను. ఈ మెయేతన ద్వితీయ భర్తయైన కెంటు ప్రభువుగారివలన 1819వ సంవత్సరము మేయు నెల 24వ తేదీన కెల్ల వాఱుజామున నాలుగుగంటలవేళ (మనచక్రవర్తినియైన) శ్రీవిక్టోరియామహారాజుగారినిగనెను. మన మెవ్వరిని మాతృభావముతో గౌరవించుచునత్యంత ప్రభుభక్తితో సేవించుచున్నామో ఎవ్వరికీ భరతఖండమునందలి రాజాధిరాజులును బరమవిధేయులయి యరియర్పణములు చేయుచున్నారో యా విక్టోరియామహారాజు హిందూ ధర్మశాస్త్రములనుబట్టి పునర్యాపుత్రి వితంతువివాహము లాచరణీయములనివాదించెడి సాంఘికసంస్కారతత్పరుల కీయంశము కొంత ప్రోత్సాహకరముగా నుండకపోదు.

రాణిగారి తల్లి గర్భవతియై భర్తతో బవేరియా దేశమునందలి యమర్బాకులో నుండఁగాఁ దనకుఁగలుగఁబోవు ప్రధనుసంతానము స్వదేశమయిన యింగ్లాండులోనే జననమొందవలెనని చెప్పి యొడఁబడిచి రాణి



కెంటుప్రభృతి. — రాణి గారితల్లి

గారితండ్రియైన కెంటుప్రభువు నిండుచూలాలయి యున్న తనభార్యను వెంటఁగొని, మెట్టను బ్రయాణము చేసినంతవఱకు బండిగుట్టములను దానేతోలుచు నామెనుసురక్షితముగా నేప్రిల్ నెలమొదట కెన్సింగ్టన్ నగరమునకుఁ జేర్చెను. కెన్సింగ్టన్ నగరములండన్ రాజధానిలో రాజదంపతులుగాక రాజకుటుంబములోని ఇతరులు వాసము చేసెడి రాజమందిరము,



కెన్సింగ్ నగరము:—రణిగారు జన్మించిన స్థానము.



నెలలో టీకాలు వేయించిరి. రాజకుటుంబములోని శిశువులలో మొట్ట మొదట టీకాలు వేయించినదీ మేకే. ఈ శిశువునందు జనకునికిగల ప్రేమ మింతంతయని చెప్పటకు శక్యముగాదు. అతడు తన ముద్దులకూతును జూడవచ్చిన యాపులతో మహారాజ్ఞాని జూచితిరాయని మహాసంతోషముతో బ్రసంగించుచుండును జననకాలమునందాచిన్నదిభవిష్యద్వాఙ్మయగునని యూహించుటకుఁ దగిన సూచనలేవియులేవు. కెంటుప్రభువు రాజయిన మూడవజార్జికి నాలవపుత్రుఁడు. మొదటిముగ్గురును సంతాన హీనులై మృతినొందినంగాని యీమెరాణియగుటతప్పింపదు. అప్పుడు సహిత మీమెకుఁదమ్ములు కలుగ కుండవలెను. ఈచిన్నరాణి పుట్టిన సంవత్సరమంతమందిదియుఁగాదు. అసంవత్సరముననే పీటర్లుహత్యలను పేరసంఘహత్యలు జరిగినవి. అప్పుడు జనులు దరిద్రులుగానుండిరి, పన్నులు ప్రజలకు దుర్భరములైయుండెను, వాణిజ్యము హీనదశయందుండెను, కాపులు రాజమీఁద తిరుగఁబడి సంక్షోభము కలిగించుచుండిరి. ఇట్టి దుస్థాలములందు జనన మొందియు మహానుభావురాలయిన రాణియొక్క సత్ప్రవర్తనమునుబట్టి జన్మకాలమునకును భావియోగ్యతకును సంబంధముండదని యెల్లవారును దెలిసికోవచ్చును. వసంతకాలమునందుఁ బుట్టిన యీచక్కని శిశువును జూచి బంధువులీమెను వసంతకుసుమమనిపిలుచుచు వచ్చిరట. రషియాచక్రవర్తి పేరునుతల్లి పేరునుగలిపియీచిన్నదానికల గాండ్రినా విక్టోరియా యని నామకరణము చేయఁబడెను. ఈచిన్నది తండ్రకిబహిఃప్రాణమనియీవఱకే చెప్పియున్నాను. ఒకమతాచార్యుఁడుసంతానవంతుఁడయినందున కాతనినభినందించుచు నాశిశువు పుత్రికగాక పుత్రుఁడయినయెడల మఱింత సంతోషకరముగానుగనుననిప్రసింగించినప్పుడు కెంటుప్రభువు “బుద్ధియు, దీర్ఘరుఁడు మనుష్యునికంటె సర్వశ్రేష్ఠుఁడు. అట్టి యీశ్వరుఁ డెంతానమును బ్రసాదించునో యదియే సర్వోత్తమమయినది” అని యుత్తరము చెప్పినట! రాణిగారి కాలు

నెలల ప్రాయముప్పుడు తల్లిదండ్రులమెను సిద్ధమాత్తు గ్రామమునకుఁ  
 కొనిపోయిరి. సిద్ధమాత్తు గ్రామ మింగ్లండు దేశములో దక్షిణసముద్ర  
 తీరమునందున్న మనోహరమైన స్థలము. ఇక్కడనున్నప్పుడు రాణిగారికి  
 మొదటిగండము తప్పెను. ఒకనాఁడు దాది శిశువు నెత్తుకొనియాడించు  
 చుండఁగా నొక బాలుఁడు పిట్టలను గొట్టుటకయి కాల్చినతుపాకి గుఱి  
 తప్పిపోయి గుండ్లు గవాక్షములోనుండివచ్చి సరిగాశిశువు నెత్తిమీఁది  
 నుండిపోయెను. సేవకులప్పుడేపడు గెత్తుకొనిపోయితుపాకి కాల్చినబాలుని  
 బట్టుకొనికెంటుప్రభువువద్దకీడ్చుకొనిరాఁగా నతఁడు దయాఘండగుటచేత  
 దండనము నిమిత్తము వానిని రాజభటులకొప్పగింపక యింకముందెప్పు  
 డును ప్రాణాపాయకరమయిన యటువంటిచోట్ల తుపాకి కాల్పవద్దని  
 మందలించిబుద్ధి చెప్పి విడిచిపెట్టెను. ఈగండము గడచినచుల్పకాలము  
 లోనే యాకుటుంబమునకొక గొప్పయాపదసంభవించెను. కెంటుప్రభు  
 వొకనాఁడు విహారార్థమై యూరివెలుపలికిఁ బోయివచ్చునప్పటికి పాద  
 రక్షలును బట్టలును తడిసెను. అతఁడిల్లుచేరునప్పటికి వాకిటదాదిచేతు  
 లలో కూతురు కనబడెను. కొమారితమిఁది ప్రేమాతిశయముచేత  
 నాతఁడులోపలికిఁబోయితడిబట్టలువిడిచిరాకయేకూతురెత్తుకొనిముద్దు  
 లాడుచుఁ గొంతసేపుగడపెను. అందుచేతనాతనికి శైత్యముచేజ్వరము  
 వచ్చి శ్వాసకోశములుచెడి యజ్వరముతోనే యతఁడు. 1820 వ  
 సంవత్సరము జనవరి నెల 23 వ తేదీని మృత్యునొందెను. మంచివారికి  
 మరణమే సాక్షి యన్నలోకోక్తి సర్వత్ర కాకపోయినను, ఇప్పుడితని  
 యెడల సత్యమయినది. మూడవజార్జియొక్క కుమారులలో నెల్లనితఁడు  
 మంచివాఁడు. ఇతఁడు మంచివాఁడేయైనను జననీజనకులకుఁ బ్రియ  
 పుత్రుఁడుకానందునఁ దఱచుగా వారికిదూరమునందుండుట తటస్థమ  
 చువచ్చెను. అందుచేత రాజాస్థానమునందుండుముఖస్తుతులునుదౌష్ట్య  
 ములును భోగపరాయణత్వమునునీతనినంటి చెఱుపఁగలిగినవికావు. ఇతఁ

జెల్ల వారిచేతను మిగులగౌరవింపఁబడుచుండెను; స్వార్థపరత్వము లేని వాఁడయి సమస్తవ్యవహారములలోను న్యాయదృష్టిగలవాఁడయ్యుండెను. సేనలోనాయకత్వమును వహించియున్నప్పుడం దనేకసంస్కారములు చేసెను; దండులోఁ గొలుపు విడిచివచ్చినతరువాత సమస్త లోకోపకారకార్యములయందును నాదరముచూపుచు ముఖ్యముగా ననాధకాంతా శిశిశురక్షణమునం దత్యంతశ్రద్ధ వహించుచుండెను. అతిదయాభుండును దానశీలు యగుటచేత దీనపోషణమునకై ఋణములపాలై పలుమాఱుకష్టములను దెచ్చుకొనుచుండెను. పరోపకారకార్యముల నిమిత్తము స్థాపింపఁబడిన యటువదిరెండు సమాజములలో నితఁడు సామాజికుఁడుగా నుండెను సత్స్వభావమునకును సద్వర్తనమునకును దోడీతనికిదృఢచిత్తతయుగలిగియుండెను. ఇటువంటిభర్తపోగానేకెంటు ప్రభివి దేశములో నెనిమిది నెలలశిశువుతోనిరాధారురాలయ్యెను. ఈమె కప్పటికింగ్లి షుభావసహితమురాదు. అట్లయ్యెనుభర్తవలేనేఈమెయు సద్వర్తనమును మనోదార్థ్యమును గలదగుటచేతఁ బుట్టినింటికిఁ బోక యింగ్లండులోనేయుండనిశ్చయించుకొనెను. అప్పుడఁ మెసోదరుఁడయిన లియోపాల్డుప్రభువు భర్తృమరణదుఃఖతయయియున్నతోఁ బుట్టువును మేనకోడలిని వెంటఁబెట్టుకొని మఱదిపోయినమాడవనాఁడేబైలుదేటి కెస్సింగ్టన్ నగరమునకుఁ కొనివచ్చివిడిచి సర్వవిధములచారికి సాయము చేయుచుండెను. భర్త లోకాంతరగతుఁ డగునప్పటి కామెకు విశేష విత్తము లేకపోవుటయేకాక భర్తచేసినఋణములునసహితము మీఁదఁ బడెను. పార్లమెంటువారామెకిచ్చెడుజీవనాంశము తనస్థితికిఁదగినగౌరవముతోజీవనముచేయుట కేచాలకున్నందునసహోదరుఁడైనలియోపాల్డు ప్రభువుతనసొంతసొమ్ములోనుండికొంత యామెకుఁబంపుచు నప్పుడప్పుడు తనవద్దకుక్లేర్తబ్బనగరమునకుఁగొనిపోయి యాదరించుచుబహువిధముల నామెను బిడ్డలనుగనిపెట్టుచుండెను. ఇట్టిస్థితిలోనామెయఁప్పుల నెట్లుతీర్చు

గలుగును? యిట్లుండఁగా రాణిగారు తండ్రికాలముచేసి లండన్ నగరమున నడుగిడినదినముననే 1820వ సంవత్సరముజనవరి నెల 29వ తేదిన నింగ్లండునకు రాజును రాణిగారి పితామహుఁడునగు మూడవ జార్జి లోకాంతరగతుఁడగుటసంభవించెను. అపదలెప్పుడో కానియొంటిగారావు. ఒక యాపద వచ్చినప్పుడే యింకొక యాపదయుఁ దఱచుగా వచ్చుచుండును. అప్పుడు రాణిగారి మొదటి పెదతండ్రి నాలవ జార్జియను పేర సింహాసనమునకు వచ్చి పదినంవత్సరములు రాజ్యపాలనముచేసి 1830 వ సంవత్సరమునఁ గాలధర్మము నొందెను. రాణిగారి రెండవ పెదతండ్రి యయిన యార్కుప్రభు వన్నగారి రాజ్యకాలములోనే 1827 వ సంవత్సరమునందు మృతినొందినందున మూడవ పెదతండ్రియయిన క్లైరెన్సు ప్రభువు నాలవ విల్లియమును పేర రాజ్యమునకు వచ్చి యేడేండ్లు ప్రభుత్వముచేసి 1837 వ సంవత్సరమునఁ బరలోకయాత్రకుఁ బోయెను. ఈతని కెడిలెయిడ్ రాణివలన నిద్దఱుబిడ్డలు కలిగిరిగాని వారు పసితనములోనే పరమపదము నొందరి. మరణమునాటి కీతనికి జారజులే కాని యుత్తరాధికారులుకాఁదగిన యశారసపుత్రులు లేనందున శ్రీవిక్టోరియా మహారాజ్ఞియే రాజ్యమునకు తదనంతరాధికారియయ్యెను. ఈనాలవ విల్లియము వివాహముకాకముందు మిస్సెస్ జార్డ్ న నెడి యొక యాటకత్తె నిరువదిసంవత్సరములకంటె నధికకాలముంచుకొని దానివలనఁ బదుపురుబిడ్డలను గనెను. మఱిఒకరిని పరామర్శ చేయవచ్చినప్పుడు తండ్రిని బోలియుండుటనుబట్టి రెండవ పెదతండ్రియయిన యార్కుప్రభువునుజూచి తనతండ్రియనుకొని శిశువై యున్న రాణిగారు చేతులు చాచుకొని యాతనిమీఁదఁబడెను. అప్పటినుండియు నతఁడు తమ్ముని కూండునం దత్యంత ప్రేమముగలవాడయి యామెను పుత్రికావాత్సల్యముతో నాదరించుచుండెను.

తక్కిన బావలును మఱిదులును మంచివారు కాకపోవుటచేత కెంటుప్రభ్వీకినివారికిని మొదటినుండియు సరిపడకుండెను. ఇట్లుండుటయే

రాణిగారి విద్యాబుద్ధుల కెంతోయనుకూలపడెను. రాజాస్థానమునందు వసించకపోవుటచేత రాజనగదనుల కనివార్యముగా నుండెడి యతిభోగములును వైభవములును స్తోత్రపాఠకులతోడి సావాసమును రాజోపచారములును నామెకు మిక్కిలి దూరములయ్యెను. ఈమెయే రాణి యగునన్న నిశ్చయముకూడఁ బ్రారంభదశలో లేకపోవుటయుఁ గొంత యనుకూలమయ్యెను. ఈచిన్నరాణిని పెంచుటలోను విద్యాబుద్ధులు చెప్పించుటలోను జనని మొదటినుండియు నెంతో శ్రద్ధవహించుచుండెను. ఈదేశములో ధనికులయినవారిబిడ్డలకు సాధారణముగా రెండవర్గములుండును. తల్లిదండ్రులు గారాబముచేత మఘరాహారములు మొదలయినవానిని బిడ్డలడిగినవానినెల్ల నిచ్చి తిననిత్తురు. అందుచేత ధనికులబిడ్డలెక్కడనోకాని యారోగ్యదశయందుండరు. అంతేకాక ధనికులు తమ బిడ్డలవిషయమునఁ దగినంత శ్రద్ధవహింపక వారిని నీచసేవకులవశమున విడిచిపెట్టి యూరకుండురు. అందుచేత బిడ్డలు వారితోడి చెడుసాహవాసముచేత చెడుమాటలను చెడునడతలను నేర్చుకొందురు. కెంటుప్రభి తనకొమారితను సేవకులవశమునవిడిచి యూరకుండక యన్నపానాది విషయమునను చిటుతిండివిషయమునను నడతవిషయమునకు తానేయెంతో జాగరూకతతోవిచారించుచుండెను. మూడేండ్ల ప్రాయమప్పుడు రాణిగారికింకొక గొప్పగండముతప్పినది. దాది యామె నొక్క గుట్టపుబండిలో నెక్కించుకొని నిర్మలవాయుసేవకయి విహారార్థముకొనిపోయినప్పుడు గుట్టము పరుగెత్తుచుండఁగా నొకకుక్క దాని కాళ్ళసందునకు వచ్చెను. అప్పుడు గుట్టముబెదరి గంతువేయఁగా బండిలోనున్నచిన్నది రెండుచక్రములనడుమను తలక్రిందుగాఁబడెను. ఆసమయమున దాపుననున్న సైనికుఁ డొకఁడు తొడగుకొన్న బట్ట పట్టుకొని చిన్నదానిని తత్క్షణమే పైకిలేవ నెత్తఁబట్టిగాని లేకపోయినయెడలబండి చక్రము పిల్లదానిమీఁదినుండిపోయి ప్రాణాపాయము సంభవించి

యుండును. ఇంతకాల మింతల్లాఘ్యముగా రాజ్యపాలనము చేయవలసినయోగ్యత యున్నప్పు డీశ్వరానుగ్రహమువలన నిట్టిగండములు గడచుట వింతకాదు.

శరీర సౌందర్య మెంతయున్నను మన సౌందర్యములేక దానికి శోభకలుగదు. పుష్పమునకు సౌరభమువలె రూపమునకు వన్నెతెచ్చునది విద్య. విద్యాకల్పలతకుముఖ్యఫలము సద్వర్తనము. ఈసత్యములను మనస్సునందుంచుకొని కెంటుప్రభ్యి తనకుమారికకు విద్యయందువలెనే సద్వర్తనమును కుదురుపఱచుటయందునుదనశక్తి నంతనుధారపోసెను. ఇతర భాటురవలెను బాలికలవలెను ప్రారంభదశలోమనరాణిగారును గొంత యలసభివమునునవిధేయతను గనఁబఱచుచువచ్చిరి కానిక్రమశిక్షచేతఁగ్రమక్రమముగా నాగుణము లామెనువదలిపోయినవి. ఆమెకు విద్య చెప్పటకై డాక్టరు డేవిస్ దొరగారును, విద్యకు తోడు సంరక్షణమునువిచారించుటకై బేర నెస్ లెహిజెన్ దొరసానిగారును, నియమింపబడిరి. ఈయరువురును విద్య చెప్పటయందునై పుణ్యమును నీతినిబోధించుటయందును వర్తనమునుదిద్దుటయందును బరమసామర్థ్యమునుగలవారయి యుండిరి. స్వభావముచేతను వారిశిక్షచేతను రాణిగారు పసి తనములోనేసత్యప్రియత్వముగలవారైరి. ఒకనాడులెహిజెన్ దొరసానిగారు పాఠమును జెప్పుచుండఁగా దానియందుదృష్టియుచకచిన్నరాణి కొంచె మవిధేయురాలయి యా యుపాధ్యాయినికి శ్రమ కలుగఁజేయుచుండెను. అప్పుడామెమాతయయిన కెంటుప్రభ్యియక్కడకువచ్చి “యీ బాలిక యెట్లుప్రవర్తించుచున్నది? ” అని యుపాధ్యాయినిగెను. “ఇంత కాలమున కొక్కసారి నేఁడిచిన్నదిదుడుకుతనముచూపుచున్నది” అని లెహిజెన్ దొరసానియుత్తరమిచ్చెను. ఆరాజపుత్రియామెమీఁదఁజేయివేసి “కాదు. ఇది రెండవసారి నీవు మఱచిపోయినావా? ” అని వెంటనే సత్యమును జెప్పెను.

మితవ్యయము చేయవలెననియు. అప్పులు చేయఁగూడదనియు తనయొద్దనున్నదానికంటె నెక్కువ మొత్తమున కరువుగా వస్తువులను కొనఁగూడదనియు, గురువు లామెకు బోధించి పనితనమునుండియుఁ దదనుసారముగా నడపించిరి. అందుచేత నాచిన్నది యంగడికిఁ బోయినప్పు డెన్నియోసాదులు చేత సొమ్ము లేకపోవుటచేతఁ దాను మక్కువపడిన యాటవస్తువు లరువుగొనక మరలి రావలసినదయ్యెను. ఒకసారి యంగడికిఁ బోయినప్పు డొక్క యాటవస్తువును గొనవలెనని యెంతో యాశపడియుఁ జేత సొమ్ములేనందునఁ గొనక, “నాచేతికి సొమ్మురాఁగానేవచ్చి కొనెదను. అంతవఱకును నీవీవస్తువును నానిమి త్తము వేటుగా నుంచిపెట్టెము” అని యంగడివానిని బ్రార్థించి యొడఁబఱచి పోయి, సొమ్మందిన నాఁడు ప్రాతఃకాలముననే యంగడి తెఱచునప్పటి కెల్లను గుఱ్ఱమునెక్కియక్కడకుఁబోయి వెలయిచ్చి యావస్తువునుగొని తెచ్చుకొనెనట. కొంతకాలము కి నెలలకొకసారి యింతయనియు కొంతకాలము నెలకొకసారియింతయనియు కొంత సొమ్మా మెకుమననువచ్చి నట్లు వెచ్చపెట్టుకొనుటకయి యియ్యఁబడుచుండెను. ఇట్టిస్థితిలోనికొక సారి యామెతనయుపాధ్యాయితోడఁగూడియంగడికిఁబోయితనచెలుల కిచ్చునిమి త్త మూటవస్తువులను గొన్నప్పుడామె యొక చెలికత్తెమాట మఱచిపోయి తరువాతస్మరణకురాఁగా రూపాయి నాలుగణాలు వెల వేసియున్న యొక పెట్టెనుగొనఁగోరెను. అంగడివాండ్రాపెట్టెనుతక్కిన వస్తువులతోడఁ గూడఁజేర్చి కట్టఁబోవుచుండిరి. ఉపాధ్యాయి వారిని వారించి “యాపెట్టెనుదీసివేయుఁడు. దానిని గొనుటకిప్పుడీరాచకమా రైవద్ద సొమ్ములేదు” అని చెప్పి యాపెట్టెను దీసివేయించెను. చేతికి నొమ్ము వచ్చినతరువాత రాణి మరల నంగడికివచ్చి యాపెట్టెను గొని పోయి తనచెలికత్తెకుబహుమానముచేసెను. ఇట్లువంటికధలనేకములున్నను, ఇంకొక దానినిమాత్రమే యిందు వివరించెదను. రాణి స్వభావ

ముచేత నేమి క్షిలిదయారసముగలదిట పై నిబిదలు మొదలై సవారియెడల దయచూపుటయవశ్యకృత్య మని తల్లియు గురువులునుగూడనామెకు మొదటినుండియు నుపదేశించుచువచ్చిరి.

రాణిగారికి శైశవమునందు బొమ్మలయందాసక్తియెక్కువ. ఒక నాఁడామె తల్లితో బండిలోఁ బోవుచుండఁగా నొక యంగడిలోనికిటికిలో సుందరమయిన బొమ్మయొకటి కనఁబడెను. అప్పుడాచిన్నది తల్లి నిజాచి “అమ్మా! దానిని నాకుఁ గొనిపెట్టవా?” అనియడిగెను. “ఈ నెలలో నీకిచ్చినసొమ్మంతయు నీవీవఱకే కద్దు పెట్టుకొన్నావు. ఇంకఁబక్షముదన ములకుఁగాని నీకు పై నెల సొమ్మురాదు.” అనితల్లియు త్రరముచెప్పెను. అప్పుడాచిన్నది మొగము చిన్నపుచ్చుకొని క్షణకాలమాలోచించితల్లి వంకఁజూచి “అమ్మా! నేనుబోయి యంగడివాండ్లాబొమ్మనుపదునైదు దినములు నానిమిత్తము నిలిపియుంచుదు రేమో యడిగిరావచ్చునా?” అని మరల నడిగెను. తల్లి క్షణకాల మాలోచించి “నీవాపని చేయ వచ్చును” అని పలికెను. అంతట నామె బండిదిగి యంగడికిఁ బోయి యడుగఁగా, వాండ్లాచిన్నదియెవ్వరోయెఱిగినవారయినందునమాసాంతమువఱకును బొమ్మ నితరులకు విక్రయింపక నిలిపియుంచుట కొప్పు కొనిరి. వెంటనే యాబాలిక సంతోషముతో మరలివచ్చి బండియెక్కి తల్లితో నింటికిఁబోయెను. గడవ పదు నేను దినములునుగడచిపోయెను. నూతన మాసారంభముననాబాలికయూరుషిల్లింగులను జేతఁబట్టుకొని తిన్నగా నంగడికిబోయి బొమ్మను గొని తెచ్చుకొని మెట్లుదిగఁబోవు చుండఁగావీధిలో నెదుటశుష్కించియతిదీనదశలోనున్న యొకమనుష్య రూప మామెకంటఁబడెను. మందభృగ్యుడయిన యాపురుషుఁ డేమో వేడఁబోవునట్లొబాలికవంక దృష్టిపఱపి పెనవులు వడఁక నాలుకతడఁ బడ మాటరాక నిలిచియుండెను. ఆ కన్నెరాణి పోక నిలిచి “నాతో నేమైన మాటాడఁ గోరెదవా!” అని వాని నడిగెను. “నేనాకలిగొని



యున్నాను. అతలి బాధ దుస్సహము కానియెడల నేను సాయమడిగి యుండను.” అనివాడు చెప్పెను. “నాచేతిలో సొమ్ము లేకపోయినందునకువిచారముగానున్నది. సొమ్మున్నయెడల” — అనుచుండగావాడు “అమ్మా! నమస్కారము” అనిపలికి రూపొందిన టౌమ దేవతవలెదన దారిని మరలెను. అప్పు డామెమనస్సు కరగినదై “ఒక నిమిషము నిలుపుము” అని కన్నులనీరు గ్రమ్మ గద్గదస్వరముతోఁ బలికి, మరల సంగడిలోనికినడిచి “ఈబామ్మనుమరలఁ దీసికొనిమఱినాలుగుదినములు నానిమిత్తముంచఁగలవా?” అనియంగడివానినడిగెను. అట్లేయుంచెదను సొమ్ముమరలనిచ్చి వేయవలెనా?” అనివాడడిగెను. “దయచేసియమ్ము” అనిపలికి యామె యాసొమ్ముపుచ్చుకొని వేగముగావీధిలోనికివచ్చియంతయు నాబీదవానిచేతిలో వేసెను. వాడమ్మతపడితనకృతజ్ఞతను దెలుపుటకు నోట మాటరాక పిడుగడిచిన వానివలె నిలువఁడెను. వాడు తనజన్మమధ్యమున సంతసొమ్మైక్కసారిగాఁ దనచేతిగోఁ జూచినవాడు కానందునవాని పాలిటికా కి రూపాయలసొమ్మును పెన్నిధిగానుండెను. అంతట వాడు తనసంతోషమును దెలుపుచుఁ బెదవులుతడఁబడ నేమో యనఁబోవుచుండఁగా “శీఘ్రముగాఁబోయి యేమైననుగొనితినుము” అని యాచిన్నదిత్వరపెట్టెను. ఎంతోకష్టముమీఁదమాట తెచ్చుకొనివాడు “అమ్మాయీ! అట్లేచేసెదను. దేవుడు నీకు శుభములు ప్రసాదించును గాక దేవుడునిన్ను మహారాజ్ఞునిగాఁ జేసిననునీయోగ్యతకది యెక్కువదికాదు——” అని గొలుగుచుండఁగా నేయాబాలిక యొకనక్కడనిలువక వెడలిపోయెను. ఇంటికిఁబోయితల్లితో జరగినకథ చెప్పుచుండినప్పు డామెయేమియు మాటుపలుకకకొమారితవంకగంభీరముగాఁ జూచుచు వినుచుండెను. అదిచూచి కూతురు తల్లి వంకఁజూచి “అమ్మ! అంత సొమ్మును వానికిచ్చుటమంచిపనికాదా?” అనియడిగెను. “అమ్మాయీ! నీవు చేసినది మంచిపనియే నీయిత రాత్త బోధించినమార్గమున నడు

చుచు వచ్చినపక్షమున నీవెప్పుడోగాని తప్పుదారి పట్టవు. రాజవంశమునఁబుట్టినవారెప్పుడును రాజవర్తనముచూపవలెను.” అని తల్లిపలికెను. “అన్తూనేనువచ్చుచున్నప్పుడబీదవాఁడు దేవుడునన్ను రాణినిగాఁజేసినపక్షమున నాయోగ్యత కది యెక్కువదికాదని నాతో నన్నాఁడు. నీకేమని తోచుచున్నది?” అనికుమారికమరలజననినడిగెను. అప్పుడు తల్లికొమారితను జేరఁదీసి కౌఁగిలించుకొని “ఓప్రియకుమారి! అది యేమోవంతమాటగానున్నది నీవెప్పుడైనరాణివయ్యెడుపక్షమున, నీవు మిక్కిలి మంచిదానవు కావలెనునుమా.” అనివీపుతట్టుచుఁ బలికెను. “రాణినైనను గాకపోయిననుగూడ నేను సర్వదా మంచిదాననగుటకుఁ బ్రయత్నించెదను. నేనురాణినగుట సంభవనీయమగునా?” అనియూచిన్నదిమరలఁబలికెను. “కాదని నేను జెప్పఁజాలనుగాని యింత చిన్నతనములోనీతోనట్టివిషయముముచ్చటించుట నాకిష్టములేదు. నీవింగ్లండున కొక వేళ రాణివగుటయేసంభవించెడుపక్షమున, కష్టకాలమునందునీవలని యాదరమును సహాయమును నపేక్షించువా రీబీదవానివంటివా రనేకులుందురు.” అని పలికి తల్లి యాప్రసంగము సంతటితోఁ జాలించెను.

కెంటుప్రభ్యిగారు తనకొమారితను బెంచుటలో ముఖ్యముగాఁ బాటించుచువచ్చినవి మూడంశములు—అనారోగ్యకరములయిన భోగపదార్థములను పెట్టకుండుట, సమస్త కార్యములకును గాలనియమమేర్పఱచుట, ఎప్పుడును చిత్తోద్రేకము కలుగనీయకుండుట. రాణిగారిభోజనాదికమునకును విద్యాభ్యాసమునకునుసమస్తీతర కార్యములకును ప్రతిదినమును సరియైనవేళలేర్పఱుపఁబడెను. కాల్యకృత్యములుతీసినవెనుక కెంటు ప్రభ్యిగారు వేసవికాలములోప్రాతః కాలమున నెనిమిదిగంటలవేళ ప్రథమభోజనము చేయుచుండిరి. అప్పుడే యామెప్రక్కనొకచిన్నబల్లవేయఁబడిదానిమీఁద రాణిగారికి రొట్టెయు పాలును ఫలములునుబెట్టఁబడుచుండును, అదిశీతలదేశమగుటచేత నచ్చటివారుకొంత ప్రొద్దెక్కిన

తరువాతనే పడకనుండి లేతురు. ప్రాతఃకాలభోజనమయినపిమ్మటతల్లి యును కూర్చుండును కాలినడకనుగానిబండిమీఁదగాని యొకగంటసేపు విహారమువెడలివత్తురు. పదిగంటలు మొదలుకొని పండ్రెండు గంటల వఱకును చదువుకొన్నతరువాతఁ గూర్చుండు గదిలో నీడను గంటలు వేయుచుఁగానిబొమ్మలుముందుపెట్టికొనికూరుచుండిగానియాడకొనును మధ్యాహ్నము రెండుగంటలవేళ తల్లి లఘూహారమును గైకొనునప్పు డాచిన్నది యామెచెంతఁ గూరుచుండిభోజనముచేయును. మధ్యాహ్న భోజనము కాఁగానే మరల నాలుగుగంటలవఱకు నుపాధ్యాయునివద్దఁ బాఠములు నేర్చుకొనవలెను. అటుతరువాతమిత్రబృందమును సందర్శించుటకుఁగాని విహారార్థముగాఁగాని తల్లిబిడ్డలు బండిమీఁదఁ బోవుట యాచారము. ఈ దేశమునందువలెగాకయింగ్లాండుదేశమునందు స్త్రీలును పురుషులవలెనే స్వతంత్రముగాఁ దమ మిత్రులవద్దకుఁబోయి సంభాషించివచ్చుచుఁ గొంతవఱకు యధేచ్ఛముగాసంచరింతురు. ఎంతగొప్పయింటిస్త్రీలును మనదేశమునం దిప్పుడు జరగుచున్నట్లుగా వీధి మొగమెఱుగకయంతఃపురములలోమూలమూసి పెట్టబడియుండరు. యూరపుఖండమునందువలె నేయున్నతదశయందుండిన పూర్వకాలమునం దీ దేశమునందును సుందరులు తమభర్తలతోఁగలిసి సభలకువచ్చుచు రాణివాసములేక యధేష్టవిహారములు సలుపుచుండిరి. నీత రామునితోడఁ గూడి సభలోనికివచ్చి బహిరంగముగాసింహాసనముమీఁదఁ గూరుచుండుచువచ్చుట, చంద్రమతి మొదలగునతులు పతులతోఁగలిసి వేటలకుఁ బోవుట, సత్యభామలోనగువారుపతులవెంట యుద్ధరంగముల కరుగుట మొదలయిన విషయములను పురాణాదులం దెల్లవారును జదివియు వినియు నుందురు. యూరపుఖండమునందలిస్త్రీ లన్యోన్యసాంగత్యము వలనను, పరస్పరసల్లాపములవలనను, బయలమంచిగాలిలోవిహరించుట వలనను మనయిప్పటి స్త్రీలకంటె నధిక ప్రజ్ఞావతులు గాను, అధిక

వాక్పాడిమగలవారుగాను, అధికారోగ్యవతులుగాను, ఉండురు. అందుచేత వారిబిడ్డలు సహిత మధికారోగ్యవంతులయి చిరకాలజీవు లగుచున్నారు. మిత్రదర్శనార్థమయి పోయినతల్లితోఁ దిరిగివచ్చినతరువాత గొంతసేపు రాణిగారొంటిగాఁబుష్పవనమునందు విహరించుటయోయశ్వారోహణముచేసి స్వారివెడలుటయో వాడుకగానుండెను. చిన్ననీళ్ళ బిందెను చేతఁబట్టుకొని పూలచెట్లనుదడుపుచు నుద్యానవనవిహారము చేయుటయందుఁ జిన్నతనములో రాణిగారికధికాసక్తి. ఆమెయూకాలమునందు ధరించుకొను వస్త్రములు విలువగలవి కాకపోయినను శుచియయి యారోగ్యయోగ్యము లయినవిగా నుండును; భుజించెడియాహారమును సామాన్యమయి యారోగ్యప్రదమయినదిగా నుండును. రాణిరాత్రి తల్లి భోజనముచేయునప్పు డామెప్రక్కనే వేయఁడిన వేటుబల్లమిఁదఁ దానును భోజనము చేయుచుండును. సాయంకాలభోజనమైనతరువాతఁ గొంతసేపు దాదితోనాడుకొనివచ్చి, తల్లితోనుమిత్రులతోను జేరి సంభాషించుచు, ఆమెరాత్రి తొమ్మిదిగంటలుకాఁగానేతల్లిమంచముప్రక్కను వేయఁబడియుండు పాన్సునకు శయనింపఁబోవును. ఈప్రకారముగా నాచిన్నది తల్లివద్దనై ననుపాలకురాలునునుపాధ్యాయుని నయిన బార నెస్ లెహజక్ దొరసానివద్దనై నను సదా కాలముగడపు చుండును.

ఆమెకయిదుసంవత్సరములప్రాయమువచ్చినప్పుడు పార్లమెంటుసభవా రామె విద్యనిమిత్తమయిసంవత్సరమున కాటువేలపౌనులనఁగా నటువదివేలరూపాయి లిచ్చున స్టేర్నటిచిరి. ఆమె సూక్ష్మబుద్ధియు నభిరుచియుఁ గలదయి యల్పకాలములోనే యనేకవిద్యలు నేర్చుకొనెను. డాక్టరు డేవిస్ దొరగారామెకు తప్పక ప్రతిదినమునుమతబోధచేయుచు బైబిలును జదివించుచుండిరి. కొంతకాలములోనామెకులాటిన్ భాషలో మంచిపాండిత్యము కుదిరెను. ఇక్కడిదేశభాషలకు సంస్కృతమెట్టిదో

యక్కడిదేశ భావలకు లాటినట్టిదయి మాతృభాషగాఁ బరిగణింపఁబడుచుండును. గణితశాస్త్రము మిక్కిలి కఠినమయినను దానియం దామె మంచిసామర్థ్యము కలదయ్యెను; స్వదేశచరిత్రమును, ధర్మశాస్త్రములను, స్వభాషాసాహిత్యగ్రంథములను బాగుగఁ జదివెను; సంగీతము నందును చిత్రలేఖనమునందును ధనుర్విద్యయందును ససమానకౌశలము గలదయ్యెను; కుట్టుపనిలోఁ బ్రవీణురాలయ్యెను; నాట్యవిద్యయందును నిపుణురాలయ్యెను. ఆమె యనేకప్రకృతిశాస్త్రముల నభ్యసించినను వానిలో నెల్ల వృక్షశాస్త్రమూ మెకభిమానవిద్య. ఆమెకిటాలియాభాష లోను గ్రీకుభాషలోను గొంత ప్రవేశముకలదుగాని ఫ్రెంచిభాషలోను జర్మనీభాషలోను మాత్రము ధారాళముగా మాటాడునట్టి కలిగెను. ఆమె విద్యాభ్యాస మారంభించినయాఱు సంవత్సరములలోనిన్నివిషయములు



పదియవ సంవత్సరమున విక్టోరియారాణి.

నేర్చుకొనెను. ఈమె ప్రతిదినమును జేసెడు విద్యాభివృద్ధిని దినచర్య వ్రాసి బొర నెన్ లెహిజ్జ దొరసానిగారు నెలకొకపర్యాయము రాణి గారి మేనమామయగు లియోపాల్డుప్రభువుగారికిఁ బంపుచుండిరి. లియో

పాల్కు ప్రభువుగారు తన మేనకోడలివిద్యాభివృద్ధినిగూర్చి తఱచుగా విమర్శించుచు నాలోచన చెప్పుచుండుటయే కాక స్వదేశమునందుండన యన్నకోమారుడయిన యాల్పర్థుప్రభువుయొక్క విద్యాబుద్ధులవిషయమునను నిరంతర శ్రద్ధవహించి కృషి చేయుచుండెను. శాక్స్మికోబర్ణప్రభువు యొక్క ద్వితీయపుత్రుడయిన యీనూల్పర్థురాజకుమారుడు 1819 వ సంవత్సరము ఆగష్టు నెల 26వ తేదిననగా రాణిగారు పుట్టిన మూడు నెలలకు జననమొందెను. తన యన్నకోమారుడయిన యాల్పర్థును మేనకోడలయిన విక్టోరియా రాజపుత్రియు రూపగుణవిద్యాదులచేత నొండొరులకుఁ దగినవారని భావించి యేలాగునైన వారిదాంపత్యము నొడఁగూర్పవలయునని లియోపాల్కుప్రభువు మొదటినుండియు నెడలోడలఁచి యుండెను. ఈదాంపత్యమునకు రాణిగారి పెదతండ్రులు ప్రతికూలురుగా నుండినను భవగదనుగ్రహమువలన గడపట లియోపాల్కుప్రభువు యొక్క యభీష్టమే సిద్ధిపొందినది. ఈబాలరాజ్యవలెనే యామెభవిష్యద్భర్తయు విద్యలయందేగాక సుగుణజాలమునందును సంపన్నుడై యుండెను. ఎన్నివిద్యలలోఁ బాండిత్యము సంపాదించినను పాండిత్యానుగుణమైన వర్తనములేక పోయినచో విద్యసఫలముకాదు. సద్వర్తనముతోడఁ గూడినదే నిజమయినవిద్య. వల్లన వేసి చదివి శాస్త్రపరీక్షలయందుఁ గృతార్థుడయినను దానికిఁ దగిన సద్వర్తనము లేక పోయినచో నట్టి పండిత బ్రువుఁడు విద్వాంసనామమున కర్హుఁడు గాక కేవలవిద్యాభారవాహి యగును. విద్యాగర్వమును బరవంచనకౌశలమును మిథ్యావాదనమును గూడఁ గలవాడయినచో నట్టివాఁడు సాక్షరరాక్షసుఁ డనఁజనును. విద్య కుక్షిని బట్టినచో మనుని దేవసమానునిగాఁ జేయవలెను గదా:

తండ్రియు తాతయు మరణము నొందినప్పు డజ్ఞానదశయగుట చేత విక్టోరియారాజపుత్రి వారికయి దుఃఖపడుట యెఱుంగదు. ఆమెకుఁ గొంచెముజ్ఞానమువచ్చినతరువాత 1827వ సంవత్సరమునందు పెండవ

పెదతండ్రియైన యార్కుప్రభువు కాలముచేసినప్పుడు మొట్టమొదట దుఃఖి మూచిన్నదానిమనస్సున నాటుకొనెను. అప్పటి కామె కెనిమిదవ యేడు, రాజకుటుంబములో నెల్లనుబురుషులలో రెండవ పెదతండ్రియైన యీయార్కుప్రభువును స్త్రీలలో మూడవ పెదతల్లియుఁ దరువాత రాణియునైన యెడిలెయిడ్ ప్రభియ్య నిద్దఱునుమాత్రమూచిన్నదాని యందత్యంతప్రేమము గలవారయి యుండిరి. ఈచిన్నరాణి ప్రతిదిన మును తోఁటలోనికిఁబోయి పుష్పములుకోసి బంతిగాఁగట్టితీసికొనివచ్చి యీపెదతండ్రి కిచ్చుచుండును. నాటిదిన మాబాలిక తెచ్చి యిచ్చిన పూలబంతి యవసాన సమయమునం దాతనికెంతోసంతోషము కలిగించెను. పెదతండ్రి మరణమువలనఁ దానుసింహాసనమునకొక మెట్టుచేరువ యగుచున్నానన్నసంగతి యప్పుడాచిన్నదానికిఁ దెలియదు. ఇంగ్లాండు నకు రాణి గాఁదగిననూచన లున్నవని తెలిసినచోగర్వముకలుగు నేమో యని తల్లి మొదలయినవా రాచిన్నదాని కెంతమాత్రమును దెలియ నీయక దాచిరి. ఎడిలెయిడ్ రాణియుఁదనపుత్రిక నిద్దఱును కైశవము ననే మృతినొందినప్పుడు తనబిడ్డలమీఁదిప్రేమమునంతను దనమఱుది కూఁతురయినవిఘ్నేరియా రాజపుత్రిమీఁదికి మరలించెను. రాణికిఁ దగిన యటువంటిస్వభావముకలదికాక యుండినపక్షమున ఎడిలెయిడ్ ప్రభి రాజ్యమునకు రాఁదగినతనబిడ్డలు పోయి రాజ్యముపరులపాలుకాఁదగిన గతి పట్టినప్పుడు మఱుదికొమారితయం దామెయనూయచూషియుండును. ఆయిల్లా లట్టియనూయ చూపకపోవుటయేకాక తనరెండవకూఁతురు కాలముచేసినప్పుడు “నాబిడ్డలుమృత్యులయిరి;నీబిడ్డబ్రతికియున్నది. మనయిద్దఱికి నదియేబిడ్డ” అని తోడికోడలి కుత్తరము వ్రాసెను. ఈరెండుమూడు చిన్నవాక్యములే యామెయోగ్యతను బూర్ణముగాఁ దెలుపుచున్నవి. తన భర్తనాలవ విల్లియమనుపేర రాజ్యమునకువచ్చి తాను రాణియైనతరువాత 1831వ సంవత్సరమున రాజప్రస్థానోత్స

నమునగరిముందటనుండి పోవుచుండినప్పు డెడిలెయిడ్ రాజ్య తనమటది  
కొమారితనుముందుంచుకొనిగ వాక్షములోనుండిచూచుచుండెను. అప్పు  
డాయుత్సవముతోఁ బోవుప్రజలు రాణినిజూచి యభినందింపసాగెనగా  
నామె తనమాటను మఱచి తనవద్దనున్నచిన్నరాణినిబయి కెత్తి గవా  
క్షములో నెక్కించి సంతోషభరితులయి యున్నప్రజలకుఁ జూపెను.  
ఈప్రకారముగానే యనేకపర్యాయము లెడిలెయిడ్ రాజ్య యా చిన్న  
దానియెడలఁ దనయుదారభావమును బుత్రికావాత్సల్యమును జూపుచు  
వచ్చెను.

1830 వ సంవత్సరమునందు నాలవ విల్లియమ్ రాజయినతరు  
వాత నాతఁడు వృద్ధుడగుటచేత సంతానహీనుడయి మృతినొందుట  
సంభవించినపక్షమున రాజ్యభారమును వహించుటకు విక్టోరియా రాజ  
పుత్రికి యుక్తవయస్సువచ్చువఱకును బ్రతినిధి నేర్పఱచుటకు పార్ల  
మెంటు మహాసభలో నిర్ధారణీయశాసన మొకటి తేబడెను. అట్టిసమ  
యమునందు స్వస్థితిని మూడుగా నాచిన్నరాణికిఁగొంత తెలుపుటయుచి  
తమని తల్లిమొదలయినవారు తలఁచిరి. ఆచిన్నదాని కప్పటికిఁ బండ్రెం  
డవయేడువచ్చినది. ఆ మెకీవిషయమును దెలిపినక్రమమునుగూర్చిరెండు  
కథలు చెప్పఁబడుచున్నవి. అందొకటి యంతగా విశ్వాసార్హమయినది  
కానందున నిశ్చయముగా సత్యమని తెలిసిన దానిని మాత్రమే యిం  
దుదాహరించుచున్నాను.

తల్లితో నాలోచించి యామె యనుమతిమీఁద నుపాధ్యాయి  
యైన బార నెన్ లెహిజ్ దొరసాని రాజకుటుంబముయొక్క యప్పటి  
వంశవృక్షము నొకకాగితముమీఁద వ్రాసి దానిని రాజపుత్రిచదివెడు  
చరిత్రగంధములోఁబెట్టెను. ఆచిన్నది వాడుకప్రకారముగాఁ చదువు  
కొనుట కాపుస్తకమును దెఱచియందున్న కాగితమునుజూచిచదువుకొని  
“యిది నేనీవఱ కెన్నడును జూచియుండలేదే!” అనిపలికెను. “రాజ





పండ్రెండేండ్లపాటును విక్టోరియా గాజ్.

పుత్రీ! ఇది నీవీవటకు జూచుట నూవశ్యకమని తలఁపఁబడలేదు.” అని లెహిజ్జా దొర సానియు త్తరము చెప్పెను. “నేననుకొన్న దానికంటె సింహాసనమునకు నేను సమీపము రాలనయి నట్టు దీని వలన గనఁబడుచున్నది” అని యాచిన్నదనెను. “అమ్మా! అవును. అట్లే యున్నావు” అని యుపాధ్యాయి పలికెను. అంతట రాజకుమారి కకొంత సేపాలోచించి “చిన్న వార నేకులు గర్వపడవచ్చునుగాని వారు కష్టము నెఱుగరు. ఇందు నైభవము విశేషముగా నుండునుగాని యుత్తరవాదిత్వభార మంతకంటె నధికముగా నుండును” అని పలుకుచు కుడి చేయి మొక్కు చూపుపై వేలిని పయి కెత్తి

‘నేను మంచిదాననుగా నుండెదను. లాటిన్ భాషను సహితము చదువు మని నీవునన్నంతప్రోత్సాహ మేలచేయుచుంటివో యిప్పుడు గ్రహించి నాను.’ అని యామెచేతిలో జేయివైచి “నేను మంచిదాననుగా నుండెద” నని మరలఁబలికెను. ‘నీ పెదతల్లియెడితెయిడ్ రాణి యింకను వయసు చెల్లి నదికాదు. ఆమెకు సంతానము కలుగవచ్చును. అప్పుడు విల్లియమ్ రాజు గారి బిడ్డలయినందున జనకునియనంతరమున రాజ్యమునకు వారువత్తురు గాని నీవురావు’, అని లెహిజన్ దొరసాని చెప్పెను. విక్టోరియా రాజ పుత్రి వెంటనే “అట్లయినపక్షమున నేనెప్పుడును జింతనొందను. నా పెద్ద తల్లి యెడితెయిడ్ రాణికి నాయందుఁగల ప్రేమనుబట్టి యామెకు బిడ్డలన్న నెంతయిష్టమో నేనెఱుఁగుదును.” అని యుత్తరము చెప్పెను. ఈ విషయములను స్మరణకుఁ దెచ్చుచు బారలెస్ లెహిజన్ దొరసానియే రాణి గారికి 1867 వ సంవత్సరాంతమున వ్రాసియుండుటచేతను, రాణిగారే యాయుత్తరమును బహిరంగపఱచి యుండుటచేతను, ఈ కథ వాస్తవమైనదనుటకు లేక మాత్రమును సందేహములేదు. తరువాతఁగొన్నిమాసములకు సిగ్ధారణీయ శాసనము స్థిరపడి శాసనమైనవిమ్మట పార్లమెంటు సభవారు విక్టోరియా రాచకొమారి తయొక్క విద్యనిమిత్తమును పోషణము నిమిత్తమును గౌరవనిమిత్తమును సంవత్సరమునకు మఱి పది వేలపాను లిచ్చునట్లేర్పాటుచేసిరి.

1832 వ సంవత్సరమునందు కేంబ్రీ ప్రభిక్తిగారు తన కొమారి తకు దేశమునందలి ముఖ్య వాణిజ్యస్థానములను కర్మనిలయములను ప్రసిద్ధ స్థలములను జూపుట యుక్తమని భావించి కొమార్తెను వెంటఁబెట్టుకొని యింగ్లాండు దేశములోను వేల్సు దేశములోను యాత్రచేసెను. ప్రజలు వారుపోయిన స్థలములలో నెల్లనువారి నెదుర్కొని యుత్సవములు చేసి యభిసందనపత్రికలను జదివి తమ యానందమును వెల్లడిపఱచిరి. 1833 వ సంవత్సరమునందు తల్లియు సూతరుడునువై టుడ్వీపమునకుఁబోయి యందు

గొంత కాలముండిరి. అక్కడనున్న కాలములో నోడ నెక్కి తూర్పుతీరమును జూచిమరలవై టుదీవుపమునకుఁబోవుచున్నప్పుడు రాణిగారికిఁగొక గండముతప్పెను. ఓడపోవుచుండఁగాగాలిచేత తొరచాపకొయ్యియొరిగి పెళ పెళలాడఁ జొచ్చెను. కర్ణధారుఁడయిన సాండర్సదొరయదికని పెట్టి మెఱుముమెఱుసినట్లు మనోవేగమునఁ బైకురికి రాణిగారి నెత్తుకొని సురక్షితమయిన స్థానమునకుఁ జేర్చెను. ఆయుత్తర ఊణమున నేకొయ్య పెళ్లన విడిగి యంతకుముందు రాణిగారుచుండినచోటనే సరిగా పడెను. కర్ణధారుఁడట్లామె నాస్థలమునుండితప్పించుటలోఁకూకాలము జూగుచేసి యుండినయెడల నారాజపుత్రి నలిగిపోయియుండును. ఆసమయమునందాచిన్నది శాంతతతోనేయుండెనుగానితనకు సంభవింపనుండిన యుపద్రవము స్పష్టపడినతరువాత బాధన నేడ్చి తన పాణసంక్షుకుఁడయిన యాకర్ణధారునికిఁ గృతజ్ఞతాభిసూచకవందనము లర్పించెను. ఆమెరాజ్యమునకు వచ్చినతరువాతనాకర్ణధారునికి గొప్పయుద్యోగమునిచ్చుటయే కాక, వానిని దనయాస్థానమునకు బిలిపించియాదరించి వానిమరణాంతరమున వానిభార్యకును బిడ్డలకును జీవనాధారము నేర్పఱిచెను.

1836 వ సంవత్సరము మెయి నెలలో రాణిగారి పెద్ద మేనమామయగు కోబర్గప్రభువును, ఆయనపుత్రులయిన యెర్నెస్టు ప్రభువును ఆల్బర్ట్ ప్రభువును వచ్చి కెన్సింగ్టన్ నగరములో కెంటుప్రభ్యయొద్ద నాలుగువారములవఱకునుండిరి. రాణిగారి భవిష్యద్భర్తయైనయాల్బర్ట్ రాజపుత్రునకును విక్టోరియా రాజపుత్రికిని నదియే ప్రథమదర్శనము. రాజబంధువు లిచ్చటఁ గొంత కాలముండి రాజుచేతనాతిధేయసత్కారముల నంది యింగ్లండుదేశములోని దర్శనీయములైన ముఖ్యస్థలముల నెల్లఁజూచిస్వదేశమునకుఁబోయిరి. వీరి క్కడనున్న కాలములోనేమనభవిద్యాద్రాజ్ఞికిని తద్భవిష్యద్భర్తకును మనస్సులలోఁగొండురులమీఁదననురాగలతాబీజ మంకురించి చిగురు పెట్టనారంభించెను. ఇరువురునువిద్యా

వయోరూపగుణములచేత నొండొరులకుఁ దగియుండిరి. విష్వోరియారాజ పుత్రి సౌందర్యరాశి కాకపోయిననుజక్కనివారిలోఁబరిగణింపఁబడదగి విశాలములైన కాలుకకన్నులతోను నవ్వుమొగముతోను నేత్రానంద కరముగానుండెనని యాకాలమునందామెను జూచినవారందఱునుజెప్పు చున్నారు. అమె కొంత పొట్టిదయినందునఁ బెద్ద పెరిగినతరువాతసహిత మయిదడుగులరెండంగుళములపొడవే యుండెను.

1837 వ సంవత్సరము మెయి నెల 24 వ తేదీతో నామెకుఁ బదు నెనిమిదేండ్లునిండియు క్షవయస్సువచ్చెను. ఈపుట్టినదినమునగొప్ప పండుగ జరిగెను. నాఁడు లండన్ నగరమునందలిసమస్త కార్యస్థానము లును పార్లమెంటునభయ మూయఁబడి యందఱికిని సెలవియ్యబడెను. దొరతనమువారి వ్యయముతోగొప్పవిందు చేయఁబడెను. ఈపందొమ్మి దవ జన్మదినోత్సవమున మనభవిష్యద్రాజ్ఞికిఁ బంపఁబడిన కానుకలకు లెక్కలేదు. రాణిగారి పెదతండ్రియు నింగ్లండురాజునయిన నాలవలిల్లి యముగారు తనతమ్మునితనయ కాదినమున రెండువేలరూపాయలువెల చేయు సంగీతపేటికను(పియానాను)బహుమానముగాఁ బంపిరి.



# రెండవ ప్రకరణము

సంసారదశ.

1837 వ సంవత్సరము మెయి నెల 24 వ తేదీతో పదునెనిమిది సంవత్సరములు నిండినందున, విక్టోరియా రాణిగారికి బాల్యదశపోయి ప్రాజ్ఞతవచ్చి యాదేశశాసనానుసారముగా వ్యవహారయోగ్యత కలిగెనని యింతకుముందే చెప్పబడెను. ఇట్లా మెకు వ్యవహారార్హత కలిగిన నెలదినములలోపలనే 1837 వ సంవత్సరము జూన్ నెల 20 వ తేదీని రాణిగారి పెదతండ్రియూరాజ్యపాలకుఁడునయిన నాలవవిల్లియములోకాంతరగతుఁడగుట సంభవించెను. అందుచేతఁ బదునెనిమిది సంవత్సరముల పిన్నవయసుననే రాణిగారు రాజ్యభారమునువహింపవలసినవారయిరి. ఆమె రాజ్యభార నిర్వహణవిషయము నింకొక ప్రకరణమునకుఁ విడిచి పెట్టి ముందుగా సంసారభార నిర్వహణమునుగూర్చి యిప్పుడు ప్రస్తావించుము. రాణిగారి పెద్దమేనమామకుమారుఁడును భవిష్యద్భర్తయునైన యాల్బర్టుప్రభువు 1836 వ సంవత్సరమునందింగ్లండునకు వచ్చినకథయుఁ గొంత చెప్పబడెను. అప్పుడామేనత్తమేనమామబిడ్డలహృదయములలో ననురాగలతాబీజ ముంతురించి తల చూపినను జక్కఁగాఁ బల్లవించి కొనలుసాగలేదు. ఇట్లుండఁగా విక్టోరియారాజపుత్రి సింహాసనమెక్కఁగానే యామె నభినందించుచు నామె యనుఁగుమఱిదియైన యాల్బర్టు ప్రభువు స్వదేశమునందుండి యిట్లు వ్రాసియున్నాడు—

“ఓప్రియురాలా! నీజీవనదశయందిప్పుడుసంభవించిన మహా న్నతస్థితికి హృదయపూర్వకముగా నభినందించుచు గొన్ని పంక్తులు వ్రాయవలసియున్నది. యూరపుఖండములో నెల్ల బలిష్ఠ మైన దేశమునకు రాణి వయినందున, లక్షలకొలది జనులయొక్క సుఖమిప్పుడు నీ చేతిలో నున్నది. ఈదుష్ట రమైనయుత్తమ కార్యనిర్వహణమున దీర్ఘరుండునీకు సహాయుడయి తనబలమును బ్రసాదించును గాక! నీ పరిపాలనము దీర్ఘమై సుఖప్రదమయి కీర్తికరమయినది కావలెననియు, నీ ప్రయత్నములు నీ ప్రజలయొక్క కృతజ్ఞతానురాగరూప ప్రతిఫలమును బొందునవికావలెననియు, అభిలషించుచున్నాను. అప్పుడప్పు డిక్కడ బానునగరమునందున్న నీమేనమామకుమారునిను దలంచుకొను చుండవలెననియు వారి యందింతవఱకును జూపుచుండిన ప్రేమమునే యింక మూడును జూపుచుండవలెననియు నేచు బ్రార్థింపవచ్చునా? మా హృదయము లెప్పుడును నీమీఁదనే యుండునని దృఢముగా నమ్ముము. అధికముగా వ్రాసి నీకాలమును వ్యర్థపుచ్చెడియవివేకమును బూనను. నీ విశ్వాసపాత్రుడయిన విధేయ సేవకునిగా నన్నెల్లప్పుడును బరిగణింపుము.—అల్పక్ష”

ఈయిరువురకును దాంపత్యము సంఘటింపజేయవలెనని మొదటి నుండియు రాణిగారి చిన్న మేనమామయైన లియోపాల్డు ప్రభువు కృషి చేయుచుండెను. ఈ మేనమామయందు రాణిగారికిని బిత్తప్రేమమును గౌరవమును గలిగియుండెను. ఇతడు మాత్రమేగాక యీవివాహవిషయమున బారక్ష్టామా రనునతడును సంధానకర్తయై యుండెను. ఇతడు లియోపాల్డు ప్రభువునకు బరమమిత్రుడయి రాణిగారి మాతయగు కెంటుప్రభిక్తి భ్రాతృసమానుడయి మౌత్రికవలెనామెకు సమస్త వ్యవహారములలోను హితోపదేషయై యుండెను. అతనియాలోచనను గొనక కెంటుప్రభిక్తి యే ముఖ్యవిషయమునను స్వతంత్రించి పనిచేయుచుండెను. రాజ్యాభిషిక్తురాలయిన పిమ్మట దనమేనకోడలికి లియోపాల్డు

ప్రభువు వివాహవిషయమును సూచించుచు వ్రాసినప్పడెల్ల నామెతన కిరువదియైదేండ్లు వచ్చువఱకును వివాహమాడనిచ్చ లేనట్లుసూచించుచుఁ బ్రత్యుత్తరము వ్రాయుచువచ్చెను.

ఇట్లుత్తరప్రత్యుత్తరములు జరుగుచుండినకాలములో 1839 వ సంవత్సరము అక్టోబరు నెల 10 న తేదిని తనయన్నతోడఁ గూడి యాల్పబ్దుప్రభువు మరలనిగ్గుండునకువచ్చెను. ఈసారియతఁడు తొంటికన్నను బహుగుణము లధిక సౌందర్యశాలిగాఁ గనబడుచుండెను. మొదటిసారి యతఁ డిక్కడకు వచ్చినప్పుడుపదు నేడుసంవత్సరములప్రాయమువాఁడే యయినందున నాతని కప్పటికి సమస్తావయవములును సంపూర్ణదశకు రాలేదు. ఇప్పుడతనికిరువదయేండ్లుదాటినమస్తావయవపరిపూర్తిగలిగి లావణ్యాతిశయము మించి యుండుటచే నవయావనవిరాజితఁ డయి యున్న యారాజపుత్రుఁడు సుందరులకు నేత్రపర్వముగా నుండి హృదయాకర్షకుఁడగుచుండెను. సౌందర్యమునకువన్నెదెచ్చెడు గుణసంపదయు నాతని కమూల్యాలంకారముగా నుండెను. అతఁడుచిన్ననాటనుండియు నిష్కళంకమయిన పరిశుద్ధవర్తనముగలవాఁడు. రూపగుణసంపదలకు రెంటికిని మెఱుంగిడుచు నాగరికముద్రతలగూపియాతనిసరసవాక్పౌ ఢిమయునమ్రోహజనకముగానుండెను. అట్టిరసికాగ్రగణ్యునితోలెక్క నాలుగుదినములుసహవాసము చేయునప్పటికి రాణియంతటిదానిమనసు కరఁగి యామె తానావఱకు జేసికొన్న నిశ్చయమును గిశ్చయమును మఱచి యాతనిని వరించెదనని మనసుబయలఁబెట్టెను. తనకిరువదియైదేండ్లు వచ్చువఱకును వివాహమును నిలుపుట కంతకుమున్ను చెప్పిన యుక్తులన్నియు నాతని ముఖదర్శనమబ్బినయూత్తరక్షణముననే పూర్వ పక్షములయ్యెను. హృదయములో నాలుగేండ్లక్రిందటనంకురించి శీఘ్రముగా కొనలు సాగ కున్నయనురాగలత యాతనిముఖచంద్రకాంతి ప్రసారమువలననొక్కసారిగాననలెత్తి బయలుప్రాణి ఫలించెను. అందు



రాజీ గారి భర్తయగు నాల్కర్తిప్రభువుయొక్క పెండ్లివాటియీవము.

చేతి నానెల పదవ తేదీని సన్నిహితమునందును నందమగిడిన  
రాజుమారులను నేనవ తేదీనాటికి తిద్దేన మేలుచూచిన మహారాజాకి  
ప్రధానము చేయబడిన భర్తయయ్యెను. ఆదేశమునందు సాధారణ  
ముగా వరులమునుగాదనకోరికను వధువుతోఁ బెలుపుచు యీచా



రము. శ్రీవిష్ణోరియా రాజ్యవిషయములో సీక్రమము తాటుమాటయివధువే ప్రథమమునఁ దన యభిమతమును వరుసకుఁ దెలుపుట సంగభవించెను. వీరి దాంపత్యమునకు బంధుబృందమెల్ల నామోదించెను. తానాతనిని వివాహమాడెదనని వాగ్దానము చేసిన దినముననే యాశుభవార్తను విష్ణోరియా రాణిగారు తనయాత్మమిత్రుడయిన స్టాక్కరుగారికిని ప్రియమాతలు డయిన లియోపాల్డురాజుగారికిని దెలుపుచు లేఖలను వ్రాసెను. శ్రీ విష్ణోరియారాజపుత్రియింగ్లండునకు రాణియగుటకు ముందే లియోపాల్డు ప్రభువు బెజ్జియము దేశమునకు రాజయ్యెను. ఈయరువురకును వ్రాసిన లేఖలలోని కొన్ని వాక్యములను విన్నచో రాణిగారికి తనమేనమామ కొమారునిమీఁదఁ గలిగిన గాఢానురాగము తేటపడకపోదు. ఆమె స్టాక్కరుగారి పేర వ్రాసిన లేఖలో “ఆల్బర్టు సర్పూర్ణముగా నాహృదయమును దనవశము చేసికొన్నాడు. మాయుభయలమధ్యను సర్వమును నేటియుదయమున నిర్ధారణమైనది. అతడునన్నత్యంతసుఖురాలినిగాఁ జేయునని నాకు దృఢవిశ్వాసము కలిగియున్నది. .... నేనును నాతని నంతసుఖినిగాఁ జేసినని నిశ్చయముగాఁ జెప్పఁ గలుగుదునుగాక! నాశక్తివంచనలేక నేను బ్రయత్నించెదను.” అను వాక్యములు కనఁబడుచున్నవి. లియోపాల్డు ప్రభువుగారి పేర వ్రాసిన లేఖలోను “నేను మనస్సు నిశ్చయముచేసికొన్నాను. నేను నాయీప్సితమును నాటియుదయకాలము నాల్బర్టునకుఁ జెప్పి వేసినాను. నాహృదయమును దెలిసికొన్నతరువాత నతఁడుచూపిన యవ్యాజాదరమునన్ను బరమానందభరితురాలినిగాఁ జేసినది. అతడు సుగుణప్రపూర్ణుడగుఁ గనఁబడుచున్నాడు. మహాసుఖవంతురాల వయ్యెడు భాగ్యము నాకు ముందు పట్టునని తలఁచెదను. అతనియెడల నాకుఁగల యనురాగమును మాటలతోఁ దెలుపుటకు శక్యముకాదు, నానిమిత్తమతఁడు పొందిన కష్టములు తోచకుండునట్లు చేయుటకయి నాచేతనై నవఱకు సర్వవిధ

ములఁ బ్రయత్నము చేసెదను.....

కడచిన కొన్ని దినములును నాకు స్వప్నావస్థలోనివివలె నున్నవి. నా మనస్సు నావశములో లేనందుననాకిప్పుడేమివ్రాయుటకును తోచకున్నది. అయినను నేననిర్వాచ్యసంతోషరసమగ్నురాలనయియున్నాను.' అని యనురాగద్యోతకము లయినయిట్టివాక్యములు కనఁబడుచున్నవి. ఆల్బర్టుప్రభువు తన హితుఁడయినప్రాకృతునకు వ్రాసిన లేఖలో “విష్టోరియా యుత్తమసత్వీమణి యయి నాయెడలనత్యంతానుగ్రహముచూపియున్నది. ఆమెయనురాగమునకు నేనాస్పదుఁడనన్న మేలివార్తనుచిత్తసంభ్రమముచేత నేను పలుమాఱు నమ్మఁజాలకున్నాను.....

నేనిప్పుడువిశేషముగావ్రాయలేను. ఈనిమిషముననాస్వాంతముసంభ్రమాక్రాంత మయియున్నది.” అని సంక్షిప్తముగాఁదన ధన్యతనుదెలిపియున్నాఁడు. ఇట్టి యనురాగ విశేషముగల వహువరులు వివాహదిన నిమిత్తమై యెంతకాలమువిలంబాసహిష్ణులయి వేచియుండురో చెప్పట కన్న నూహించుకొనుటసులభము. వివాహమునకుముందుపార్లమెంటు సభవారికిఁ దెలుపవలెను. ఆమహాసభ జనవరి నెలలోఁగానిసమావేశముకాదు. ఆనాయికానాయకుల కీహాపల దిన మొకయుగముగా తోచి యుండవలెను. ఆమహాసభ కూడులోపల రాణిగారు 1839 వ సంవత్సరము నవంబరు నెల 23 వ తేదీని తనయభిమతమును బ్రకటించుట కయి మంత్రుల సభకూర్చెను. రాష్ట్రములో నెల్లప్రముఖులుగానుండు మంత్రివరులముందటమహాసభలోనిలిచియిరువదివత్సరములప్రాయముగల యువతి తనవివాహవిషయమున ముచ్చటించుట కెంతో సంకోచపడియుండవలెను. అయినను సభవారి కది వెల్లడింపక తీరదు. ఆమెయేమి చెప్పనో వినవలెనని యప్పుడెనుబడినది సభిక పురుషులచ్చటఁ జేరిరి. అంతట నామె తన మనోనాయకునిప్రతిబింబము గల పతకము ధరించుకొని తలుపుతీసికొని మెల్లగా నశించిన స్వరభావనమువొచ్చి

తాను వ్రాసికొనివచ్చిన కాగితమును చేతులువడకడలవంచుకొని విస్తృతమయిన మృదుమధురకంఠస్వరముతోఁ జదివి మరల లోపలికి పోఁ బోవుచుండెను. అప్పుడొకప్రభువు ముందుకువచ్చి యాపత్రికను బ్రకటించుటకు సెలవువేడఁగా వినమ్రయయి కాగితమునాతనిచేతిలోఁజెట్టి యంగీకారసూచకముగా తలయూచి లోపలికిఁ బోయెను. ఈవిషయమునుగూర్చి తనదినచర్యపుస్తకములో రాణిగారిట్లు వ్రాసికొనిరి—

“సరిగా రెండుగంటలకు నేను సభలో ప్రవేశించితి అప్పటికిసభనిండి యుండెను. అక్కడ నెవ్వనెవ్వరుండిరోనాకుఁదెలియలేదు. . . . . తరువాత నాచిన్నప్రకటనను జదివితిని. అప్పుడుచేతులు వడకఁజొచ్చెను గాని నేనొక్కమాట యైన తప్పుగాఁ జనువలేదు. అది ముగిసినప్పుడు నేను ధన్యురాలనైనట్లు సంతోషించితిని. . . . అంతట నేను సభవిడిచి యీవలఁబడితిని. ఇదియంతయు రెండుమూడునిమిషములలోపల నె పరిసమాప్తి నొందినది. . . . నాపతకములోఁ జిత్రింప బడియున్న నాప్రియుని విగ్రహమే సభలో నాకీ ధైర్యమును గలిగించినట్లు తోఁచుచున్నది.”

అటుతరువాత 1840వ సంవత్సరము ఫిబ్రవరి నెల 10వ తేదీని వారివివాహము జరిగెను. వివాహమునకుబూర్వమునందాల్పర్బుప్రభువు తానింగ్లాండు దేశపు కాపుగా నగుట కొప్పుకొని, రాణిగారియధికారమునకు లోబడినప్రజలలోఁ దాను నొకఁడయిప్రభుభక్తికలవాఁడయి యుండునట్లు ప్రమాణము చేసెను. వివాహదినమునఁ బ్రాతఃకాలము ననే వధూవరులు కైస్తవాలయమునకుఁ బోయిరి. వివాహమహోత్సవమును జూచుటకయి వేలకొలది జనులక్కడఁజేరిరి. పాణిగ్రహణ సమయమునందు “సమస్తవిషయములలోనునీకులోబడి నడుచుకొనెద” నని వరునిగూర్చి వధువుచేతఁ జెప్పించువిషయమయి మతాచార్యులలో ధర్మసం దేహ మొకటికలిగెను. వధువు దేశపరిపాలకురాలైన రాణివరుడు రాణికొఱ్ఱావిధేయుడు కావలసినప్రకృతివర్గములోనివాడు. ప్రభువుతన



రాణి గారియొక్క వివాహము నాటి రూపము.

ప్రజలలో నొకరికిలో, బడుదాననుటపొసంగ నేరదు. ఈవిషయమున నొకింత గుజగుజలు పోయినవిమ్మట ప్రధానాచార్యుడు రాణిగారిని జేరి వివాహ కాండములోని “విధేయరాలనయ్యెద” నన్న వాక్యమును విడిచిపెట్ట వలెనని దేవిగారియభీష్టమూ యని యడిగెనట! ఆప్రశ్నకామె “ఏవా

కృమును విడిచిపెట్టనక్కఱలేదు. ఇతర స్త్రీలకువలెనే సమస్త వివాహ విధులును నడవవలెననియే నాయభీష్టము. రాజ్ఞీ త్వముచేతగాకపోయినప్పటికిని భార్యత్వముచేత నేను సమస్త గృహిణీధర్మములకును బద్ధురాలనయి భృత్యురాలనయి వర్తించెదను.” అని యుత్తరము చెప్పినట! అప్పుడు రాణిగారి పినతండ్రులలో నొకరగు సస్సెక్సు ప్రభువుగా రామెను కన్యాదానముచేసిరి. ఆ సమయమునందు జయజయధ్వనులతో “ఈశ్వరుఁ డీవధూవరుల సుఖమును జేయుచుగాక!” అన్న యాశీర్వాద వినాదములు మిన్నంటెను. అంతటఁ బ్రధానాచార్యుఁడు లేచి “ఓవిఘ్నేరియా! ఆల్పద్రును వివాహితభర్తను గాఁ జేకొని, భగవదాజ్ఞారూపమయిన పవిత్ర వివాహబంధానుసారముగాఁగలిగినవర్తించెదవా? నీవీతనికిలోఁబడి, సేవించుచు, ప్రేమించుచు, గౌరవించుచు, ఆరోగ్యదశలోను వ్యాధిదశలోనుగూడ ననుసరించి, మీరిరువురును జీవించి యున్నంతవఱకు తరము సర్వము విడిచి నిన్నీతనికిచ్చించుకొనెదవా?” అని ప్రశ్న వేసెను. “తప్పక వర్తించెదను. ఆత్మార్పణముచేసెదను.” అని యామె వివాహ భవనమునందున్న వారికందఱికినివినఁబడునట్లుగా శ్రావ్యమయిన మృదు స్వరముతో స్పష్టముగా నుత్తరము చెప్పి, తలయెత్తి భర్తమొగము వంక దృష్టినిగిడించెను. ఆచూపామెవాక్యములు హృదయాంతరాళము నుండి వచ్చినవిగాని నాలుకచివరనుండి వచ్చినవి కావనియెల్ల వారికినినమ్మకము కలిగించెను. ఆ సమయమునం దామె కిరీటమును ధరింపక రత్న హారమును స్వర్ణాభరణములును దాల్చి స్వర్ణాంబరముతో మేలిమునుగు వేసికొనియుండెను. ఆమెయప్పుడు ధరించుకొనియున్న వస్త్రాలంకారాదుల మూల్యములయినవని వేఱుగఁజెప్పనక్కఱలేదు. ఆమెధరించినయొక్క మొహములుబట్టకు వేసినసరిగవెలయే వేయిపానులనగా 10 వేలరూపాయలకంటె హెచ్చుగానుండెను. పెండ్లితంత్రయు యథావిధిగా నడిచిన తరువాత వధూవరులు వివాహ వేదికను విడిచివచ్చి బంధువులకును పెద్ద

లకును నమస్కరించి వారిదీవనలను 'గై కొనిరి. వధూవరులుశకటారో హణమునకుఁ బోవునప్పు డారాజదంపతులనుజూచుటకయివచ్చినప్రజతో నిరువది రెండుమైళ్ళ పొడుగునను వీధులునిండి క్రిక్కిరిసిపోయెను.

ఆ నెల 28 వ తేదీని రాణిగారిమామగారు కుమారు నక్కడ విడిచిస్వదేశమునకుఁబోయెను. జనకుని నెడఁబాయునప్పుడాల్పస్పృహకన్నుల నీరుపెట్టుకొని యెంతో దుఃఖపడెను. నాటిదివచర్యయందు రాణిగారిట్లువ్రాసికొనిరి. “నీ నెప్పుడునుశుద్ధి నెత్తెగియుండనందున, నాకుఁగల పితృవియోగదుఃఖమును నీవు వినికోఁజాలవనియూల్బర్చునాతోన నెను. ఆతనిబాల్యదశ యత్యంతసంతోషకరముగాఁ గడచెను. ‘నాకుప్రేమాస్పదు లయినవారిలో నా చిన్ననాటియూ ప్తబంధువులలోనెల్ల నొక్క యెన్నెస్టమాత్ర మిప్పు డిక్కడ నున్నాడు; నియప్పటిప్రేమనే యెల్ల కాలమును నీవునామీఁదఁజూపుచుందువేని, నేనప్పుడు వారినందఱిని మఱవఁగలుగుదును’ అనియుఁ బలికెను. . ఈనిమిషమందు నాప్రియ తముఁడైన పురుషరత్నమునుగూర్చి నాకెంతో జాలికలుగుచున్నది. నానిమిత్తము తండ్రిని, సోదరుని, మిత్రులను, దేశమును, సమస్తమును విడిచిపెట్టెను. ఈశ్వరుఁడు నన్ను ధన్యరాలినిగాఁ జేయునుగాక! ఈ ప్రియతముఁడైనపుణ్యశ్లోకుని సుఖునిగాను సంతృప్తునిగాను జేయుటచే నన్ను ధన్యతమురాలినిజేయునుగాక! ఈతని సుఖునిగాఁ జేయుటకయి నాశక్తిలోఁ గలదంతయుఁ జేసెదను.”

ఈవాక్యములు యథార్థములగునట్లుగా నీపతివ్రతామణి తన సౌఖ్యలోపమునకై నను సహించి యాపజ్జీవమును భర్తృసౌఖ్యమును బెంపొందించుటకయి సర్వవిధములఁ బాటుపడెను. తనరాష్ట్రములో నెల్ల రాణియైనతనకుఁ దరువాత తనభర్తకేయెక్కువగౌరవముకలుగు నట్లామె యేర్పాటుచేసెను. ఈదంపతులకుఁ గలయన్యోన్యము రాగము నిర్భ్యజ మయినది. లోకములో సామాన్యముగా దంపతులకుఁ

గల యనురాగము మొదటనున్నంత తరువాత నుండదు. ఈరాజదంపతుల కట్లుగాక యేండ్లుగడచినకొలదిని వారివయస్సుతో ననురాగమును దినదినాభివృద్ధి నొందెను. భార్యాభర్తృసంబంధమన్న నిట్లుగదాయుండవలెను. దేహములు వేఱయినను మనస్సు లొక్కటిగాఁగలిసి యిట్లున్నప్పుడే భార్యకర్థాంగియన్ననామము సార్థక మగును. చిరకాలము కాపురముచేసి సంతానముగాంచిన తరువాత నొక్కసారి భర్త తన్ను విడిచి కొన్ని దినములు ప్రవాసముచేయఁదట్టింపినప్పుడు రాణిగారి కరిక్టువాసిరి—“నాకిది యెంతమనోవేదనకలిగించినదో, అతఁడు నన్నెడఁబోయిన్నప్పుడు నేనెంతనిరాశ్రయతాదశను బొందియుందునో, అతఁడు వచ్చి మరల నాకంటఁబడువఱకును గడియ లెట్లు లెక్క పెట్టకొనుచుందునో నీపూహింపఁజాలవు. అతఁడూరముగానున్నప్పుడింతమంది బిడ్డలును బిడ్డలుగా తోచరు; గృహముయొక్క యుతుంటుంబముయొక్కయు ప్రాణము వెడలియున్నట్టు కనఁబడును.”

ఆదంపతు లెప్పుడునుగలిసి యిద్దఱును బండిమీఁదఁ బోవుచుండురు; ఇద్దఱును విహారార్థము నడుచుచుండురు; ఇద్దఱునుపాడుచుండురు; ఇద్దఱునుఆడుచుండురు; ఇద్దఱునుచిత్రములు వ్రాయుచుండురు; ఇద్దఱును నొకరుచదువుచుండిన నొకరు వినుచుండురు. ఇట్లనోన్యము నదా కలిసియుండుటచేత రాజకార్యములనామె యుమాత్రమునుపేక్షించుచురాలేదు. రాజ్యతంత్రవిషయములయం దామె తొంటికంటె నెక్కువశ్రద్ధవహించినదయి యధికజాగరూకతతోఁగార్యనిర్వహణము చేయఁ జూచెను. అతఁడు రాజ్యాంగమర్మములను శ్రద్ధాభివయి కృషి చేసి మంత్రవలెనామెకుసర్వవిధములఁదోడుపడుచుండెను. అతఁడు సర్వదా ప్రజాక్షేమమునేతనదృష్టియందుంచుకొనుచువచ్చెనుగాని యెప్పుడును స్వార్థపరుడయి యే పనియుఁ జేయలేదు. ఇట్టి సుగుణసంపద గలవార డగుటచేతనే వివాహసమయమునం దనేకుల కాదరణీయుఁడు

కాకపోయినను శీఘ్రకాలములోనేయెల్ల వారికిని విశ్వాసపాత్రుడయి ప్రజానురంజకుడయ్యెను. మహారాజ్ఞి గర్భవతియైయుండినప్పుడేదయిన వై పరీత్యము కలిగెడిచో శిశువునకు సంరక్షకుఁడును బ్రతినిధియు నయి యుండి రాజ్యపాలనము చేయుటకై రాణిగారిపినతండ్రులలో నెవ్వరిని నియమింపక పార్లమెంటు సభవారీతనిని నియమించుటయే యీతని యోగ్యతను సహస్రముఖముల ఘోషించు చున్నది.

1840 వ సంవత్సరము నవంబరు నెల 21 తేదిననఁగా వివాహ మయిన తొమ్మిది నెలల పదునొకండుదినములకు రాణిగారికి ప్రథమ పుత్రికాజననము కలిగినది. వివాహమయిననాలుగుమాసముల కీశిశువు గర్భస్థురాలై యుండఁగా 1840వ సంవత్సరము జూన్ నెల 10 వ తేదీని రాణిగారునుభర్తయుఁగలిసినాలుగుగుఱ్ఱములబండి నెక్కి బక్కింఘాము రాజభవనమునుండిఁ ద్యానవనమార్గమునవిహారమునకు వెడలిరి. బండి కిముందిద్దఱు గుఱ్ఱపురాతులుండిరి, వెనుకప్రక్కనిద్ద అశ్వపాలకులు నడుచుచుండిరి. ఇట్లు రాజశకటమొకగుట్టవద్దకుఁ బోవునప్పటికి సాయం కాల మాటుగంటలసమయమయినది. అప్పుడు పడుచువాఁడొకఁడు జనోద్యానము వైపునుండి రాణిగారిమీఁదికి గుఱి పెట్టి చేతితుపాకిని కాలెను. దానిధ్వనివిని యాల్పద్యప్రభువు తలయెత్తి యాధ్వని వచ్చిన వైపునకు దృష్టినిగిడించెను; ఆక్షణమునందే రాణిగారును లేచి పయికి జరగఁబోయెనుగాని భర్త వెంటనే యామెను క్రిందికి మరలఁ దిగిచి తన ప్రక్కకుఁ జేర్చుకొనెను. ఆయుత్తరక్షణముననే యాదుష్టుఁడు తనవద్ద నున్న వేటొక చేతితుపాకినిదీసిగుఱిచూచి రాణిగారిమీఁద కాలెను. అంతట మనుష్యులన్నిప్రక్కలనుండియు షరుగెత్తుకొనివచ్చి వానిని బట్టుకొనిరి. వాఁడెంతమాత్రమును జడియక తుపాకులను కాలినది తానే యని యెప్పుకొని రాజభటులవెంటనిర్భయముగా నారక్షకస్థానమునకు నడచెను. ఆ ఘాతుకునిపేరు ఎడ్వర్డు ఆక్సుఫోర్డ్. మొగము



కొంచెమువెలవెలపాటుటదక్క రాణిగారివర్తనమునందప్పుడు భయచిహ్నములేవియుండనబడలేదు. ఈవార్త తెలిసినప్పుడుకెంటుప్రభ్వీయేమి భయాకులతనొందునో యని యారాజదంపతులు తిన్నగా తమబండి నామె నివాసమునకుఁ దోలించి తమశేమవార్తను చెలిపి యందుఁ గొంతసేపుండి మరల బైలుదేటి జనోద్యానమార్గమున రాజమందిరమునకుఁ బోవ వెడలిరి. అంతకుముందేయీవార్త పురమెల్లను వ్యాపించినందున మితిమీరిన జనసంఘము జనోద్యానవనమునఁజేరి జయజయ ధ్వనులతో వారి నభినంచుచు స్త్రీలును పురుషులును రాజదంపతులబండి వెంట బక్కింఘామునగరమువఱకునుబోయిరి. ఈయపాయవిముక్తి కలిగినందునకయి జనులపారసంతోషమునొంది వార్తాపత్రికలమూలమునను తదితరమార్గములను దమ రాజభక్తి నత్యధికముగా వెల్లడించిరి. అటుపిమ్మట దుష్టుడయిన యాక్సుఫోర్డు రాజద్రోహిగా విమర్శచేయఁబడి చెఱసాలయందుఁబెట్టఁబడెను. వాఁడు ముప్పదియైదు సంవత్సరములు కారాగృహవాసశిక్ష ననుభవించిన తరువాత నింగ్లాండును విడిచిపోవు పద్ధతిమీఁది విడిచిపెట్టఁబడియాస్ట్రేలియాదీప్రములో మొన్న మొన్నటివఱకును గృహములకు వర్ణమువేయువృత్తిని గైకొని జీవనము చేయుచుండెనట. వాఁడురాణిగారినిజంప నుద్యమించుటకుఁ దనూలమునఁదానుబ్రసిద్ధుడనగుదునన్నకోరికదక్కవానికి మఱియొక యుద్దేశ మేదియులేదట! ఈఘాతుకకృత్యమునకుఁబూనినప్పుడు వానికి వయస్సుపదు నేనుసంవత్సరములు. రాణిగారు ధైర్యవంతురాలగుటచేతఁ దనకు దైవికముగాతప్పిపోయినప్రాణపాయమునుబట్టిభయపడి యింటఁ గూరుచుండకవంత కార్యమేదియుజరగనట్టేమఱునాటినుండియు యధాప్రకారముగా బండిలో విహారమునకు వెడలుచుండెను.

1. పైని జెప్పినట్లు 1840 వ సంవత్సరము నవంబరు నెల 21వ తేదీన జననమొందిన జ్యేష్ఠపుత్రకుఁ దమ నివాస ప్రభుత్వవత్సరో

తృవమునాడనగా 1841 వ సంవత్సరము ఫిబ్రవరి నెల 10వ తేదిన విక్టోరియా ఎడిలెయిడ్ మేరీ లూయిసా యని తల్లిదండ్రులు నామకరణము చేసిరి. ఈ నామకరణమహోత్సవము జరిగిన రెండవదినమున రాణి గారిభర్తగారికొక గొప్పవిప్లవతప్పిపోయెను. భార్యాపరివారసహితము గానతండు నాటిదిన ముద్యానవనవిహారముచేయుచు, క్రీడాసరోవరము మీది మంచుపయి నినుపపాదుకలు తొడుగుకొని వినోదక్రీడ సలుపుచుండెను. ఇట్లు క్రీడించుచున్న సమయమునం దాకస్మికముగా పయి హిమావరణము విఠిగిపడి యతండు లోఁతునీటిలోఁగూతెను. ఏమియుఁ దోచక యతఁడుచునేవకులందఱును కళవళపడి ప్రొక్కులాడుచుండిన యాసమయమున శ్రీవిక్టోరియామహారాజు సమయోచితబుద్ధిస్ఫురణము కలదయి యాతని రక్షణోపాయమును వెంటనే ప్రయోగించియుండని యెడలఁ గొన్నినిమిషములనుండి యగాధజలములోనీడులాడుచు కొట్టుకొనుచుండినయతండు నీటిగండముచేప్రాణాపాయము నొందియుండును. ఇంగ్లాండు మొదలయినశీతల దేశములలో శీతకాలమునందు నదులు సరస్సులు మొదలయినవానిమీది జలము పేరుకొని పై భాగముగడ్డకట్టిన మంచుమీఁద జను నినుపపాదుకలు తొడుగుకొని జాటుచు లేచుచు వినోదార్థముగా నాటలాడుచుందురు. కొంచెము ధనవంతులు కాఁగానే పాలదాదులనుబెట్టిశిశువులనిమిత్తమయియీశ్వరుడుద్దేశించిన సన్తస్యము నెండఁగట్టియీశ్వరవంచనమునుశిశుద్రోహమును జేసెనుగొప్ప యింటిస్త్రీలవలెఁగాక రాణిగా ప్రధమశిశువునకును దరువాతఁబుట్టిన యితర శిశువులకును దామే పాలిచ్చి పెంచుచువచ్చిరి. అయిననురాజకుటుంబాచారానుసారముగా శిశువులకు పాలదాదులను బెట్టుటమాన లేదు. ఈ పెద్దకూతునిమిత్తము పెట్టిన పాలదాది కేనూలు పానులనఁగా నైదువేలరూపాయలియ్యబడెను. తల్లియొక్కనిరంతరసంరక్షణముచేత నారోగ్యవంతురాలు యాచిన్నదిదినదిరాభివృద్ధి జెందు

చుండెను. శైశవదశలో నీ బాలిక తన తల్లియాడుకొన్న యాటవస్తువుల తోనే యాడుకొనుచు నామెవలెనే యుల్లాసముతో గంతులువేయుచు నవ్వుచు శ్రుళ్ళుచు నిర్విచారముగాఁ గాలము గడుపుచువచ్చెను. తల్లి మహారాజ్యభారము నిర్వహించుచున్నదయినను బ్రతిదినమును గొంత యవకాశముచేసికొని కూతునకు దానును బాఠములు చెప్పుచునాచిన్న దాని విద్యాబుద్ధుల విషయమయి యెంతో శ్రద్ధ వహించుచుండెను. ఇట్లు పెరుగుచుండినయోచిన్న దానికే బదునై సంవత్సరములప్రాయము వచ్చినప్పుడు ప్రెషియా దేశపురాజు తన జ్యేష్ఠకుమారుడైన విలియమ్ ఫ్రీడరిక్కుతోడఁగూడ నింగ్లండునకువచ్చెను. అప్పుడాచిన్నదానిరూప గుణసంపదలను జూచి యారాజకుమారుఁ డాకన్యను కామించెను. ఆ రాజపుత్రికయు నారాజకుమారునిపై మనసు నిలిపెను. వధూవరుల తల్లిదండ్రు లిరువురును వారి దాంపత్యమున కంగీకరించిరి. అయినను దన కుమారికకు యుక్తవయస్సు వచ్చి తన యంగీకారమును దెలుపు వటకును వివాహనిశ్చయము చేయుటకు రాణిగారిష్టపడనందున, రాజపుత్రికకుఁ బదునాటవ సంవత్సరము వచ్చినతరువాత ప్రధానముచేయఁ బడి పదునెనిమిదవ సంవత్సరము వచ్చినప్పట్లు 1858 వసంవత్సరము జనవరి 25 వ తేదీని వివాహముచేయఁబడెను. వివాహసమయము నందుపార్ల మెంటుసభ వారీచిన్నదానికిసలువది వేలపౌనులనఁగా నాలుగు లక్షలరూపాయలరఁపిచ్చుటయే కాక సంవత్సరమున కెనిమిది వేలపౌనులు (ఎనుబది వేలరూపాయలు) ఇచ్చుచుండుట కేర్పాటుచేసిరి. ఈవధూవరులకుఁ గల పరస్పరానురాగమునకు పరిమితిలేదు. అతఁడు తన భార్య యంతటిసమర్థురాలుయూరపుఖండములో మఱియొక తెలేదనియు నామె తన పాలిటిభాగ్యదేవత యనియు పలుమాఱు చెప్పుచుండెను. ఇతఁడు తన తండ్రియనంతరము జర్మనీచక్రవర్తియయియల్పకాలము రాజ్యము చేసి 1888 వ సంవత్సరమున లోకాంతరగతుఁ డయ్యెను. ఈదంప

తొల కెనమండ్రు సంతానము కలిగిరికాని వారిలో 1897లో ఆఱుగుడు మాత్రమే సజీవులయియున్నారు. ఈరాజదంపతులకు 1859 వ సంవత్సరము జనవరి 27 వ తేదిని జనించిన ప్రథమపుత్రుడే యిప్పుడు రెండవ విల్లియమనుపేర జర్మనీచక్రవర్తిగానున్నాడు. ఇట్లునలువది రెండు సంవత్సరములప్రాయము వచ్చునప్పటికి విక్టోరియా రాణిగారికి దాహిత్రలాభము కలిగినది. ఇప్పు డీ కొమారి తవలన బెక్కండ్రముని మనుమలును మనుమరాండ్రునుగూడఁ గలిగియున్నారు. రాణిగారి పెద్ద కొమార్తెయైన దన తల్లిదండ్రులవలెనే తనబిడ్డలవిద్యాబుద్ధులవిషయమున దాను శ్రద్ధవహించుచు, వారు పాఠములు చదువునప్పుడుతాను దాపుననుండి చూచుచు వారినిప్రోత్సహింపఱుచుచుండును. ఆమెతల్లివలె నిగర్వచూడామణియై వేషభాషలయందు దంభమెఱుంగకదాను స్వయముగా పనిపాటులు చేయఁగూడదను దురభిమానము లేనిదయియుండును. ఆమె యొకనాఁడు సేవకురాలిని బిలువవలసివచ్చుననికుర్చీని తానే గదిలోనుండి తెచ్చుకొనుచుండఁగా సేవకురాలదిచూచిపరుగెత్తుకొనిరాఁగా, “నాతల్లియిగ్గండ్రునకురాణియనినీవెఱిగియుండవచ్చును. ఆమె తనబిడ్డలకు వేయుటకు రెండుచేతులలోను రెండుకుర్చీలనుమోచి తెచ్చుచుండఁగా నేను చూచినాను ; అప్పుడప్పుడు వారి మైలబట్టలను సహిత మామె తీసికొనిపోయి దూరముగావైచుచుండును.” అనియారాచకూతురు పరిచారికతోన నెను. ఆమెతనబిడ్డలకందఱికినుపయుక్తములయినపనులను నేర్పెను. ఇప్పుడుజర్మనీచక్రవర్తి గానున్నయీమె జ్యేష్ఠపుత్రుఁడు పుస్తకముల కట్టలుకట్టపనిని నేర్చుకొనెను. ఆమెభర్త సహితము ముద్రాక్షరములను గూర్చుటయు నచ్చువేయుటయు నభ్యసించెను.

2. పెద్దకొమారి తపుట్టిన సంవత్సరములోపలనే రాణిగారికి 1841 వ సంవత్సరము నవంబరు నెల తొమ్మిదవ తేదిని ప్రథమపుత్రో

దయము కలిగినది. ఇట్లు పుత్రలాభము కలిగినందునకై జననీజనకులకుఁ గలిగిన యపారసంతోషముఁబడఁగా, రాజ్యమునకు త్తరాధికారికలిగె నని రాష్ట్రమంతయు నపరిమితానందమొందెను. ఈసారిపాలదాదిమొదలయినవారికిచ్చెడు బహుమానములు మొదటిసారికంటెరెట్టింపుచేయఁబడినవి. ఒక్క పాలదాదికే పదివేలరూపాయ లీయఁబడినవి. ఈతని నామకరణ మహోత్సవమునందు జరిగిన వేడుకలకయి యిరువదిలక్షల రూపాయలు వ్యయపెట్టఁబడినవి. ఈశిశువున కాల్పవృద్ధి ఎడ్వర్డుని నామకరణము చేయఁబడినది. ఇందాల్పవృద్ధుని మొదటిది రాణిగారిభర్తపేరు ఎడ్వర్డును రెండవది రాణిగారితండ్రి పేరు. ప్రథమపుత్రలాభముకలిగిన యల్పకాలమునకే రాణిగారు తమమేనమామయగులియోపాల్లుప్రభువున కుత్తరమువ్రాయుచుశిశువునుగూర్చియిట్లు వ్రాసిరి. — “మాయీ చిన్నపాప యెవరిని బోలియుండునో యని నాకు వింతగానున్నది. గుణములయందును రూపమునందును సర్వవిధములచేతను తండ్రిని బోలియుండవలెనని నేను నిరంతరము నీశ్వరునిఁ బ్రార్థింతునని నీవెఱుఁగుదువు.” తమ బిడ్డలను మంచివర్తనము కలవారినిగాఁ జేయుటకయి మొదటినుండియురాణిగారునుతద్భర్తగారునుసర్వవిధములఁ బాటుపడుచుండిరి. ముఖస్తుతిపరాయణులు చుట్టును జేరిగొప్పవారిబిడ్డలనుముఖ్యముగా రాజకుటుంబములోని బిడ్డలను తమ స్తోత్రపారములచేఁ దఱుచుగాఁ జెడఁగొట్టుచుందురు ; అందుచేత వారు గర్వింతులును స్వేచ్ఛావిహారులును నగుదురు ; పాటుపడుటయం దిష్టములేనివారయి యలనులగుదురు , ఇంకనుననేకములయినదురభ్యాసములకులోనగుదురు. చిన్నతనములో పట్టుపడిన దురభ్యాసము లెంతోపట్టుపట్టి పనిచేసినఁగాని తరువాత వదలవు. ఈసత్యములను మనస్సునందుంచుకొని రాజదంపతు లెప్పుడును సద్వర్తముగలవారినే తమ పరిచారకులఁగాను బరిఛారికలఁగాను నియమించుకొనుటకయి సాధ్యమయినంత కృషిచేయు

చుండిరి. రాణిగారి కొమారితకును కొమారునకును విద్య చెప్పటకయి సమర్థులయినవారిని సద్వర్తనముగలవారిని పలువుర నేర్పఱచియున్నను తల్లిదండ్రులు పేక్ష చేసి యూరకుండక పయినుండి తామునుగనుగొను చుండిరి. వారిలో నాల్పర్లుప్రభువు తనబిడ్డలెల్ల చదువుచున్నారోగురువులెల్ల బోధించుచున్నారో నిత్యమును దానువిచారించుచుండును. పిల్లల చేతఁ జదివించుట కుద్దేశింపఁబడిన పుస్తకము నెల్ల ముందుగా నతఁడు చదివిచూచి యది మంచిదని తోచినపిమ్మటనే వారిచేతులలోఁ బెట్టుచుండును. ఈప్రకారముగానే రాణిగారు తానును బలుమాఱుపాఠశాలకుఁబోయి చూచుచు నప్పుడప్పుడు తానే యుపాధ్యాయయై పాఠములు బోధించుచుండును. ఆబిడ్డలకు శిక్షకురాలుగానుండిన యొకకైస్తవ మతాచార్యునికూఁతురు తనతల్లి వ్యాధిబాధితయయియుండినప్పుడామె కుపచారముచేయునిమిత్తమయి తన పనిని మానుకొని గోరఁగా రాణిగారు సమ్మతింపక “ఇప్పుడు నీవింటికిఁబోయి యావశ్యకమైనంతకాలము నీతల్లివద్దనుండి తరువాతరమ్ము. ఈలోపల నేనునుదండ్రీయుపిల్లలకుపాఠములనుబోధించుచుందుము. ఈవిషయముననీమనసునాయాస పెట్టుకోకు.” అని సదయవాక్యములు పలికి యామెకు సెలవిచ్చి పంపిరి. పెద్దకూఁతురు గర్భములో నున్నప్పుడు తప్పిపోయినట్లే యీ కుమారుఁడు పుట్టిన యాఱుమాసములకుఁ దరువాత నొకఘాతుకపురుషునివలనియాపద మఱియొకటి రాణిగారికి తప్పిపోయెను. 1842 వ సంవత్సరము మెయి నెల 29 వ తేదీని సాయంకాలము రాణిగారును భర్తయుఁ గలిసికైస్తవాలయమునకుఁబోయి యుపాసనాసంతరమున తిరిగి యింటికివచ్చుచుండఁగా నొక దుష్టుఁడు గుంపులోనుండిముందుకు నడిచినచ్చి వారిబండికి రెండుబారలదూరములో నిలిచి తనచేతి తుపాకిని వారివంక గుఱిపెట్టి తుపాకి గుఱుమును లాగెనుగాని దైవికముగా నిప్పుంటుకొనక తుపాకి పేలలేదు. ఇంతలో వారిబండి ముందుకు సాగి

పోయెను. ఈక్రూరప్రయత్నమును తానొక్కఁడు తక్క మఱియెవ్వరును జూడలేనట్టాల్పర్థప్రభు వనుకొనెనుగాని యొకముసలివాఁడును బాలుఁడునుగూడఁ జూచి వారిలో బాలుఁడు మఱునాఁడువచ్చి తాను జూచినసంగతిని రాజమందిరమునఁజెప్పెను. మఱునాఁడు బాలుఁడువచ్చి చెప్పకమునుపేయారాత్రిదారిలోనే భర్త రాణిగారికిఁదానుజూచినదాని నిజెప్పెను. వారుమఱునాఁటియుదయమున రక్షకశాఖవారి కావార్తను జెప్పిపుచ్చిరి. ఆరాజదంపతు లెంతధైర్యసైర్యములు గలవారయినను వారి మనస్సులు కొంత సంచలంపకపోలేదు. అయినను వారంతటితో వాహ్యళి పెరులుట మానక యాఘాతుకుఁడు యధేచ్ఛముగాఁ దిరుగుచున్నాడని యెఱిగినవారయ్యును మఱునాఁడు సాయంకాల మెప్పటియట్ల బండిలో విహారమునకు వెడలిరి. నాఁటిదినమున వారుతమతో వాడుకగావచ్చెడిముఖ్యపరిచారికనుబండిలో నెక్కించుకొనకపోవుటయే కాకగుఱ్ఱములను వేగముగాదోలవలసినదనిసారథికాజ్ఞయిచ్చిరి. ప్రయాణమునకు సంసిద్ధురా లయి వచ్చిన యాశౌరవపరిచారిక తన్ను వారు బండిలో నెక్కవలదనుటచే మొగము చిన్నపుచ్చుకొని వెనుకకు మరలి పోయెను. బండిముందిద్దఱు సవాదులంగరక్షకులుగా గుఱ్ఱములమీఁదఁ బోవుచుండిరి. బండిజనోద్యానవనసమీపమునకువచ్చునప్పటికిఁ బూర్వ మాక్కుఘోర్ధతుపాకినిగాల్చిన స్థలమునకుదాపుననే బండి కయిదుబారల దూరములో నిలిచి యొక దురాత్ముఁడు మరలవారిమీఁద చేతితుపాకిని కాల్చెను. ఆగుండు వారికిఁ దగులక బండిమీదినుండియో క్రిందినుండియో పోయెను. వాఁడు తత్తణమే పట్టుకొంటిది రాజభటుల కప్పగింపఁ బడెను గతదినము తమపైని తుపాకికాల్పఁ యత్నించిన ఘాతుకుఁడే వాడని యాల్పర్థప్రభువు వానిని జక్కఁగా గుఱుతుపట్టెను. వానిపేరు జాన్ ఫ్రాన్సిస్. వానిని బట్టుకొని శోధించి యింకనువేడిగానున్నచేతి తుపాకిని మఱియొక గుండును మందును వానియొద్దనుండి లాగుకొనిరి.

ఎంతయడిగినను వాడు తానేల రాణిని జంపఁబూనెనో చెప్పలేదు. నాటి సాయంకాలమునందు భోజనసమయమున రాణిగారు తన గౌరవ పరిచారికనుజూచి “నేటిసాయంకాలము నిన్ను మాబండిలో నెక్కించు కొని పోనందునకు నీకాశ్చర్యము కలిగియుండును. నిన్నరాత్రి మేమాలయమునుండి వచ్చుచుండఁగా నొకపురుషుఁడుమాబండి గవాక్షమునకు గుఱిపెట్టి తుపాకిని గాల్చి, మేము విభ్రాంతిగొనియున్న సమయములో తప్పించుకొనిపోయెను. అందుచేతనాకేదో కీడుమూడనున్నదని యెఱిగినదాననై, నాప్రాణమునకుఁదక్క మఱియొకరిప్రాణమున కపాయము రాకుండఁ జేయవలెనని నేను నిశ్చయము చేసికొన్నాను.” అని కారణమును వివరించి చెప్పెను. తరువాతరాజహంతయైన ఫ్రాన్సిస్కుధర్మాధికారులవద్ద విమరర్థింపఁబడి జూన్ నెల 17 వ తేదిని మరణదండనము నొందునట్లు విధింపఁబడెను. ఆశిక్షను వినఁగానే వాడు మూర్ఛపోయి నేలఁబడి యాస్థితిలోనే ధర్మస్థానమునుండి యావలికిఁ గొనిపోఁబడెను. రాణిగారావార్తనుచిని జాలినొంది వానినిమరణదండనమునుండి విముక్తునిగాఁజేసి యాశిక్షను యావజ్జీవద్వీపాంతరవాసశిక్షకు మార్పించి టాప్మానియాకుఁ బంపించి వేసిరి. ఆమె దయాగుణమొత్తయైనట్లాఘింప దగినదిగదా! ‘తన ప్రాణముల కెగు తలఁచిన నుష్ప్రియత్నమున కణు మాత్రమును భీతిల్లక యాప్రయత్నము జరగిననాటిరాత్రియే యామె భర్తతోడఁగూడి యొక నాటకమును జూడఁబోయెను. తమ యేలిక సానియొక్క ధైర్యసాహసములకు జను లత్యద్భుతరసాక్రాంతు లయి నాటకరంగమునం దామెను భర్తనుగర తాళములును జయజయధ్వనులును మిన్నుముట్ట బహుభంగుల నభినందించిరి; మేనమామయు నామెను మహాధైర్యశాలిని యని పేర్కొనెను. ఇట్లొకదుర్మార్గునియెడదయ దలఁచిన మఱునాఁడే జూలయి నెల మూడవ తేదిని మఱియొక దుర్మార్గుఁడు బయలువెడలి రాజకీయక్రైస్తవాలయమునకుఁబోవుచుండఁగా



రాణిగారిపయిని తుపాకకాల్పుటకుఁ బ్రయత్నించెను. ఈసారి యామె తోడఁగూడ బండిలో భర్త లేక మేనమామయ్యుడెను. కుజ్జుడయిన జాన్ విల్లియమ్ బీన్ అనువాఁడు రాణిగారిమీఁద తుపాకిగాల్పెనుగాని దైవవశమున మందఱుకొనలేదు. అంతకుఁబూర్వమూదుష్టుఁడు 'కేవల దుష్కార్యము కాకపోయినను నేకాక సాహసిక కార్యమునుజేయును దే శించియున్నందున మరల నిన్నెప్పుడును జూడఁబోను' అని తనతండ్రి కొకయుత్తరము వ్రాసియుండెను. ఈసారి సహితము రాణిగారుభయ చిహ్నములను జూపక రాజద్రోహము తలపెట్టువారికి ప్రాణాంతశిక్ష విధించు ప్రస్తుత శిక్షాస్మృతినిమాట్చుకుండువఱకును నిట్టియత్నములు జరుగుచునేయుండునని ప్రధానమంత్రితోఁ దెలిపి దానిని సంస్కరింపఁ గోరెను. వెంటనే పార్లమెంటు సభవారు రాజద్రోహముచేయుఁబ్రయత్నించువా రేడుసంవత్సరముల ద్వీపాంతరవాసశిక్షకుఁగాని బహిరంగముగా మూడుసారులకు మించకుండ దెబ్బలు కొట్టఁబడుట కర్హుడయి మూడుసంవత్సరములు కారాగృహవాసశిక్షకుఁగానిపాత్రుడగుననినిర్ధారణీయశాసనమునుదెచ్చి నాల్గుదినములలోదానినిరాజశాసనముచేసిరి. ఈనూతన శాసనప్రకారముగా విమర్శింపఁబడి జాన్ విల్లియమ్ బీను పదు నెనిమిదిమాసములు కారాగృహవాస శిక్షనుబొందెను. యువరాజయిన రాణిగారి యీశ్వేష్ఠపుత్రుఁడు కొంతకాలమింటఁజదువుకొన్న తరువాత వరుసగా ఎడింబర్గ్ నగరోన్నతపాఠశాలలలోను, ఆక్సుఫోర్డు శాస్త్రపాఠశాలలలోను, కేంబ్రిడ్జి శాస్త్రపాఠశాలలలోను, కొంతకాలం చదివెను. 1861వ సంవత్సరమునందు యువరాజుగారు కేంబ్రిడ్జిసర్వ కలాశాలలోఁ బ్రవేశపరీక్షయందుఁ గృతార్థులయిరి. ఇతఁడు 1863 వ సంవత్సరము మార్చి నెల 10 తేదీని డెన్మార్క్ రాజకుటుంబరైన అలెగ్జాండ్రా రాజపుత్రినివివాహమాడియామెవలన నిద్దఱుకుమారులను ముగ్గురుకుమారికలను గొంచెను. ఈతని శ్వేష్ఠపుత్రుఁడయినయూల్బర్ట్

విక్టరనునతడు 1864 వ సంవత్సరమున జనవరు నెల 8 వ తేదీని, ద్వితీయపుత్రుడయినబార్బి ఫ్రెడరి క్కనునతడు 1865 వ సంవత్సరము జూన్ నెల 3 వ తేదీని జనన మొందిరి. ఇట్లు రాణిగారికి నలువది యైదవ గోట మొదటి పుత్రులు కలిగినారు. 1872 వ సంవత్సరాంతమున మనయువరాజుగారికి విషవ్యర్థముతగిలి ప్రాణాంతోపద్రవడక వచ్చినట్లు కనబడినను, ఈశ్వరానుగ్రహమువలన నతడు స్వస్థుడయి మరల బ్రజలలోఁబడినాడు. అతనికి రోగశాంతియైనందున కీశ్వరునికిఁ గ్రీష్మకాశ్మివందములు నమస్కించుటకయి బొక్కలండన్ నగర దేవా



వేల్పుప్రభువు—రాణిగారి ప్రథమ పుత్రుడు.

అయిదువేల 10000 మందిచేరిరి. యువరాజువారి రూపమిప్రక్క-  
పుటయందలి పటములో నొకప బిగియున్నది.



విశ్వరాజు - రాజగారి పెద్దకొడుకు.

ఈయవరాజుగారు 1875 వ సంవత్సరము అక్టోబరు నెలలో నింగ్లండు నుండి బైలుదేటిమనభరతఖండమునకువచ్చి యిచ్చటఁగొన్నిమాసములుండి యిందు దర్శనీయములైన సస్థలములనెల్ల సందర్శించి 1876 వ సంవత్సరమున మరల స్వదేశమునకు విజయంచేసిరి. ఈయనహిందూ శేశమునందుండినకాలములో నిండలిప్రజలుకనఁబఱచినరాజభక్తియు సంతోషమును నెల్ల వారునుస్వానుభవముచేత నేయెఱిగియుందురుగాన నిందువివరింపవలసిన యావశ్యకములేదు. ఇతఁడుసంక్రమణముసంస్థానమును గొని యందువ్యవసాయము పెట్టి పశుజాతియొక్కవఁగనమును, బాగుచేయుటకై యెంతో పనిచేసెను. ఇతఁడు లండనునగరమునందొక మహాప్రదర్శనాలయమునుస్థాపించి యందు బ్రీటిషుదీప్తిపములలోను బ్రిటానియారాజ్యమునకులోఁబడిన సమస్తదేశములలోనుచేయబడుశిల్పములయొక్కయునుశృన్నములగుఱాన్యదులయొక్కయు మూదిగుల నుంచుటకేర్పాటుచేసెను. ఈయేర్పాటువలననే దేశమునందేయేవస్తువిశేషములున్నవో తెలిసికొని వానినిదెప్పించుకొనుటకు దనులకవకాశముకలిగి తన్మూలమున వాణిజ్యవివృద్ధికలుగును. ఇతఁడుతనకుమారుల విద్యాభివృద్ధివిషయమునను దనతండ్రివలెనే యధికశ్రద్ధను జూపెను; బాల్యదశయందుండఁగానే వారి నొకయుచాధ్యాయనివశమున నొప్పగించి ప్రపంచముచుట్టను దిరిగివచ్చుటకుయియోడలోఁబంపెను; వారి నటుతరువాత నోడలో నావికులనుగాఁ బెట్టి యోడనడుపువాడు చేయుపనులనెల్ల వారికి నేర్పించెను. వీరిలోఁపెద్దవాఁడయిన యాల్బర్టు విక్టరు రాజకుమారుడు 1960 వ సంవత్సరమున మన హిందూదేశమునకువచ్చెను; ఇతఁడుగుఱ్ఱపుసేనలోనొకనాయకుఁడుగా నియమింపఁబడెను. రెండవవాఁడయిన జార్జి ఫ్రీడరిక్కు నావికసేనానాయకుఁడుగా నియమింపఁబడి యప్పు డొకయుద్ధనౌక కథికారిగా నున్నవాడు. మన యువరాజుగారి జ్యేష్ఠపుత్రుఁడును క్లారెన్సుప్రభువునైన యాల్బర్టు

రాజపుత్రుడు 1896 వ సంవత్సరమునందు లాకాంతరగతుడగుట సంభవించెను. యువరాజుగారి ద్వితీయపుత్రుడును యార్కుప్రభువు నయిన జార్జ్ ఫ్రెడరిక్కునకు 1893 వ సంవత్సరమునందు వివాహము చేయఁబడియాతనివలన 1894 వ సంవత్సరమునందు రాణిగారికి మొదటి ప్రాప్తపుత్రుడు కలిగెను.

3. కుమారుడు పుట్టినసంవత్సరముమీఁద నైదుమాసముల కనఁగా 1843 వ సంవత్సరము ఏప్రిల్ నెల 25 వ తేదీని రాణిగారికి మరలకుఁతురుకలిగెను. ఈరాజపుత్రిపేరు ఆలిస్. ఈమె చిన్నతనములోఁ గొంత పరిహాసప్రియురాలుగాను వ్యాయామ నిరతురాలుగాను నుండినను, ఏండ్లుగడిచినకొలఁదిని దూరదృష్టియు వివేకమును గలదయు పరోపకారిపారిగురాలు కావచ్చును. 1861 వ సంవత్సరమునందుఁ దండ్రీవ్యాధిగ్రస్తఁడయియుండిన కాలములో నీమెయే సదా యాతనివద్దగని పెట్టుకొనియుండినమహత్తరపచారములను జేసెను. 1862 వ సంవత్సరముజూలయి నెల 1వ తేదీని జర్మనీలోని హెస్సీ దేశపులూయిన్ రాజకుమార్తెకి మెనిచ్చి వివాహముచేసిరి. వివాహసమయమునందీమెకు పార్ల మెంటుసభ వారు ముప్పదివేలపౌనులు (మూడులక్షలరూపాయలు) అరణమును, ఆరువేలపౌనులు (ఆరువదివేలరూపాయలు) సాంవత్సరిక శ్రీధనమును, ఇచ్చుటకేర్పఱిచిరి. ఈమె తల్లివలెనే తనబిడ్డలనుదానే స్వయముగాఁజెంచుచు వారికి బట్టలు తానే కుట్టుచుండెను. తల్లివలెనే యీమెయేబీదలకుటీరములకుఁ బోయిచూచుచు వారికిఁదగినసాయము చేయుచుండెను. ఫ్రెంచివారికిని జర్మన్ దేశస్థులకును యుద్ధముజరగుచుండిన కాలములో నీమె గాయపడిన స్త్రీనికుల సంరక్షణమునిమిత్తము దాదులను నియమించుటయేకాక వైద్యశాలలలో రోగులను దిన్నగాఁ జూచుచున్నారో లేదో పరీక్షించుటకుఁ దాను వైద్యశాలలకుఁ బలుమూఱు పోవుచువచ్చెను. ఈమె కుమార్తెగారి శ్రీవైద్యశాలకుఁ బోయి

నప్పు డావైద్యశాలాధికారిణి 'మీనిమి త్తముశ్రమచేయుచున్నయీమె యెవరో యెఱుగుదురా' యని యచ్చటి వ్యాధిబాధితలతోడన్నుఁ గూర్చి చెప్పఁబోగా వారించి యీమె "వలదు. నేనిచ్చటికిరోగపీడిత లయిన స్త్రీలక్షేమమును విచారించునిమి త్త మొకసోదరినిగా వచ్చి నాను," అని పలికెనట. ఇట్టిపరోపకారగుణముచేత నీమెతనకొఱకుఁ గాక లోకముకొఱకుద్భవించినట్లు కనబడెను. అందుచేత దేశములోని గొప్పవారును కొలదివారును గూడ నేకరీతిగా నీమెయెడల గౌరవాను రాగములు గలవారయి యుండిరి. లోకములో నెంతమంచివారికిని కష్టములు రాకమానవు. 1873 వ సంవత్సరమునం వీమెయిద్దఱుకుమారులలో ద్వితీయుఁడు మేడగవాక్షములోనుండి క్రిందబడి యీమెకన్నుల యెదురనే ప్రాణములు విడిచెను. 1878 వ సంవత్సరమునందొక్కసారిగా నీమెభర్తకును బిడ్డలయిదుగురికిని నపాయకరమయినవ్యాధి వచ్చి యీమెయొక్క నిరంతరోపచార పోషణమువలన నొకశిశువు దక్క తక్కినవారందఱును స్వస్థత నొందినను, ఆవ్యాధియీమెనుబట్టుకొని మ్రింగి వేసెను. రాణిగారి కిదియే మొదటి కడుపుశోకము.

4. ఈకొమారిత తరువాత సంవత్సరముమీఁద నాలుగుమాసములకు 1844 వ సంవత్సరము ఆగష్టునెల 4 వ తేదీని రాణిగారికి మఱియొక కుమారుఁడు కలిగెను. ఈతనిపేరు ఆల్ఫ్రెడ్డు. ఇతఁడునావిక సేనాధికారిగా నుండి భూమధ్యసముద్రనావికసైన్యమునకుఁ బ్రధాన సేనానాయకుఁడుగానున్నవాడు. ఈతనినిజంపుటకయియొకక్రూరుఁడు 1868 వ సంవత్సరమున నడుముపైని తుపాకిని గాల్చెనుగాని లోపల దూతిన గుండును దీసి చికిత్సచేయఁగా బ్రతికెను. 1869-70 వ సంవత్సరములలోనితఁడుహిందూదేశమునకువచ్చిచూచిబోయెను. 1874 వ సంవత్సరమునం దితఁడు పూర్వపు రషియాచక్రవర్తి కొమారితయు నిప్పటిచక్రవర్తితోఁబుట్టువునయిన మేరీయును నామెను వివాహమాడి

యామెవలన కొక కుమారుని నలుగురు కూతులను గ నెను. ఇతడెడింబర్లు ప్రభు వనబడుచున్నాడు.



ఎడింబర్లుప్రభువు—రాణిగారి స్వీతీయ పుత్రుడు


5. ఈకొడుకు తరువారే 1846 వ సంవత్సరముమెయి నెల 25 వ తేదీని రాణిగారికికొమారితవుట్టెను. ఈమెపేరుశీలిని. పిల్లల



ఎడింబర్గ్ ప్రభి—రాణి గారి రెండవ కోడలు.

యోగ్యమునకు పాత్రములై నపురములకును నవపదము లధికాను  
కులములుగాను దుననియ్యచి నైతి ద్వీపమునందు ఆహార సమనారా  
మ స్త్రీమునుగొని రాణి గారందు సువిశాలమైన సునివసమందిరము కాక






ఆస్పృరక్ ఆరామగృహము.

దానిని గట్టిచిరి. ఈయారామస్థలమును గొనుటకును గృహములను గట్టుటకును నిరువదిలక్షలరూపాయలయినవి. రాణిగారుమితవ్యయము చేసిన తనభూములను చక్కగఁ జూచుకొని యమర్చుకొనుచుండుట చేతను, ఋణముచేయవలసిన యావశ్యకములేకయింతమొత్తమునుదన సొంత యాదాయమునుండి మిగుల్చుకొగలిగెను. ఈయారామగృహమునకు చుట్టును ప్రమదవనములు నిర్మించి యందు బహువిధఫలపుష్ప వృక్షములను నాటించుటయేకాక యాల్పప్రభువుగారందందుఁజక్కని విహారప్రదేశముల నేర్పఱచిరి. ఈయుద్యానవనవాటికలోఁ బరిశుద్ధ

వాయువనుభవించుచునునువచ్చినట్లుపిల్లలు విహారమునలుపవచ్చును. ఇందొకచోటబాలికాబాలకులనిమిత్తమొక యాశ్రమకుటీరమునిర్మింపబడి దానిముందొక్కొక్కరి కొక్కొక్క చిన్నపూలతోటయు వేయబడెను. వనపాలకుని నియోగానుసారముగాఁ బ్రతిశిశువును బ్రతిదినమును రెండుమూడుగంటలసేపు తనతోటలో పనిచేయవలెను. వారివారి పేరులు వ్రాయఁబడి ప్రతివత్సకునుతనతనతోటలో పనిచేసికొనుటకై ప్రత్యేకముగా పనిముట్లయ్యబడెను. ఆబాలురనిమిత్తమొక చిన్నకర్మశాలకుండ నిర్మింపఁబడితండ్రియొక్క నిదేశప్రకారముగా బాలురందు వద్రవుఁబని మొదలయినవి నేర్చుకొనియందఱునుజేరితామేయొకచిన్నకోటను గట్టిరి. దానిగోడలకుఁ గావలసిన యిటుకను సహిత మాంరాజకుమారులు స్వయముగాఁ జేసిరి. ఆయాశ్రమకుటీరములో బాలికలనిమిత్తమొకచోట పాఠశాలయొకటి యేర్పాటుచేయఁబడెను. ఆవంటయింట బాలికలు పాఠముచేయ నభ్యసించుచు తాముకాపించినకాయలతో కూరలు వుడుటకును, ఊరుగాయలు పెట్టుటకును, ఫలములను కాపాడుటకును, వివిధములయిన సామాన్యభక్ష్యములు చేయుటకును నేర్చుకొనిరి. ఈబాలిక లప్పడప్పుడు తాముచేసినవంటను దామే భుజించుచు, గొన్ని సమయములయందుజననీడనకులను భ్రాతలనుగూడవిందులకుఁబిలుచుచుండినను సాధారణముగా వారు చేసినవంట బీదలకుఁబంచి పెట్టఁబడుచుండెను. ఈప్రకారముగా రాణిగారిబిడ్డలకెల్లను విద్యమాత్రమేకాక యుపయుక్తములయిన వృత్తులు సహితము బాల్యమునుండియు నేర్పఁబడుచువచ్చెను. ఈపాలినా రాచకూతునకిరువదిసంవత్సరములవ్రాయము వచ్చినతరువాతక్రిస్టియన్ అను పేరుగల ఆగస్టినోబర్గు రాజపుత్రునితోడ వివాహముజరగెను. ఈమెకుఁగలిగిన సంతానములో నిప్పుడు కొడుకు లిద్దఱును కూతు లిద్దఱును జీవించియున్నారు.

6. 1848 వ సంవత్సరము మార్చి నెల 21వ తేదీని రాజి

గారికి మరలనొక కుమారుడు జననమొందినది. ఈమె పేరు లూసినీ. ఈమె జననమొందిన సావత్సరములోనే రాణిగారు స్కాట్లండు దేశములోని యున్నతపక్షి దేశమునందు బాల్ఫోరిల్ అనుగిరిదుర్గమున కదానినిగొనిరి.



బాల్ఫోరిల్ గిరి దుర్గము.

దీనియావరణ మేడుమైళ్ళసోడుగును నాలుగుమైళ్ళ వెడల్పును గలదిగా నున్నది. ఈకోట యొక యేటియొడ్డుననుండి చుట్టును రమణీయప్రదేశమును గలదిగానున్నది. ఇందు వాయువు శుద్ధమయి యుత్సాహజనకముగానుండును. ఇక్కడ బిడ్డలు గుట్టల కెగ్రబ్రాతుచు, సెలయేళ్ళను చాటుచు, అడవిపువ్వులనుగోయుచు, కొండలపయి దుముకులాడు జంకలనుజూచుచు, వినోదింపవచ్చును, ఏదో కొండకొలఱు ప్రక్కను జనసంఘమునకు దృగ్గోచరము కాకుండ వనభోజనములుచేసి యానందింపవచ్చును. ఇక్కడనున్న కాలములో రాణిగారును భర్తయు బీదలగుడిసెలకుఁబోయి చూచుచు, పనిలేనివారికి పనికల్పించుచు, అత్యాచారములనునప్పు డొకపశువును మేపుకొనుటకో యొకచిన్నతోట వేసికొనుటకోకొంచెముభూమియిచ్చి యాదరించుచు, పేదవారి నెన్నోవిధములఁగనిపెట్టుచుండిరి వారక్కడి బడులకుఁబోయిపిల్లలపాటలను బాఠములను విని వారికి బహుమానములిచ్చుచుందురు. రాణిగారు తామొక్కరును గూడ బీదలగుడిసెలలోనికిఁ బోయి వారిక్షేమమును విచారించుచు, అరమరికలేక వారితోఁ గలిసికూరుచుండి పలుకులాడుచు, పిల్లలకాట వస్తువులనిచ్చుచు, వృద్ధులకును రోగులకును బట్టలు మందులు మొదలయినవి యిచ్చుచు, నిర్వసిధముల వారిసుఖసంతోషములకు సహాయపడుచుందురు. ఇట్టిపనులతోఁ గాలముగడపుచు రాణిగారు రాజకీయవ్యవహారముల నుపేక్ష చేసియుండురనికొందఱునుకోవచ్చును. ఈమెకుఁబూర్వమునైనరాజు లెవ్వరును రాజ్యతంత్రములలో నీమెయంత శ్రద్ధచేయుచువచ్చినవారులేరు. ప్రతికార్యమునకునుగాలనియమ మేర్పఱుచుకొని సరిగా నాయాకాలములో నాయాపనిని నిత్యమును దప్పక నిర్వహించుచుండుటచేత నీమెయెంతపనినైనను జేయఁగలుగుచుండెను. ఈమెసూర్యోదయముతో నేనిద్రనుండి లేచును; తొమ్మిదిగంటలవేళ భర్తతోఁగలిసి ప్రాతఃకాలభోజనముచేయుట, కొంతసేపు విహరించి వచ్చిన

తరువాత సొంతపనిచేసికొనును; రెండుగంటలకు ఫలాహార మయినతరువాత మంత్రాలతోఁ గలిసి సాయంకాల మైదుగంటలవఱకు రాజ్యాంగవ్యవహారములను జక్కఁబెట్టును; తరువాత గంటసేపు భర్తతోనో యతఁడు రానప్పుడు తల్లితోనో కలిసి బంకిలో విహారమునకుఁ బోయి వచ్చి సంగీతాదివినిోదములతోను గ్రంథపఠనముతోను గొంతసేపు గడపి రాత్రి యెనిమిదిగంటలవేళ సక్రమంబపరివారముగా భోజనము చేయును. ఆదంపతు లతిభోగాసక్తులుగాక సామాన్యములయిన పదార్థములనే భుజించుచుందురు. బాల్మోరల్ దుర్గమున నుండినప్పుడు రాణి గారప్పుడప్పుడుకొండలెక్కుచుండుటయు, తద్భర్త మృగయావిహారము సలుపుచుండుటయుఁ గలదు. 1849 వ సంవత్సరము మెయి నెల 19 వ తేదీని విహారమునకుఁ బోయినప్పుడు విల్లియమ్ హామిల్టన్ అనువాఁడు రాణిగారి బండిమీఁద చేలితుపాకిని గాల్చెను. వాఁడు వెంటనే పట్టుకొఁబడి విమర్శమీఁద నేడుసంవత్సరములద్వీపాంతరవాసశిక్షనుబొందెను. లూయిసీ రాజపుత్రి 1871 వ సంవత్సరమునందు లోరెన్ ప్రభువును వివాహమాడెనుగాని యీమెకు సంతానము కలుగలేదు.

7. 1850 వ సంవత్సరము మెయి నెల 1 వ తేదీని రాణిగారికి తృతీయపుత్రజనన మయినది. ఈతని కార్థరనుపేరు పెట్టబడినది. ఇతఁడే కెన్నాటుప్రభువు. ఇతఁడు పుట్టి నెలదినములయినతరువాత రాణి గారు వ్యాధిబాధితుఁడయియుండిన తనపినతండ్రినిజూచియీవలికివచ్చినప్పుడు లెప్టినెంటుస్లేట్ అనునతఁడుముందుకువచ్చి యామె నెత్తిమీఁద తనచేతికఱ్ఱతో సత్తువకొలఁదినిగొట్టెను. శిరస్సుమీఁదనున్నటోపీవలన గొంతదెబ్బ యాగినను రాణిగారి నొసటనుగాయమయినది. విమర్శింపఁబడినప్పు డతనిపక్షమునఁ జిత్తచాంచల్యమని వాదింపఁబడెనుగాని ధర్మాధికారు లావాదము నంగీకరింపక యేడుసంవత్సరము లాతని ద్వీపాంతరమునకుఁ బంపిరి, 1851 వ సంవత్సరమునందు రాణిగారి భర్తయైన

యాల్బర్ట్ ప్రభువువారి ప్రియత్నములవలన లండన్ నగరములోని జనో  
ద్యానములో నొకమహాప్రదర్శనము జరిగినది. లోకములోఁగలసమస్త  
విశేషవస్తువులు నొకచోట సమూహచ్ఛటయు సమస్త దేశములవాడును  
నొకచోట సమావేశమగుటయు సందుమూలమునఁ బరస్పరైకమత్య  
మును వాణిజ్యాభివృద్ధియుగలుగుట నీప్రదర్శనముయొక్క ముఖ్య  
ద్దేశములు. ఇందు నిమిత్తమయి జనోద్యానవనములో నిరువదియైదు  
వేలజనులు ధారాళముగాపట్టదగిన విశాలభవనము కట్టఁబడినది. ఈ  
ప్రదర్శనము మొదలునెల 1 వ తేది మొదలుకొని యైదుమాసములపడు  
నైదుదినములు జరిగినది. మొదటిదినమున రాణిగారుభర్తతోను దన  
పెద్దకొమారునితోనుకొమారితతోను గలిసి ప్రదర్శనమందిరమునుబ్ర  
వేశించినప్పుడు లోపలనున్నయిరువదియైదువేలునుగాక వెలుపల నేడుల  
క్షలజనులుగూడఁరాజదంపతులనభినందించిరి. ఈప్రదర్శనముజరిగినకాల  
ములోఁచూడవచ్చినవారిసంఖ్య యిరువదిరెండులక్షలు; వారివలనపోగ  
యినసొమ్ముమొత్తమయిదులక్షలపానులనగానేబదిలక్షలరూపాయలు.  
కెన్నాటుప్రభువు 1879 వ సంవత్సరమున ప్రఖ్యాదేశపు రాజపుత్రి  
యైన లూయిసీకాంతను వివాహమాడి యామెవలన నొకకుమారుని  
నిద్రలు కుమారికలను గనెను. ఇతఁడు కొంతకాలము మనహిందూదేశ  
మందుండిబొంబయిరాజధానిలోని సేన కెల్లను ముఖ్యసేనానాయకుఁడు  
గా నుండెను.

8. రాణిగారికి 1853 వ సంవత్సరము ఏప్రిల్ నెల 7 వ తేదిన  
నాలవ పుత్రుఁడయిన లియోపాల్డు పుట్టెను. ఇతఁ డాల్బనీప్రభువుగాఁ  
జేయఁబడెను. ఇతఁడు బాల్యమునుండియు దుర్బలుఁ డయియుండినను,  
విద్యావిశేషముచేతనుగుణసంతృప్తచేతను దండ్రునిబోలినవాఁడు. ఈతఁడు  
1882 వ సంవత్సరమునందు హెలినా రాజపుత్రిని పరిణయమయి  
యూమెవలన నొకపుత్రికను గని 1884 వ సంవత్సరమున లోకాంతర

గతుండయ్యెను. అంతకుమున్ను గర్భవతియై యుండిన యీతనిభార్య యీతని మరణానంతరమున నొకచిన్నకొమారుని గనెను.

9. రాణిగారికి 1857 వ సంవత్సరము ఏప్రిల్ నెల 7 వ తేదీని మరల నొకకొమారితకలిగెను. ఈమెయే రాణిగారి కడపటిపుత్రి. ఈ రాజపుత్రి పేరు బీట్రీస్. పెద్దతనములో తల్లికిఁ బ్రాపుగానుండవలెనన్న యుద్దేశముతో నీమె యిరువదియేనిమిదేండ్లు వచ్చువఱకును వివాహ మాడకుండెనుగాని తరువాత 1885వ సంవత్సరమునందు బాటెన్ బర్గు రాజపుత్రుడైన హెన్రీయను నాతనిని వివాహమాడి భర్తతోఁగూడ వేఱుగా తల్లి మొక్క రాజభవనమునందేవసించుచుండెను. ఈమెవివాహమునాటికే రాణిగారికి మనుమలును మనుమరాండ్రును ముప్పది నలుగురు కలిగి వారిలో నిరువదితోమ్మండ్రుఁడునుజీవించియున్నారు. ఈమెభర్తయూఢికాఖండమునకు సేనానాయకత్వమును వహించిపోవుచు మార్గములో సముద్రముమీఁద 1896 వ సంవత్సరారంభమున విషజ్వరముచేత దేహవియోగము నొందెను. ఈమెకుముగ్గురు కొమాళ్ళును నొకకొమారితయుఁ గలిగిరి.

నిరుపేదలకు వలెనే మహారాజులకును కష్టములుండును. బీదలకు లేని దుఃఖములును సంపన్నులక నేకములుకలుగుచుండును. ఈవఱకెన్ని సారులు దురాత్ములురాణిగారిప్రాణములకెగ్గుతలఁచిరోచదువదులెఱిగి యున్నారుగదా. బయట నెన్ని దుష్ప్రయత్నములు జరుగుచుండినను గృహమునఁగట్టములురానందున రాణిగారికిఁ బూర్ణమయినమనశ్శాంతి కలిగియుండెను. దినము లెల్ల కాలము నేకరీతిగా జరగవు. ఇట్లుసంపూర్ణ సౌఖ్యము ననుభవించుచుండిన కాలములో 1861 వ సంవత్సరమున విపత్సరంపర ప్రారంభమయ్యెను. ఆసంవత్సరముమార్చి నెలలో రాణి గారిప్రియమాతయైన కెంటుప్రభ్యిలోకాంతరగతు రాలయ్యెను. తండ్రి ఘోరినపసిబిడ్డను పెంచి పెద్దదానిని జేసినప్రాణసమాధు రాలయిన

జననియొక్క మరణమున కేపరితపించుచుండిన రాణిగారి కాసుంవత్సరాంతమున గోరుచుట్టుపయిలో కటిపోలువలె బ్రాణాధికుడయిన భర్తయొక్క మరణముకూడ సంభవించెను. మృత్యుదేవతయొక్క చరిత్రము మహావిచిత్రమైనది. మృత్యువు చావు కావలెనని కోరువారిచెంతకురాక బ్రతుకవలెనని యపేక్షపడువారిని జేరితఱుచుగావారినిమ్రొంగి వేయును. ఒక్కవారమెడఁబాయవలసివచ్చినప్పుడు ముతల్లడిల్లఁజెంతిలైడియాదంపతులయొక్క నిరంతరపరస్పరానురాగము నొక్కింత తలఁపుననిలిపినవా రామెకు శాశ్వతపతివియోగముమొంతదుర్భర వేదననుగలిగించి యుండునో కొంత తెలిసికోవచ్చును. అబ్బిర్దుప్రభు వొక్కసారి భార్యను విడిచి రెండుదినములు లివర్పూలు పట్టణమునకుఁ బోయినప్పుడు “నాప్రియతముడైన ప్రాణవల్లభుఁడింటలేక నేనత్యంతాసహాయురాలనయి యున్నాను. ఇతరదంపతులు పలుమాఱు తొందోరులను విడిచియుందురని నేనెఱిగినదాననయ్యను అట్టి వియోగమునకు నేనెన్నడు నలవడఁగలుగుదుననుకొను. . . . . అతడులేక నాకేదియు నింపుగ నుండదు. అతని నుండి యెడఁబాసియుండుట రెండుదినములయినను నాకదెల్లప్పుడును భయంకర వేదనను గలిగించును. అతని యనంతరమున నన్ను బ్రతికింపకుండుటకయి దేవునిఁ బ్రార్థించుచున్నాను. అతడు నాకన్నులయెదుర నుండి నన్నుఁ బ్రేమించుచుండుటయే నాభాగ్యము.” అని ప్లాక్తాదుదొర పేరవ్రాసిన రాణిగారికిఁ బతిశోకము దుస్వహ మగునని వేఱుగఁ జెప్పవలసినపనియుండదు. రేపురాఁబోవునది నేడు తెలియదు. తమ కల్పకాలములో నే కలుగనున్న స్థిరవియోగకష్టమును లేశమైనను దెలిసికోలేక యారాజదంపతు లాసుంవత్సర మెంతో సంతోషముతోఁదమయిరువదియొక్కటవయేటి పెండ్లిదినపు పండుగ చేసికొనిరి. వివాహాదినోత్సవము చేసికొన్న మఱునాడు రాణిగారు తన మేనమామయగు లియోపాల్డు రాజుగారికి—“నిజముగా నుఖప్రదములైన వివాహబంధములవలనఁ



గలుగు సంపూర్ణమైత్రిని దయను ప్రేమమునుమాత్రమేకాక తమపైని భర్తలువివాహారంభదశలో ననురాగవిశేష మెంతచూపిరోయంతయిప్పుడును జూపుచున్నారని యిరువదియొక్కయేండ్లకుఁ దరువాతనావలె జెప్పఁగలుగువారు మిక్కిలి తక్కువగా నుండురు.” అనివ్రాసిరి. గుణవంతుఁడగు కాంతఁడు లోకాంతరగతుఁడయినప్పుడు కాంత కాతని సుగుణసంపద యెట్లుమఱపునకువచ్చును; అల్పబ్రుప్రభువుగుణవంతులలో నగ్రగణ్యుఁడు; సదా పరోపకారచింతగలవాఁడు. అట్లగుటచే వివాహబంధమూలమునఁదాను స్వస్థలమునుగాఁ జేసికొన్న యిట్లాండు దేశముయొక్క ప్రజల సౌఖ్యాభివృద్ధికిఁ దోడుపడవలెనన్న పరిశుద్ధచింతతో నతఁడు వివాహమయినది మొదలుకొనియింగ్లీషుభాషాజ్ఞానమునువృద్ధిచేసికొని, ఆంగ్లేయులయాచార వ్యవహారములను రాజ్యాంగపద్ధతులను ధర్మశాస్త్రములనువివిధవ్యాపారములనుబూర్ణముగా గ్రహించుటకయి యావచ్చక్తినిబాటుపడఁజొచ్చెను. 1840 వ సంవత్సరమునందింగ్లీషుభాషలో నతఁడు మొట్టమొదటఁజేసిన ప్రసంగము శానిసవ్యాపారము మాన్పుట యావశ్యకమని. బీదలమేలునకయి తాను జేయఁ గలిగిన దెల్లఁజేయుటకును దేశోపకారకమయిన యేపనిలోనయిగనుతోడుపడుటకును నతఁడు సర్వదా సంసిద్ధుఁడగుచుండెను. ఇటువంటిభర్తమృతుఁడయినతరువాత రాణిగారు బహుసంవత్సరములవఱకును వెలుపలికి రాలేదు. అయినను దాను దుఃఖిసముద్రములో మునిగియుండియుఁ దన ప్రజలదుఃఖమునకుపరితాపపడుచుతన్ని వారణమునకయియోమె యెన్నడును బ్రయత్నముచేయకయూరకుండుట లేదు. పెనిమిటిపోయిన నెలదినములలోపల బొగ్గుగని యొకటి కుంలి యందిన్నూఱుగురుమనుష్యులు ప్రాణములతో పూడిపోవుటతిటస్థించెను. ఆమహావిపత్తును వినఁగానే శ్రీవిఠ్ఠలియారాజ్ తన సంతాపమును మఱచి యా మృతులపత్నుల కొఱకునుమాతలకొఱకునుసంతాపపడుచువారిదుఃఖోపశమనారముగా

తంత్రీముఖమున ననునయవాక్యములను దెలిపి వారి సాయమునకయి యిన్నూరుపౌనులను (రెండువేలరూపాయలను) బంపెను. 1863 వ సంవత్సరమునందు యువరాజయిన తన జ్యేష్ఠపుత్రుని వివాహమహోత్సవముజరిగినప్పుడామె దేవాలయములో నొకమూలనొంటిగాఁ దలవంచుకొనికూరుచుండిచూచివెడలిపోయెను. ఇట్లు మె చిరకాలముసభలు మొదలయినవానికి వేనికిని ఒక యేకాంతచర్యను కాలముగడుపుచుండినను రాజకార్యములమాత్ర మెప్పుడు నుపేక్షచేయక యధాప్రకారముగానే యప్పుడును నిర్వహించుచుండెను. 1862వ సంవత్సరము డిసెంబరు నెల 14వ తేదీని భర్తయొక్కసంవత్సరికమునాఁడుతనబిడ్డలతోఁ గలిసి రాణిగారు నూతనముగాఁ గట్టఁబడిన పెనిమిటియొక్క సమాధివద్దకుఁ బోయిరి. ఈసమాధిమందిరమును గట్టిటకయి యిరువదిలక్షల రూపాయలను రాణిగారు దమసొంతసొమ్ములోనుండియే పెట్టికొనిరి. ఇంతసొమ్మును రాణిగా నొక్కసంవత్సరములో నెట్లు తేఁ గలిగి రని కొందఱు అడుగవచ్చును. 1852వ సంవత్సరమునందు న్యాయవాదియొక్కఁడు తన మరణశాసనములో తనకుఁగల యిరువదియైదులక్షల రూపాయలసొమ్మును రాణిగారికిఁ జెందవలెనని వ్రాసియిచ్చెను. అతనికి బంధువులున్నయెడలఁ దానావిత్తమును కైకొననని మొదట రాణిగారు నిరాకరించినను బంధువులు లేరని తెలిసినపిమ్మట స్వీకరించిరి. ఇప్పుడు వ్యయపెట్టిన సొమ్మిదియే కాదు.

ఇద్దఱు అల్లుండ్రును నొక్కకొమారితయు నొక్కకొమారుఁడును యుక్తవయస్సువచ్చిన పౌత్రుఁడొక్కఁడునుపరలోకగతులయి రాణిగారికి మనోవ్యధను గలిగించినవార్త యీవఱకే చెప్పఁబడినది. 1865 వ సంవత్సరము డిసెంబరు నెల 9వ తేదీని రాణిగారి ప్రియమాతలుండైన లియోపాల్డుప్రభువు లోకాంతరగతుడయ్యెను. ఇతఁడు డెబ్బదియేడు సంవత్సరములు బ్రతికి వార్ధకదశలోనే స్వర్ణముడైనను, భర్తకును జనని

కిని తరువాత రాణిగా రీమేనమామనుశూర్పియే యధికదుఃఖమునొందిరి. రాణిగారు జననమొందినది మొదలుకొని యీతఁడామె క్షేమాభివృద్ధులయందు శ్రద్ధచేసి సింహాసనమునకువచ్చినతరువాతఁ బ్రధానాంశములయందెల్ల నామె కాలోచనచెప్పచు నాంతరంగికమంత్రియునాప్త బంధుఁడును ప్రాణమిశ్రుఁడైనై యుండెను. ఇటీవలరాణిగారి ప్రాణము లఁగొనుటకయిమఱిరెండుయత్నములుచేయఁబడినవి. రాణిగారి జ్యేష్ఠ పుత్రుఁడైనయువరాజుగారికిప్రాణముమీఁదికివచ్చి నిమ్నశించినతరువాత గొన్నిదినములకామెవిహారమునకు వెడలివచ్చిరాజభవనావరణములోఁ బ్రవేశింపఁగానే పదునేడుసంవత్సరముల యీడుగల ఆర్థర్ ఓకాన్నర్ అనెడియైరిష్ వాఁడొకఁడు కుడిచేతిలోనొక చేతితుపాకియు నెడమచేతిలో నొకవిజ్ఞానపత్రమును బట్టుకొనివచ్చి తుపాకిని రాణిగారిమీఁద గుఱిపెట్టి చేయి చాచెను. రాణిగారిపరివారములో ముఖ్యుఁడయిన జాన్ బ్రౌసనునతఁడు వెనుకనుండివచ్చి వానినిబట్టుకొని శోధింపఁగా, తుపాకిలోవట్టిమంలేకాని గుండులేకపోయెనుగాని వానియొద్దనొకకత్తికూడఁ గనఁబడెను. వాఁడునిమిర్చింపఁబడిదెబ్బలశిక్షయునొకయేడుకారాగృహవాసశిక్షయు నొందెను. 1882వ సంవత్సరము మార్చి నెల 2 వ తేదీనిరాణిగారు లండన్ నగరమునుండివచ్చుచుమిడ్సర్ నగరువొచ్చుచుండఁగా లోజర్ మెక్లీననువాడుబండిమీఁద తుపాకిని గాల్చెనుగాని దైవికముగా నెవ్వరునుగాయపడలేదు వాఁడువిమర్చింపఁబడి పిచ్చివాఁడయినట్లు స్పష్టపడినందున రాణిగారియిచ్చవచ్చినంతకాలముచెఱసాలలోనుండునట్లు విధింపఁబడెను. రాణిగారిరువదియొక్కసంవత్సరములు కన్యాత్వదశలోనుండియిరువదియొక్కసంవత్సరములువైవాహిక సౌఖ్యముననుభవించి చుప్పదియాఱుసంవత్సరములనుండి వైధవ్యావస్థనుబూనియిప్పటికి డెబ్బదియైనిమిదియేండ్ల ప్రాయముగలవారయియున్నారు.

# మూ డ్ల వ ప్ప క రణ ము

ప్రభుత్వ దళ

రాణిగారిరాజ్యపరిపాలనమునుగూర్చి వివరించుటకైయీమెను డెబ్బదియేనిమిదేండ్ల వార్ధక్యదశనుండి పదునెనిమిదేండ్ల గాలప్రాయమునకు మరల దీసికొనిరావలెను. 1833వ సంవత్సరమునందు డెబ్బదియేండ్లరాజు రాజ్యమునువిడిచి స్వర్ణసుడుకాగాఁ బదునెనిమిదేండ్లయబలశ్రదాజ్యభారమునువహించుటతటస్థమయ్యెను. జూన్ నెల 20వ లేదని జెల్లవాఱుజామున రెండుగంటలు దాటినతరువాత రాజు విగతజీవుఁడుకాగానే కంగటర్ బెసే ప్రధానమంత్రాచార్యుఁడును కానిఁఘాము ప్రభువునువిండ్సర్ రాజభవనమునువిడిచిరాణిగారి కాదుఃఖివార్తనువిన్నవించుటకై కెన్సింగ్టన్ నగరికిఁబోలు దేటిరి. వారారాచనగరు చేరునప్పటికిఁ దుగంటలసమయమయ్యెను. అక్కడనందఱునుగాఢనిద్రలోనున్నందున నగరు నిశ్శబ్దమయ్యుండెను. వారు గంటవాయిదీపవాయిదీయెంతోసేపుతలుపుతట్టఁగాకొక్కఁగాదుదకులోపలినుండివచ్చినపరిచారికతోఁదామొక ముఖ్యకార్యమునుగూర్చి ముచ్చటించుటకయి దర్శనార్థము వచ్చితిమని రాజపుత్రతో మనవిచేయుమనిచెప్పఁగా నాసేవకుఁబోలుగాఁచకొమారితమంచినిద్రలోనున్నందునఁదానామెకు నిద్రాభంగముచేయసాహసింపఁజాలననియు త్తరముచెప్పెను. అపయినివారు “మేమిప్పుడురాజకార్యముమీదరాణివద్దకువచ్చినాము, ఆమెనిద్రసహితముదానికెడమియ్యవలెను” అనిపలికిరి. పరిచారిక లోపలికిఁబోయిన కొన్ని నిమిషముల కెల్లను రాత్రి కట్టిన పడకబట్టతోనే తన దీర్ఘ శిరోఽములు

విప్రుల జీరాడఁ గన్నుల నిరుగ్రమ్మ రాజపుత్రివారున్నగదిలోనికినడచి వచ్చెను. వారు తామువచ్చినసమాచారమునువిన్నవింపఁగా నేయామె యాప్రధానాచార్యుని నుద్దేశించి “నాకొఱకీశ్వరునిఁ బ్రార్థింపుము” అనిప్రథమవాక్యముపలికెను. అప్పుడు వారందఱును మోకారింఁచుకొని యామె భావిశౌరవపదమునకు వలయుబుద్ధిని బలమును బ్రసాదింపవలయునని దేవునిఁబ్రార్థించిరి. ఆమెరాజ్యపాలనమిట్లుప్రారంభమయ్యెను. అటుతరువాత నామె మెటనే తన పెనఁగి భార్యయైనయెడిలెయిడ్ రాణిపేర పితృవ్యసురణమునుగూర్చి తనవ్యసనమునుదెలుపుచుకోకోప శమనలేఖవ్రాసి యాయుత్తరమును మఁడచి పై పేరు ‘మహారాజ్ఞి గారి’ కని వ్రాయఁగాఁజూచిదగ్గఱనున్న చనవరియొకరు ‘గతమహారాజ్ఞి గారి’ కని చిరునామ వ్రాయవలెనని హెచ్చరించిరి. ‘ఆమెకుఁగలిగినమార్పు నేనెఱుఁగుదును; అయినను దాని నామెకు స్మరణకుఁ దెచ్చుటకు నేను మొదటిదాననుగానుండను’ అని చెప్పియట్లేయాయుత్తరమునామె పెద తల్లికిఁ బంపివేసెను. ఈయొక్కసంగతియే యామెయొక్క యుదార భావమును సౌజన్యమును సహస్రముఖములఁ బ్రకటించుచున్నది.

తరువాత నామెతల్లియొద్దకుఁబోయి కొంతసేపామెతోఁ గడ పెను, తొమ్మిదిగంటలగునప్పటికిప్రధానమంత్రియైన మెల్బోర్న్ ప్రభువు రాణిగారి దర్శనమునకు వచ్చి నాటిదినము పదునొకండుగంటల కంత రంగికసభ కూడుననియు నామె విజయంచేసి సభ్యుల యభివాదనము లంగీకరించి స్వాభిప్రాయప్రకటనము చేయవలయుననియు విజ్ఞాపనము చేసెను. ఆమెయాశౌచమును నూచించువస్త్రములుధరించి సరిగాపదు నొకండుగంటలకు సభామందిరమును బ్రవేశించి తనపినతండ్రులెదురేగి తోడ్కొనిరాఁగా ముందుకువచ్చి వినమ్రయై పీఠమును స్వీకరించి విస్వప్రమయిన మధురస్వనముతో నిర్భయముగాఁ దన ప్రకటనము నిట్లుచదివెను,—

“నాప్రియశిత్యవృద్ధై నరాజుగారిమరణం వలన దేశమునకు సంభవించిన దుస్సహాయమును కరణమునకు రాష్ట్రమునకు ముఖ్యముగా నాకొప్పగించినది. ఇటువంటి యుక్తవృద్ధుల మిత్ర యాకస్మికముగా నింతపిన్నవయస్సులో నామీదఁ బడినందున నన్నీ కనికరి నియమించిన యీశ్వరుడు దీనిని నిర్వహించుటకుఁ గావలసిన బలమును నాకుఁ బ్రసాదింపక పోడనియు, అట్లక నయఃపరిపాకమును నధికం కాను భవమును గలవారికి సామాన్యముగా నుండు సాధనములను సాధనములను నాకు నాపరిశుద్ధచింతలును నాప్రజాక్షేమకర నాస్పహమును గలిగింపక పోవనియు, నాకుఁ గలయాశ యవలంబమై నన్ను బైకి లేవదీయకున్న యెడల నేనీ భారముక్రింద క్రుంగవలసినదానని తోచుచున్నది.

పార్లమెంటు మహాసభవారి బుద్ధివిశేషమునందును నాప్రజల ప్రభుభక్త్యనురాగములయందును నే నత్యంత విశ్వాసము కలదాననై యున్నాను. \* \* \* \* \* నాప్రజల మొక్క స్వాతంత్ర్యములను సర్వదా కాపాడుచు, అన్ని తరగతులవారియొక్క సౌఖ్యమును తీసుమును నా యావచ్చక్తిని జూపి వృద్ధి పఱిచెదను.”

ఈ ప్రకటనచదువబడిన తరువాత ప్రభుసంఘమువారి క్కొక్క రే వచ్చి మోకాళ్ళమీదఁ బ్రణమిల్లి కిరీటమును ముట్టి ప్రభుభక్తిని సూచి ప్రమాణములు చేసి పోదొడగిరి. వారి గో ముందుగా వృద్ధులయిన యామెసినతండ్రలు కంబర్లండు ప్రభువును సస్సెక్సు ప్రభువును వచ్చి నప్పుడామె ప్రత్యుత్థానము చేసి యెదుర్కొనిననువారు మోకాళ్ళమీదఁ బడి మ్రొక్కి చేయి ముద్దిడి రాజభక్తి గలవారమని ప్రమాణము చేసి నప్పుడామె మేను పులకరించెను. బంధుధర్మమును బట్టి తాను మ్రొక్కవలసినవారు రాజధర్మమున బట్టి తనకు మ్రొక్కవలసినవారగుట యామె మనస్సును కొంత కలత పఱిచియుండును. ఆమె వీరమునుండి లేచి పినతండ్రుల నిద్రఱిని ముద్దు పెట్టుకొని గౌరవించెను, ఈయిరువురు పిన



విక్టోరియా మహారాజ్జిగారి చరిత్రమును గురించి వివరించుచున్నది.

తన ప్రజల కోరికలను అనుసరించి విప్లవము నుండినను దేశమునకు రాజ్యమును నాలవవిల్లియముయొక్క యనంతరమున నుండినదిగా నున్నది.

కూడ రాణిగారి కేరావలసియుండెనను స్త్రీలురాజ్యభారమును వహింప గూడదని యాదేశమునందు విధియేర్పడియున్నందున నారాజ్యమామె వినతండ్రియధీనమయ్యెను. సభ్యులందఱుకొకరితరువాత నొకరుగావచ్చి పీఠముమీఁద వ్రాలి రాజభక్తికలవారమనిప్రమాణముచేసి పోయిరి. ఆదినమక్కడకువచ్చినవారందఱునురాణిగారిసౌమ్యతకుసంతోషించిరి.

ఆమె యాదినముననే నిజముగా రాజ్యపదము నొందినను మఱు నాఁడు యథావిధిగాఁ బ్రకటనచేయఁబడినది. ఉత్సవమునకు నియమిత మైనకాలమునకు ముందుగానే రాజభవనము ముందఱఁగల వీధులును తోపులును వృక్షములును గవాక్షములునుసమస్తోన్నత ప్రదేశములును వేడుకచూడవచ్చినజనసంఘముతో నిండిపోయెను. రాణిగారుతమస్థాన మునకురాఁగానేగౌరవచిహ్నములయినఫిరంగులుకాల్పఁబడెను. చెవులు చిల్లులునోవునట్లుగా జనులు కరతాళములతోజయజయధ్వనులుచేసిరి. రాజు మృతినొందుటయు నాతనిస్థానమున రాణి సింహాసన మధిష్ఠించు టయుఁబ్రకటింపఁబడినతరువాత దేశాచారానురూపముగా నడవవలసిన కృత్యములన్నియు గ్రమముగాజరగెను. నడుమనడుమ విరామములేక యాకాశము వ్రీలునట్లు జనులు జయఘోషములు చేయునప్పు డామె కన్నులనుండి బాష్పములు బొటబొటపడజొచ్చెను. ఆమె మనస్సులో గలిగినసంభ్రమోద్రేకము నెట్లొడచుకొని తంతంతయు ముగియు వఱకు నోపికచేసియుండి యుత్సవము ముగియఁగానే తొట్రుపాటుతో పేవేగ తల్లియున్న గదిలోనికివడిచి యామెనుకొఁగిలించుకొనియొక్క సారిగ నేత్రములనుండి బాష్పప్రవాహముల్కువఱపెను. తల్లిబుజ్జగించి యూరార్చినపిమ్మట విఘ్నోరియారాజ్ఞ తల్లినిజూచి యిట్లనెను.

‘అమ్మా! ఇంగ్లండునకు రాణినని నేను నమ్మలేకున్నాను. నిజ ముగా నేను రాణివై ననుకొనియెదను; కాలేదా?’



‘బిడ్డ! రాణివయినట్టునీ వేయఁబడుదువు. నీవిప్పుడువిడిచివచ్చిన యుత్సవస్థలమే నీకాసత్యమును నిస్సందేహముగా దెలిపియుండవలెను.’

‘ఇక గొంతకాలములో నేనీనూతనావస్థ కలవాటయిపడుదును. ఇది నిశ్చయమగుటచేతను నీచిన్నముద్దులకూతు రీగొప్పదేశమునకు రాణియని నీవు తలఁచుటచేతను, రాజ్ఞీధర్మమునుబట్టి నేజేసికొనెడి యీప్రథమప్రార్థనను జెల్లించెదవా? ఓప్రియజననీ! రెండగుంటలసేపు నన్నొంటిగా విడువఁగోరెదను.’

ఆమెయొంటిగానుండగోరినకారణమేమో చెప్పకయే తెలిసికొనవచ్చును. ఆకాలములో నామె యీశ్వరునికిఁ దన మనోగతమును దెలిపి తనకృత్యమును యుక్తముగా నిర్వహించుటకుఁ దగినబలము ననుగ్రహింప వేఁడుకొని తన మనస్సులోని భారమును తొలగించుకొనెను.

శ్రీవిఘ్నేరియారాజ్ఞిసింహాసనమునకు వచ్చిన యల్పకాలములోనే మంత్రులలో నొకరగు విల్లింగ్టన్ ప్రభు వొకసైనికునికి విధించినమరణ దండనమునుగూర్చిన యనుజ్ఞాపత్రమును సంతకమునిమిత్తము బల్ల మీఁదబెట్టెను. రాణి యదినూచి కన్నులనీరుగార్చుచు “వీని కను కూలముగా మీరు చెప్పఁదగినదేదియు లేదా?” అని యడిగెను.

“ఏమియులేదు. వీడు మూడుసారులు సేననువిడిచి పాటిపోయినాడు.” అని యతఁడు పలికెను.

“ఓ ప్రభువా! మరల నాలోచించి స్మరణకుఁ దెచ్చుకొమ్ము.” అని యామె మరలఁ జెప్పెను.

“ఓ దేవీ! వీడుసైనికధర్మమునఁ గ్రమముగానడవకపోయినను సత్ప్రవర్తనము గలవాడని సాక్షులు చెప్పుచున్నారు. ఇందుకు విరుద్ధముగా నా కేమియుఁ దెలియరానందున వీడు మంచివాఁడే యయి యుండవచ్చును.” అని యతఁడు తృప్తిరమిచ్చెను.

“మీకు వేయివందనములు” అని పలుకుచు నాయధికార పత్రముమీఁద “క్షమింపఁబడెను.” అని వ్రాసిచేవ్రాలుచేసి కాగితమును చేయివడఁక మెల్లఁగా నాతనివైపునకుఁ ద్రోచెను.


పూర్వపురాజులకువలె తండ్రినుండి సొత్తేదియు రానందునను హానోవరు రాజ్యమువలనియోదాయము పోయినందునను పార్లమెంటు సభవారు రాణిగారికి వ్యయములక్రింద సంవత్సరమునకు 385000 ల పౌనులనఁగా ముప్పదియెనిమిదిలక్షల యేఁబదివేలరూపాయల నేర్పాటు చేసిరి. ఈమొత్తములో 60000 పౌను లామె నిలువచేసుకొనునిమిత్తమును, 131260 పౌనులు పరివారముయొక్క జీతములనిమిత్తమును, 172500 పౌనులు ఘోషనవస్త్రాలంకారాది వ్యయములనిమిత్తమును, 13200 పౌనులు దానధర్మాదులనిమిత్తమును, 8040 పౌనులితరవ్యయముల నిమిత్తమును, ఉద్దేశింపఁబడినవి.

రాణిగారు ప్రధానమంత్రి తనవద్దకుఁ దెచ్చినవిషయములలో నెల్లవివరములనువిచారించి తెలిసికొనుచుండిరి కానిసాధక బాధకములను బూర్ణముగావిమర్శించి తెలిసికోక యొక్కయంశములోనుముందు బెట్టిన కాగితముమీఁద చేవ్రాలు చేయలేదు. అది చూచి గూమెమొదటి ప్రధానమంత్రియైన మెల్బోరన్ ప్రభువు “ఒక్కరాణిదగ్గఱ పనిచేయుటకంటె పదుగురురాజులయొద్ద పనిచేయుట సులభము” అని పలికినట్లు చెప్పుచున్నారు. ఆమె తనవద్దకు తేఱబసిన కాగితములవిషయములో నెల్ల ననేకప్రశ్నలు వేయుచుండుటయేకాక మంత్రులు చెప్పినయుత్తరములుతృప్తికరముగాతోచనిపక్షమునమరలనాలోచించిగానిచేవ్రాలు చేయనని పలుమాటు నిరాకరించుచు వచ్చెను. ప్రధానమంత్రియొకప్పుడొకరాజశాసనము నామెయంగీకారనిమిత్తము తెచ్చి, కార్యసాలభ్యమునుబట్టి దాని సంగీకరింపవలెననియేమేమో చెప్పఁబోవుచుండఁగా నామె యాతనిమాట కడ్డమువచ్చి “ఓప్రభువా! తప్పా యొప్పాయని

విమర్శించుటకు నేను మొదటినుండియు నేర్చుకొన్నాను. కార్య 'సౌలభ్య'మన్నది వినుటకును గ్రహించుటకును నాకిష్టములేనిమాట." అని పలికెను. అతఁ డంతటితో నూరకుండుక తనచేతనై నంత బలము తోను నేర్చుతోను వాదించిదానిమీఁద సంతకముచేయుటరాజకార్యమున కత్యంతావశ్యకమనియతఁడనొక్కి చెప్పెను. "నేనుబూర్ణముగా తృప్తినిొందని కాగితముమీఁద సంతకముచేయకుండుట నాకార్యమున కంతకంటె నత్యావశ్యకము." అని యామె బదులుచెప్పి చేవ్రాలు చేయక నిరాకరించెను. ఇది యిట్లున్నను రాణి యాప్రధానమంత్రిని మిక్కిలిగారవముతోనుమైత్రితోను జూచి యాతనియెడనత్యంతాదరమును విశ్వాసమును గలదిగానే యుండెను.

రాణిగారు రాజ్యభారమునువహించి వ్యవహరించుచుండినను తరువాత నొక సంవత్సరమునకుఁగానిపట్టాభిషేకమహోత్సవముజరగ లేదు. పూర్వపు రాజులు ధరించెడు కిరీటము మిక్కిలి బరువైన దగుట వలన మరల కొత్తగా కిరీటము చేయవలసి వచ్చుటచేతను మఱి కొన్ని యితర కారణములచేతను 18కిరి వ సంవత్సరము జూన్ నెల 28 వ తేది వఱకును రాజ్యాభిషేకోత్సవము నిలుపుచేయఁబడి యా దినమున మహావైభవముతో నడపఁబడినది. నాటిదినము పగలు పది గంటలవేళ నిరువది ఫిరంగులు కాల్పుఁబడి నగరివాకిట రాజపతాక యెత్తఁబడినతోడనే రాణి బక్కింఘాము నగరు వెలువడినదని జనులు తెలిసికొనిరి. ఆమె పోవు మార్గముపొడుగునను లక్షలకొలది జను లావఱకే గుమికూడి క్రిక్కిరిసియుండి, యెనిమిదిగుఱ్ఱములను బూన్చిన రాజశకటములో నెక్కిపోవుచుండినమహారాజ్ఞినివెస్తుమిన్ స్వరు దేవాలయము చేరువఱకు నొక్కరితీగా జయజయశబ్దములతో నభినందింపఁ జొచ్చిరి. ఆ యాలయములో నాసమయమునందుఁ గూరుచుండి వేడుక చూచుటకయిస్థానముసంపాదించుకోగోరినవారొక్కొక్కరిన్నూఁజేసి

రూపాయలు పెట్టి ప్రవేశార్హ ప్రాకారమునకు వలసివచ్చును. అనంతరము నందు జరగవలసిన తంత్రతయు యథావిధిగా జరిగినపిమ్మట ప్రధాన మతాచార్యుడు కీర్తనమును జచ్చి రాజగారిశిరస్సుమీద నుంచెను.



పట్టాభిషేక సమయమున ప్రధానాచార్యుడు కీర్తనమును గాజి గారి శిరస్సుమీద నుంచుట.

అప్పుడు జయఘోషములతో “ఈశ్వరుడు రాణిని రక్షించునుగాక” యను నాశీర్వాదనినాదము లొక్కపెట్ట మిన్నుముట్టెను. ఆ మెధరించిన కరీటమునందుఁ జెక్కబడినరత్నములవెలయే పదునొక్కలక్షలముప్పది వేలరూపాయలుండెను. అందు దేదీప్యమానములైనవజ్రములే 146కి చెక్కబడియుండెను. ఈపట్టాభిషేకమఘోత్సవమునకు దాదాపుగా నేడులక్షలరూపాయలయినవి.

అప్పుడధికారంలోనున్న మంత్రివర్గముతాముతెచ్చిన శాసనము జనప్రతినిధిసంఘములో బహుజనాంగీకారమును బడయక నిరాకరింపఁ బడినందునఁదమపనులనువ్హానుకోవలసినవాడైరి. అందుచే మెల్బోరక్ ప్రభువు ప్రధానమంత్రి పదమునువిడువఁగా నెదుటిపక్షమునకు నాయకుఁడైన సర్ రాబర్టుఫీలిదొరప్రధానమంత్రిత్వమును వహించెను. పార్లమెంటు మహాసభలో రెండు ప్రధానపక్షములవారుందురు. అందొకరికి స్థితిపాలనపరులనియు, రెండవవారినివృద్ధికరణపరులనియు, చెప్పవచ్చును. ఇందు మొదటిపక్షమువా రెంతో యావశ్యకము కలిగినప్పుడుగాని పూర్వమున్నదానిని మార్చుకొఁగూడదనువారు; రెండవపక్షమువారు కాలానుగుణముగా పూర్వమున్నదానిని తఱచుచుగామార్చుకొనుచుండవలె ననువారు. ఈయుభయపక్షములవారు సాధారణముగా ననేక విషయములలో భిన్నాభిప్రాయములుకలవారుగా నుందురు. జనప్రతినిధి సంఘములో నేపక్షమువారిసంఖ్య యధికముగా నుండునో వారధికారమునకువచ్చి వారిలోనివారే మంత్రులుగా నేర్పడుదురు. అధికారములో నున్నపక్షమువారికి రెండవపక్షమువా రెప్పుడును ప్రతిఙ్ఞులుగానుండి వారు పూనినకార్యములకుఁ బ్రతికూలముగాఁ బనిచేయు చుందురు. అయినను రెండుపక్షములలోనుగల దేశాభిమాను లెప్పుడును దేశక్షేమమునే ముఖ్యముగా మనస్సునందుంచుకొనినమయమువచ్చినప్పుడుప్రతి ఘట్టులతో సహిత మేకీభవించి పనిచేయుచుందురు. ఏపక్షమువా రధి

కారములో నుందురో యాపక్షములోని ప్రభువుల భార్యలు కొందఱు గౌరవార్థముగా రాజపరివారములోఁ జేరియుందురు. సర్ రాబర్టుపీల్ తాను బ్రధానమంత్రికాఁగానే యట్టి స్త్రీలనని ప్రత్యేకముగాఁజెప్పక పరివారమునుదీసి వేసికొ థ్తవారినినియమింపవలెననిరాణిగారికు త్తరము వ్రాసెను. అపనిచేయుట కామెయంగీకరింపలేదు. అందుచేత మంత్రిుల కును రాణిగారికిని కొంతవివాదము జరగెను. మంత్రివర్గములోనివారు కొందఱు పోయి యామెతో మాటఁడితమప్పునుసాగించుకొఁజూచిరి. దృఢనిశ్చయురాలైన యారాణిముందఱ వారియాటలు సాగినవికావు. ఈవిషయమునుగూర్చి రాణిగారు పూర్వపు ప్రధానమంత్రి యైన మెల్బోర్న్ ప్రభువునకు “నేనుచిత్తస్వస్థముచెడిశాంతివిడనాడి ఉన్నా ననితలఁపవలదు. వారిప్పుడునాపరివారమును దీసివేయఁజూచుచున్నారు; తేపు నాసేవకురాండ్రను సైరంధ్రులనుగూడఁ దొలగింపఁ జూతురు. వారు నన్నుపిల్లదానివలె నాడింపఁజూచుచున్నారు; నేనింగ్లండుదేశపు రాణినని వారికిఁజూపెదను.” అని యుత్తరమువ్రాసెను. గౌరవపరివార మును మాత్రము తొలగింపవలయునని మంత్రివర్గము వినయముతో నామెకు మొదటనేవ్రాసియుండినయెడల నిట్టిచిక్కేకలుగకపోయియుండును. ఇటువంటియసౌకర్యములు సంభవించునప్పుడాలోచనయు ధైర్యమునుజెప్పినిరంతరసహచరుడైయుండియుత్సాహముపుట్టించి చనవుచే నర్హమార్గమున నడిపింప స్వాతంత్ర్యముగల ప్రియతముని తోడ్పాటవశ్యాభ్యర్థనీయనుని తెలిసికొని రాణిగారుసాధ్యమైనంత శీఘ్రముగా నట్టి మహాసీయుని చెట్టఁబట్టి నిశ్చయించుకొనెను. ఆమెదృష్టియందల్బుర్గురాజపుత్రుఁ డట్టియోగ్యపురుషుడుగాఁగనఁబడుటయు నామెయాతనిని వరించుటయు నింతకుముం దేవివరింపఁబడెను. వివాహానంతరమున పార్లమెంటుమహాసభవా రాల్యుర్బప్రభువునకుసంవత్సరమునకు ముప్పది వేలపౌనులు (మూడులక్షలరూపాయలు)ఇచ్చుటకేర్పఱచిరి. రాణిగారు

తమయధికారమునుబట్టి తమభర్తకే తమరాష్ట్రములో నెల్లవారికంటె నధికశౌరవము జరగవలయునట్లు విధించిరి. ఆల్పర్షుప్రభువు 1840 వ సంవత్సరము సెప్టెంబరునెల 11 వ తేదీని రాణిగారి యాంతరంగిక సభలో సభ్యుడుగాఁ జేర్చుకొనఁజడెను.

రాణిగారి చిరకాలరాజ్యపాలనమునుగూర్చిన వివరముల నిందు వ్రాయఁబూనక కొన్ని ముఖ్యాంశములనుమాత్రము సూచించి యీమె రాజ్యకాలములో దేశమునకుఁ గలిగిన యభివృద్ధిని గొంత తెలుపుచున్నాను. 1848వసంవత్సరమునందుయూరపుఖండము నందంతటను రాజులను దీసివేసి ప్రజాపరిపాలన మేర్పఱుపవలెనన్న ప్రయత్నముచేత గొప్పసంతోభము కలిగినది. ఫ్రాన్సు దేశమునందుఁబుట్టిన మహాసంతోభములో జరిగిన క్రూరకృత్యములకు భయపడి యెట్లో ప్రాణములు దక్కించుకొనిపారిసునగరమునుండిపాటిపోయి రాజు తనకుటుంబముతో స్థిత్తను మాఱుపేరితోవచ్చి యింగ్లాండు దేశమునఁ బ్రచ్ఛన్నవృత్తిని బ్రవేశించెను. అతఁ డింగ్లాండునకుఁ జేరక బూర్వము రాణిగారు తన మేనమామయైన లియోపాల్డు ప్రభువుపేర వ్రాసిన యుత్తరములో “(ఫ్రాన్సుదేశపు) రాజయొక్కయు రాణియొక్కయు గతియేమైనదో యిఁకను దెలియదు. పరితాపకరమైన స్థితికివచ్చినయాకుటుంబవిషయమున మనచేతనైన దంతయుఁ జేయుదము. అయినను మనమాతని పక్షమవలంబించిఫ్రాన్సుదేశమునందునడచుచున్న నూతనపథకమునకు విరోధముగా ధ్వజమెత్తఁ జాలము. అక్కడికార్యములతో సంబంధము కలుగఁజేసికోకమనముతటస్థులమయియుండుము. ప్రజలకభిమతమయిన పాలనపద్ధతి యేర్పడినపక్షమున, మనకు ప్రధానములైన యిప్పుడున్న యొడంబడికలను దేశక్షేమమును కాపాడునిమిత్తమై వారినిహద్దులో నుంచుటకొఱకు మనము దానినంగీకరింతము. ఇట్లుచేయుట యింపుగా నుండదుకాని మనస్వప్రయోజనమునకంటెఁబ్రజాక్షేమమునుఘూరపు

ఖండముయొక్క కుశలమును మనమెక్కువగాఁ జూచుకొనవలెను.” అని వ్రాసెను. రాజ్యపదభ్రష్టుడయి శరణార్థియయి వచ్చిన లూయిస్ ఫిలిప్పను ఫ్రెంచిచక్రవర్తినిరాణిగారత్యంతప్రేమముతో నాదరించికొరవించిరి. ఇట్టి ప్రజాసంతోభము స్పెయిన్, ప్రష్షియా, ఆస్ట్రియా మొదలైన బహుదేశములయందుఁగలిగెనుగాని బెజ్జియముదేశములోలియోపాట్లు ప్రభువుగారి సత్పరిపాలనమువలన జనులకు రాజుపై కోపోద్దీపనము కలిగించుటకుఁ జేసినప్రయత్నములన్నియు విఫలములయ్యెను. యూరపు ఖండమందంతటను ప్రజాసంరంభము కలిగిన యీ సంవత్సరములో నన్యదేశ రాజ్యాంగములనుగూర్చి యుత్తరప్రత్యుత్తరరూపముననిడువదివేల రాజశేఖ్యములను భర్తతోను గార్యదర్శితోను నాలోచించి పంపునంతటి శ్రమ రాజుగారికిఁ గలిగెను.

1844వ సంవత్సరమునందు రషియాచక్రవర్తియైన నికాలస్ ఇంగ్లాండునకువచ్చి కొంతకాలమురాణిగారి నగడునందుండి యామెసత్తారమునుబొంది మరల స్వదేశమునకుఁబోయెను. అతఁడింగ్లాండులోనున్న కాలములో రాణిగారితోనుతత్కాలమునందామెమంత్రులుగా నుండిన పీల్ ప్రభువు, ఆబర్డీన్ ప్రభువు మొదలైన వారితోను క్రూరుఁడైన తుర్కీ సుల్తాను తన ప్రజలయిన క్రైస్తవులను బెట్టుచున్న బాధలను గూర్చి ముచ్చటించి వారి కామహమ్మదీయచక్రవర్తిమీఁదఁ గొంత దురభిప్రాయమునుగలిగించెను. ఇట్లుండఁగాగొంతకాలమునకాబర్డిక్ ప్రభువు రాణిగారికిఁబ్రధానమంత్రియయ్యెను. అప్పుడు రషియాచక్రవర్తి యింగ్లాండురాణియు నామె ప్రధానమంత్రియు, దనపక్షమున నుండురనియు, వారొక వేళఁ బ్రతికూలుదుగానున్నను వారిఃపక్షమున నుండురనియు, ఇంగ్లాండుదేశము తనతో యుద్ధముచేయుటకు సాహసింపఁజాలదనియు, భావించి 1853వ సంవత్సరమునందు తురుష్కదేశముమీఁద దండెత్తెను. అయిననుజక్కఁగా నాలోచించినమీఁదట



రషియాచక్రవర్తి తురుష్కులబాధలనుండి కైస్తవులనువిముక్తులను జేయు మిషమీద దండయాత్రవెడలినను నిజమైన యాతనియ్యద్దేశ మీ నెపమున టర్కీదేశమును తద్రాజధానియైన కాన్ స్టాంటిన్ పోల్ సగరమును స్వాధీనముచేసికొని తన్నులమునఁగ్రుష్ట భూమధ్యసముద్ర ములమీద నధికారము వహించి తాను జరకాలమునుండి కన్నువేసి యుండినఇండియామీద గట్టకడపటఁబడవలెనన్న దురాశయైనట్టు తేట పడినందున 1854వ సంవత్సరము మార్చి నెలలో రాణిగారురషియా దేశముతోడి యుద్ధమును ఘోషించిరి. ఈక్రిమియాయుద్ధమునం దింగ్లీషువారికి ప్రెంచివారును దోడుపడిరి. అన్ని రాష్ట్రములవారికంటెరషి యావారికి బలిష్ఠమైన మెట్టసేనయధికముగానుండివను, మంత్రులయు సేనానాయకులయు లోపమువలన ఇంగ్లీషుసేనచే యుద్ధ మంతత్వప్తి కరముగా నడపఁబడకపోయినను, ప్రతియుద్ధమునందును రషియావారే యోడఁ గొట్టఁబడుచు వచ్చిరి. ఇట్లు యుద్ధము ఘోరముగా నడుచు చుండఁగా 1855వ సంవత్సరము మార్చి నెల 2 వ తేదీని రషియా చక్రవర్తి పరమపదమునొందెను. ఆతనిమరణ మపజయమువలనఁ గలిగిన బెంగచేతనే సంభవించినట్టు కొందఱాకాలమున భావించిరి. సిబాస్ట్ ఘాల్ యుద్ధమునం దోడిపోయిన తరువాత రషియావారుపరాభవము నొంది సంధిచేసికొని టర్కీదేశమును విడిచిపోవలసినవారైరి. ఈయుద్ధ మునందు జరిగిన స్త్రోత్రపాత్రమయఃనయంశము ప్లోరెన్ను వైటింగేలను మహనీయురాలు కేవలపరోపకారచింతతో యుద్ధమున గాయపడినవారి సంరక్షణము జేయుటకయితనతోనింగ్లీషు స్త్రీలను పలువురను వెంటఁ బెట్టుకొనిపోయి వైద్యశాలలయందుగాయములతోఁబడియున్ననూజుల కొలది సైనికుల కుపకారముచేయుట ఆమెయొక్క ప్రోత్సహము చేతను వర్తసముచేతనుధాత్రులుగానామె వెంటవచ్చినకాంతలందఱును వికలాంగులనునవీర భటులనుకన్నబిడ్డలనుశల్లులాదరించినట్లుదరించిరి.

అందుచేత దయాశూన్యడైన మూర్ఖభటుడు సహితముమాతృభక్తితో హృదయాంతరాళమున ప్లోరెన్నునైటింగేలుయొక్కనామమును స్మరింపజొచ్చెను. ఆభటులలో నొకడు “ఆమె కొందఱితోశాంతవాక్కులు పలుకును ; అంతకంటె నెక్కువమందికడమందహాసముచేసిశిరః కంపముచేయును ; ఆమె యందఱియెడ నిటువర్తించుటశక్యముకాదు-మేమక్కడ నూలులకొలదిఁ బడియున్నాము-మే మామెనీడ మామీఁద సోకినను ముద్దుపెట్టుకొని మరల దిండ్రమీఁద మాతలలుచేర్చుకొని తృప్తిపొందెడువారము.” అని యామెనుగూర్చి యొకయధికారితోఁ జెప్పెను. పురుషజన్మమెత్తినను స్త్రీజన్మమెత్తిననులోకోపకారచింత యిట్లుగదా యుండవలెను. స్వసౌఖ్యము నుపేక్షించియన్యదేశములో నగతికులయియుండినవారియుపచారమునకయి తన దేహమును శక్తిని ధారపోసిన నైటింగేలు దొరసాని స్వదేశమునదిగినప్పుడుత్సవముచేసి గౌరవముతో నింటికిఁ గొనిపోవ నచ్చటివారుయత్నించిరిగాని యామెయంగీకరింపక యోడదిగియొంటిగా నింటికిఁబోయెను. భటులు మొదలయినవారయిదులక్షల రూపాయలనామెపేరనిధిగా నేర్పఱుచుట కుపోగుచేసి యాధనమునామెకోరికప్రకారముగారోగులకుపచారములు చేయ నేర్చుకొనుధాత్రులకొఱకవై ద్యవిద్యాశాలకిచ్చిరి. ధైర్యశాలులైన పైనికుల విషయమునఁ జేసినయుపకారమునకై, కృతజ్ఞతాగౌరవ సూచకముగా నియ్యఁబడినదని చిత్రించిన వజ్రాలపతకమునొకదానిని రాణిగా రామెకు బహుమానము చేసిరి.

1857వ సంవత్సరమునందు బంగాళా సిపాయీలుదొరతనము వారిమీఁద తిరుగఁబడి యింగ్లీషువారి నేకులనుసంహరించుటయుఇట్లు తిరుగఁబడిన పైనికులను బ్రోత్సహపఱిచి నానానాపేజు కొందఱు దుష్టులనుగూడి యనేకకూరకృత్యములను జేయుటయు, అల్పకాలములోనే యింగ్లండునుండి సేనలువచ్చి కలహకారులనడఁచి మరల దేశ

మున నాజను స్థాపించుటయు, ఎల్లవారును కనియు వినియునుందురు. కలహమడచినతరువాత జను లికముం దెప్పుడును మరల నిట్టికలహములకుఁ జొరకుండ బుద్ధి తెచ్చుకొనునట్లుగా కఠినచర్యజరపవలయునని యింగ్లీషువార నేకులభిప్రాయపడిననురాణి గారు ప్రజలయెడల క్రౌర్యమును జూపక, దయకనఁబఱచవలెనన్నయు తమపద్ధతినవలంబించియప్పటి హిందూ దేశపు ముఖ్యపరిపాలకులైన క్యాన్నింగుప్రభువుగారి యభిప్రాయముతో నేకీభవించియాయనకుఁదగినంతయు తాహమునుగలిగించిరి ఇట్లు సామోపాయమును బ్రయోగించిన యాపరిపాలకాగ్రణి కప్పటి యాంగ్లేయులచే “నదయప్రభు” వని పరిహాసార్థముగా బెట్టఁబడినయా పేరే యిప్పుడు సార్థకమయి గౌరవసంజ్ఞగాఁగొనియుండఁబడుచున్నది. రాజద్రోహకార్యమునందుఁగాని స్త్రీలవిషయమునను శిశువులవిషయమునను ఘోరకృత్యములను జరుపుటయందుగాని దోషులని స్థాపింపఁబడిన వారినందఱిని శిక్షాస్మృతి ననుసరించి కఠినముగాదండించుటయా వశ్యకమని మీయభిప్రాయముతో నేకీభవించుచు, ఇప్పుడు హిందూ దేశమునందున్న యాంగ్లేయులలో నత్యధిక సంఖ్యాకులుసామాన్యముగా స్వదేశస్థు లందఱిమీఁదను బగదీర్చుకోవలెననిదురాగ్రహవేశముచేత చేయుచున్న యుపదేశములకుఁ బ్రతికూలముగా ధైర్యముతో మీ రాచరించుచున్నదృఢప్రయత్నమునుబలపరుచుచున్నానని రాణి గారు క్యాన్నింగుప్రభువుగారికి వ్రాసిరి. ఈసైనికసంక్షోభము శాంతి పొందినపిమ్మట హిందూదేశ రాజ్యపాలనము తూర్పిండియా వాణిజ్య సంఘమువారినుండితొలగించి తాముస్వయముగాఁ జేకొన్నప్పుడుచేయు నుద్దేశించిన ప్రకటనముయొక్కచిత్తు రాణిగారికి ప్రధానమంత్రియైన డెర్బీప్రభువుగారిచేబంపబడి, నూతనముగావివాహముచేయఁబడిప్రష్యా దేశములో నున్న పెద్దకుమారి తను మొదటిసారిచూడఁబోవఁబ్రయాణ సన్నాహములోనున్న సమయమునం దగదెను. అప్పు డాచిత్తు కాగితము

నామెచదివి యది భావమునందుఁగాని, భావయందుఁగాని సమయము నకుఁ దగినదిగా నుండలేదని భావించి, తన యాత్మేపణముల నన్నిటిని బూర్ణముగా నప్పుడు సన్నిధానమునందుండిన మంత్రియమున మాల్కెస్ బేరీప్రభువుతో వివరించి చెప్పి, ప్రధానమంత్రి కీక్రిందరీతిని ఉత్తరమును వ్రాసెను.—

“హిందూ దేశ ప్రకటనమునుగూర్చినతనయాత్మేపణములను డెర్బీ ప్రభువుతో వివరముగాఁ దెలుపుటకు రాణి మాల్కెస్ బేరీప్రభువును కోరినది. తమ యొక్క పరిపాలనమును స్వయముగా వహించునప్పుడు పదికోట్లకంటె నెక్కువసంఖ్యగల ప్రాదేశికప్రజలకు ఘోరమైన ప్రకృతి తో భానంతరమున తనభవిష్యత్పరిపాలనము చెల్లించవలసిన ప్రతిజ్ఞలను జేయుచు తనపరిపాలనముయొక్క మూలతత్వములను వివరించుచు వచ్చించుకాంత ప్రకృతికోమలయైన మహారాజ్ఞియని మనసునందుంచుకొని, డెర్బీప్రభువుగారు తమ సరసభాషతో దీనిని స్వయముగా వ్రాసెడుపక్షమున రాణి యెంతో సంతోషించును. అటువంటి లేఖ్యము ఉదారభావమును దయాళుత్వమును పరమతద్వేషరాహిత్యమును వెల్లడించుచు, బ్రిటిష్ రాజ్యములోని ప్రజలతోడి సమస్థితి యుం దుంచఁబడుటచేత హిందువులు పొందెడు స్వాతంత్ర్యములను నాగరికతకు ఫలముగాఁ గలిగెడు సుఖసంపదలను డెలుపవలెను.”

క్యాన్నింగుప్రభువు హిందూ దేశ ప్రధానపరిపాలకుఁడును రాజప్రతినిధియునై యుండినకాలములో 1858 వ సంవత్సరము నవంబరు నెల 1 వ తేదిన రాణిగారు స్వయముగా హిందూ దేశ రాజ్యభారమును గైకొన్న ప్రకటనము సమస్తప్రదేశములయందును బహిరంగముగాఁ జదువఁబడినది. ఆప్రకటనమునుండి రెండుమూడువాక్యముల నిందుదాహరించుట యనావశ్యకముకాదనియెంచి “యట్లుచేయుచున్నాను—

“క్రైస్తవమతముయొక్క సత్యమును మేము దృఢముగా నమ్మిన వార మయి మతమువలనఁ గలిగెడుచిత్తశాంతిని మేము కృతజ్ఞతతో నొప్పకొనుచున్నవార మయ్యును, మావిశ్వాసములను మాప్రజలలో నెవరిమీఁదను నిర్బంధించుకోరికగాని స్వాతంత్ర్యము గాని మాకులేదని చెప్పుచున్నాము. తమతమ మతవిశ్వాసములనుబట్టి గాని యాచారములనుబట్టిగాని యెవ్వరు నేవిధముగాను మావలన నిగ్రహమునుగాని యనుగ్రహమునుగాని పొందక యందఱును సమానముగా ధర్మశాసనములవలని సంరక్షణమును నిష్పక్షపాతముగాఁ బొందవలయుట మా యభిమతమును మాకు సంతోషకరమునునని మేము ఘోషించుచున్నాము. మాప్రజలలో నెవ్వరియొక్క మతవిశ్వాసములతోను పూజావిధానములతోను తా మేవిధమైనసంబంధమును మాక్రిందియధికారు లెవ్వరును కలుగఁజేసికోఁ గూడదనియు, గలుగఁజేసికొన్నయెడల మాయాగ్రహమున కట్టి వారు పాత్రులగుదురనియు మేము దృఢముగా విధించుచున్నాము.

మాప్రజలయినంతవఱకు వారేజాతివారయినను ఏతెగవారయినను సరే విద్యవలనను సామర్థ్యమువలనను సద్వర్తనమువలనను దాము చక్కగా నిర్వహించుట కర్హులయినవారు మాప్రభుత్వములోనిపనులకు యధేచ్ఛముగాను నిష్పాక్షికముగాను చేర్చుకొనఁబడవలయుట మాచిత్తమయియున్నది.

\* \* \* \* \*

ఈశ్వరానుగ్రహమువలన దేశములో స్వస్థత మరల కలిగింపఁ బడినప్పుడు హిందూదేశముయొక్క నెమ్మదియైవకర్మలను బ్రోత్సహపఱచుటయు జనోపయోక్తములును వృద్ధికరములునైనపనులను పెంపుచెందించుటయు దేశములో నున్న స్వర్ణ ప్రజలయొక్కలాభకోఱకు ఫరిఫాలనము జరపుటయు మాయత్వంతాభిలాషయై యున్నది. మా

బలమువారిసంపదలోను, మాత్రేమమువారిశృష్టిలోను, మాయుత్తమ ప్రతిఫలమువారికృతజ్ఞులలోను ఉండును. సర్వశక్తి మూడియనయ్యాశ్వరుడు మాకును మాక్రింది నధికారములోనుండువారికిని మాయాభివ్యములను ప్రజలమేలుకొనుటకు కొనసాగించుటకు శక్తిని బ్రసాదింపచునుగాక!”




FROM PHOTO : HUGHES AND MULLINS

సంచాదశ్వత్సర రాజ్యపాలనోద్భవమునాటి రాణిగారి సూచము.

1877 వ సంవత్సరము జనవరు నెల 1 వ తేదీని రాణిగారు హిందూదేశ చక్రవర్తిని బిరుదమును వహించినట్లు డిప్లీనగరమునందు జేయఁబడినమహాసభలో నప్పటిరాజప్రతినిధి యగు లిట్టన్ ప్రభువు గారిచేఁబ్రకటింపఁబడెను. ఈమహాసభకీ ధరతఖండమునందుఁగలమహారాజులును రాజులును నితరప్రముఖులునుబోయి యానందించిరి. ఇంత గొప్పసభ మనహిందూస్థానమునఁ బూర్వమెప్పుడను జరిగియుండలేదు.

1887 వ సంవత్సరము ఫిబ్రవరి నెల 16 వ తేదీని రాణిగారి పంచాదశ్యత్సర రాజ్యపాలనోత్సవముడఫిన్ ప్రభువుగారు మనదేశమునకు రాజప్రతినిధిగానుండినప్పుడుపదిసంవత్సరములక్రిందటమహావైభవముతో హిందూదేశమునందంతటను జరపఁబడినది. ఆసమయమునందిచ్చటిప్రజలు రాణిగారిపేర జనోపయుక్తము లయినధర్మకార్యములనేకములు చేసి తమయవ్వాజరాజభక్తిని వెల్లడించిరి. ఆమహోత్సవ సమయము నందిచ్చటనుండిన రాజప్రతినిధి డప్రిన్ ప్రభువుగారి రూపమిక్కిందిపలుమునఁ జూపఁబడియున్నది—



ఈయన హిందూదేశమునకుఁ బ్రధానపరిపాలకుఁడుగా నియమింపఁబడి పుంపఁబడునప్పుడు శ్రీ విష్ణోరియా మహారాజ్ఞి గారియనపత్నీతిలకమును

దమయ్యెద్దకు రప్పి చుకొని యామెతోహిందూదేశ స్త్రీలవిషయమయి  
చేతనయినంతి మేలు చేయవలసిన దని సెలవిచ్చిరి. ఆమెయు రాణిగారి  
యూర్జను శిరినావహించి హిందూదేశమునకు రాగానే డబ్రిన్ ప్రభి  
నిధి యను పేర నిప్పుప పరచుచున్న నిధిని స్థాపించెను. అనిధియొక్క-




FROM PHOTO RUSSELL AND SONS  
పట్టసంపత్తిగ రాజ్యపాలనోత్సవము నాటి రాణిగారి రూపము.



సాహాయ్యమున స్త్రీలకొరకు వైద్యశాలలు పెట్టుటయు వైద్యురాం  
 డ్రను ధాత్రులకు నియమించుటయు మొదలయినపనులు జరుగుచున్నవి.  
 కొంతకాలముక్రిందట పురానగరమునందుండిన యొక రాణియొక్క దీర్ఘ  
 వ్యాధిని కుదిర్చిన యొక యింగ్లీషు వైద్యురా లింగ్లండునకుఁ బోయి  
 నప్పుడు శ్రీవిష్ణోరియా మహారాజ్ఞి గారిని సందర్శించి, హిందూ దేశ స్త్రీల  
 యవస్థనుగూర్చి యారాణిశ్రీమహారాజ్ఞి గారితో విన్నవింపుచున్నసం దేశ  
 మును నివేదించుటచే మన దేశమున కీమహోపకారము కలిగినది. ఆ  
 సం దేశమునుని వేదింపఁగానే శ్రీమహారాజ్ఞి గారు పురా రాణికి సాదర లేఖను  
 బంపుటయే కాక “హిందూ దేశ స్త్రీలయొక్క సంతాపకర మైన స్థితిని  
 తొలగించుటకుఁ జేయఁబడు ప్రతిప్రయత్నమును మాకు సంతోషకర  
 మని సర్వత్ర తెలియ నభిలషించుచున్నాము.” అని సెలవిచ్చిరి.

ఈ 1897 వ సంవత్సరమున రాణిగారి రాజ్యపాలనమునకు పవ్వి  
 పూర్తియైనందున జూన్ నెల 21వ తేదీని వజ్రోత్సవమును పేరహిందూ  
 దేశమునందెల్ల యెడలను మహోత్సాహముతోను మహావైభవము  
 తోను కన్నులపండువుగా నుత్సవములు చేయఁబడినవి. ఈయత్సవ  
 సమయమునందు ప్రభుభక్తిని దెలియఁజేయుటకయి యనేకసంస్థానాధి  
 పతులును ధనికులును రాణిగారి పేర పెక్కు ధర్మకార్యములను జేసిరి.  
 అంతేకాక యీసంతోషసమయమునందు కారాగృహవాసులలోన ద్వ  
 త్తనముకలవారు నూఱులకొలదిబంధవిముక్తులుఁగాఁ జేయఁబడిరి. మఱి  
 యు నూఱురూపాయలకు మించని చిన్న మొత్తములను తీర్చలేక వాని  
 నిమిత్తమయి బుణప్రదాతలచే చెబసాలలయందుఁ బెట్టెంపఁబడినబుణ  
 గ్రస్తులయప్పులను దొరతనముఘాటు తీర్చి వారి సుదటను విడిపించిరి.  
 ఈ యుత్సవసమయమునాటి రాణిగారిరూపమిందలిపటమున బాపబడి  
 యున్నది. ఈరూపమునకును పదిసంవత్సరముల క్రిందట బరిగిన పంచా  
 దశ్వత్సర రాజ్యపాలనోత్సవమునాటి రూపమునకును ముఖమునఁ దెంతో

వ్యత్యాసము కనఁబడుచున్నది. ఇప్పటి రూపమునందు వార్ధక్యచిహ్నములు మఱింతస్పష్టముగాఁ గానఁబడుచున్నవని వేఱుగఁ జెప్పవలసిన యక్కఱలేకయే దృష్టిమాత్రముచేతనే యెల్లవారికి గోచరమగును. ఈవత్సోత్సవకాలములోను మనకిప్పుడు రాజప్రతినిధిగా నున్న యెల్జిక్ ప్రభువుగారే హిందూదేశ ప్రధానపరిపాలకులుగానుండిరి. ఈయెల్జిక్ ప్రభువుగారి రూప మీపటమునఁ బ్రదర్శింపబడినది—



రాజభక్తిని వెల్లడించుటకయి సింహానగరమునఁ జేయఁబడినమహాసభయందు రాజులు మొదలయినప్రముఖులసమక్షమునం దీయనరాని

గారిపరిపాలనమునుగూర్చి మంచి ప్రసంగమును జేసియున్నారు. ప్రజల టేమాభివృద్ధిలకొఱకు సత్పరిపాలనచేయుచు రాణిగా రింకను జరకాలము వర్ధిల్లుదురుగాక!

ఇతరస్థలములయందప్పడప్పడక్కడక్కడయుద్ధములుజరుగుచు వచ్చినను విక్టోరియారాజ్ఞి గారిపరిపాలనములో స్వదేశమునందు యుద్ధములులేక నెమ్మదిగలిగియున్నందున దేశమత్యంతాభివృద్ధికి వచ్చినది. ఈమె రాజ్యమునకువచ్చిన 1837 వ సంవత్సరమున బ్రిటిషుదీప్వములలోని జనులసంఖ్య 26000000 లు, ఇప్పుడదియిచ్చుమించుగాద్వగుణమయి దాదాపుగా 40000000 వఱకు వచ్చినది. ఈమెకాలములో జయింపఁబడినక్రొత్తరాజ్య మే యూరపుఖండ మంతయుఁ గలిసిన దానికంటె నాఱవపాలు పెద్దదిగా నున్నది. ఇప్పు డీమెరాజ్యము 11399316 చదరపుమైళ్లువిస్తీర్ణమయి ప్రపంచములోని భూభాగములో నైదవపాలుకంటె హెచ్చుగా నున్నది. ఇప్పు డీమె పరిపాలనము క్రిందనున్న దేశములయొక్క జనసంఖ్య 402514000 లయి లోకములోని జనసంఖ్యలో నాలవవంతుకంటె నెక్కువయియున్నది, శ్రీవిక్టోరియామహారాజ్ఞి సింహాసనమునకువచ్చిన సంవత్సరమున హిందూదేశములో నింగ్లీషువారిస్వాధీనములో నున్న భాగముయొక్కపై శాల్యము 560000 చదరపుమైళ్లు, ఇప్పుడు '1068000' చదరపుమైళ్ళు. అప్పుడీ హిందూదేశముయొక్క జనసంఖ్య 100000000 లు, ఇప్పుడది త్రిగుణమయి రక్షితసంస్థానముల దానితోడఁ గలుపుకొని 300000000 లయినది. రాణిగారు రాజ్యమునకువచ్చిన సంవత్సరమున నన్నూట డెబ్బది లక్షల పౌనులుగానుండిన బ్రిటిషుదీప్వములవలఖియాదాయ మిప్పుడు వేయిలక్షలపౌనులయినది. 1840వసంవత్సరమునందు 120000000 ల పౌనులుగానుండినబ్రిటిషుదీప్వములయొక్కయితర దేశములతోడివాణిజ్యము1890వ సంవత్సరమున 700000000 ల పౌనులయియైదురెట్లు

పెరిగినది. 1837 వ సంవత్సరమునందు పందొమ్మిదికోట్ల రూపాయలు గానుండిన హిందూ దేశముయొక్క యితర దేశములతోడి వాణిజ్యము 1895 వ సంవత్సరమునాటికి కిన్నూరుకోట్లరూపాయలకు వృద్ధి పొందినది. 1837 వ సంవత్సరమునందు హిందూ దేశముయొక్క యెగుమతి దిగుమతులు రెండుకోట్ల పదిలక్షలపానులు, 1897 వ సంవత్సరమునందు పదునాఱుకోట్లపానులు. రాణిగారు ప్రభుత్వమునకువచ్చిన సంవత్సరమునం దింగ్లీషువారి సేవయంతయుఁ గలిసి 101580 రు సైనికులను గలదిగానుండెను, అప్పడాసేనలో 19000 లు హిందూ దేశములోను, 20000 ఇర్లండులోను, ఉండెను. ఇప్పడింగ్లీషువారి రాణువ 690000 ల సైనికులను గలదిగా నున్నది. క్రమమైన యీసేన గాక యాయుధవిద్యయందు శిక్షితులైన వారు స్వేచ్ఛాసైనికులుతోమ్మిదిలక్షలు వలసినచో యుద్ధసమయములయందు స్వరాష్ట్రరక్షణార్థముగా వత్తురు. రాణిగారు రాజ్యమునకువచ్చిన సంవత్సరమునందు విప్రులు మొట్టమొదట చేయఁబడినవి. ఈమె రాజ్యారంభ కాలమునకుఁ గొంతముందే విద్యుచ్ఛక్తి కనిపెట్టఁబడినను, వైద్యుతదీపములు, వైద్యుత తంత్రులు మొదలయినవి యీమె రాజ్యకాలముననే స్థాపింపఁబడి యిప్పుడు తంత్రీవార్తల ప్రపంచముయొక్క నానాముఖములఁ బంపఁబడుచున్నవి. 1837 వ సంవత్సరము జూన్ నెల 20 వ తేదీని సింహాసన మెక్కిన రాణిగారి రాజ్యభారవహనవార్తను హిందూ దేశములోని రాజకీయవ్యవహారపత్రికలో ఆగష్టు నెల 25 వ తేదీలోపలఁ బ్రచురించుట కవకాశము చిక్కనియీ కాలము పోయి విద్యుచ్ఛక్తి సాహాయ్యమున సీసంవత్సర మింగ్లండులోని యామె షష్టిపూర్తిపరిపాలనోత్సవ వార్తనాదినముననే తంత్రీముఖమున హిందూ దేశములోని వార్తాపత్రికలలోఁ బ్రకటించుటకవకాశము కలిగినది. రాణిగారు సింహాసనమారోహించిననాటికిఁ బ్రపంచమునం దంతటను 1600 మైళ్ళ పొడుగుననే

యుండినయెడల మార్గమిప్పుడు 420000 మైళ్ళపొడుగునకు వృద్ధి నొందినది. ఆకాలమునం దావిరిబండ్లు గంట కిరువది మైళ్ళు పోవుట యేయధిక వేగమని జనులార్యర్థపడుచుండినను, అప్పటివారే యిప్పుడ నేకులు పొగ బండ్లు సాధారణముగా గంట కిరువది మైళ్ళు చొప్పునఁ బోవుచుండినను వింతపడకుండుట కలవడియున్నది.

ఇక మన హిందూ దేశమున కీమెరాజ్యకాలములోఁ గలిగిన లాభములను మాత్రము కొన్నిటిని చెలిపి యీచరిత్రము నింతటితో ముగించుచున్నాను.

1. ఈమె రాజ్యకాలములో హిందూ దేశమునందు వ్యవసాయ మెంతో యభివృద్ధి నొందినది నదులకానకట్టలుకట్టి వృధాగా జలమును సముద్రగామి కాకుండ నిలిపి సస్యములు మొదలయినవాని కుపయోగ పడునట్లు చేయుటచే బూర్వకాలమునం దుష్పపట్టలుగాను గహనములు గాను నుండు పనికిమాలిన నేల లిప్పుడు పంటభూము లయినవి. ఈ నదులనుండి యిప్పుడు తొమ్మిదివేల మైళ్ళు పెద్ద కాలువలును నిరువదివేల మైళ్ళు పంటకాలువలును త్రవ్వఁబడి జలము సస్యక్షేత్రములకుఁ బ్రవహింపఁ జేయఁబడుచున్నది. మన దేశమునం దిప్పుడు జనసంఖ్య పూర్వమునకంటె మూడురెట్లు హెచ్చయినను, ఇచ్చటిపంట జనులకు చాలఁగా మిగిలినది సంవత్సరమున కెనిమిదికోట్లరూపాయల ధాన్యాదులితర దేశములకు విక్రయింపఁబడు చున్నవి. ఈధాన్యాదు లితర దేశముల కెగుమతిచేయఁబడకయీ దేశమునందే నిలువయుంచఁబడెడుపక్షమున వానితో మఱి యేఁబదియైదులక్షలజనులు బ్రతుకవచ్చును. ఇట్లయ్యెను పురాణములలో వర్ణింపబడినట్లు ద్వాదశవర్షక్షౌమములు లేక పోయినను వర్షాభావముచేత మన దేశమునందప్పుడప్పుడు కాటకములు సంభవించుచునేయున్నవి. అయినను బూర్వకాలపు కఱవునకును నిప్పటికాలపుకఱవునకును నెంతో వ్యత్యాసమున్నది. 1770వ సంవత్సరమునందు

బంగాళమునకు యోమమువచ్చినప్పుడునూటికి ముప్పదిముగ్గురువంతునఁ జచ్చిరి. 1877వ సంవత్సరమున కఱవువచ్చినప్పుడుపన్నువలననువ్యాధుల వలనను మృతినొందిన వారునూటికి యెనిమిదివంతులకు పై పోయినారు. ఈ సంవత్సరమున వచ్చినమహాయోమమునం జచ్చువారిసంఖ్యయంతసహిత ముండదు. బూర్వపుయోమములోజనులకులనుగడ్డినికొన్నిచోట్లశవములనుసహితమునీరి, ఇప్పుడట్టిదుస్థితియెంతటికఱవులోనుబట్టదు. ఇప్పుడు పంటభూములయొక్కవెలలు పూర్వమునకంటెబదిరెట్లు పోయినవి. పూర్వకాలమునందు సేద్యముచేయబడునేలయిప్పటికంటె నెంతో తక్కువగానుండినను మొగలాయిచక్రవర్తుల రాజ్యకాలములోభూమి పన్ను 1655 మొదలుకొన్ని 1761 వసంవత్సరమువఱకును మొత్తముమీఁద సంవత్సరమునకు ముప్పదిరెండుకోట్లరూపాయలు గైకొనఁబడెను, ఇప్పుడింత యెక్కువనేల సేవ్యముచేయఁబడు చున్నను భూమి పన్ను సంవత్సరమున కిరువది కోట్లరూపాయలకంటె పోయినచున్నచుండలేదు. ఇతర మహమ్మదీయప్రభువులకాలములోను స్వదేశప్రభువులకాలములోను భూమిపన్నుకు పరిమితిలేకపోయినను మహమ్మదీయచక్రవర్తులందఱలోను మహమ్మదరాజుడని పేరుపడిన అక్బరుచక్రవర్తి కాలములో 1587వసంవత్సరమునకు తోడఁమా లేర్పడినభూమిపన్ను పంటలో నూటికి ముప్పదిమాడువంతున నుండెను, ఇప్పుడింగ్లీషువారు గైకొనుభూమిపన్ను దానిలోనాలవపాలుకంటె పోయినచుండెను.

2 ఇప్పుడు ప్రయాణమున కెక్కువ సదుపాయము లేర్పడియున్నందున వాణిజ్య మంతకంతకు పోయినచున్నది. విజ్ఞోరియాచక్రవర్తిని రాజ్యమునకువచ్చినకాలమునకుమన దేశములోకంకర వేసిచక్కపఱచిన బాటలేలేవు, ఇప్పుడు లక్షమైళ్ళ నిడువుగల మంచిబాటలు దేశమునందంతటను వేయఁబడియున్నవి. అప్పుడీ దేశములో నయోమార్గమున్న పేరే తెలియదు, ఇప్పుడు దాదాపుగా నిరువదివేలమైళ్ళ

పొడుగున నినుపదారి వేయఁబడి యున్నది. కాళికిఁ బోయినవాఁడును గాటికిబోయినవాఁడునుసమానుఁడన్న లోకోక్తియిప్పటికినివాడుకలో నున్నను, ఇప్పుడు కాశీయాత్రయనఁ బొరుగుారికిఁ బోయివచ్చుటతో సమానమయినది. ఇప్పుడు గంగ, యమున మొదలయిన నదులకనేక ములకు వంతెనలుకట్టఁబడివానిపయినుండిబండ్లుని రాటంకముగానడపఁ బడుచున్నవి. ఈదేశమునందలి సముద్రతీరపట్టణముల కెల్లను పొగ యోడలు వారవారమునువచ్చి యాత్రాపరులను వాణిజ్యవస్తువులను మహావేగముతో నొక రేవునుండి యొక రేవున కవలీలగాఁ గొనిపోవు చున్నవి. ఈయన్నిమార్గములచేతను వాణిజ్యమభివృద్ధియయి దేశము ధనసంపన్నమగుచున్నది. 1850వసంవత్సరమునాటికి పదిలక్షలరూపాయల జనపనారకంటె నెక్కువగా నెగుమతిచేయఁబడుచుండెడిదేశమునందు 1887 వసంవత్సరమునాటి కఱువది రెల్లనఁగానాఱుకోట్లరూపాయల జనపనార యితర దేశముల కెగుమతిచేయునంతటిమంచిదశ వచ్చినది. 1850 వ సంవత్సరమునాటి కీదేశమునందు కోటిముప్పదిలక్షరూపాయలప్రతికంటె నెక్కువగా నెగుమతిచేయఁబడుచుండలేదు. 1865 వ సంవత్సరము నాటికి ముప్పదిరెల్లెక్కువ యనఁగాముప్పదికోట్ల డెబ్బది యైదులక్షల రూపాయలప్రతి యెగుమతిచేయఁబడు మంచిస్థితిసంభవించినది. 1865 వ సంవత్సరములోమన దేశమునుండి యఱువదితొమ్మిదికోట్లరూపాయలసరకులన్యదేశములకెగుమతిచేయబడినవి. 1887 వ సంవత్సరమునాటి కెగుమతిచేయఁబడుసరకులవెల యెనుబదియెనిమిది కోట్ల రూపాయలకు పెచ్చినది. ఈకడపటిసంవత్సరమునఁబూర్వకాలమునం దెన్నడును పేరైనవినితేయాకు మనదేశమునుండియితర దేశముల కైదుకోట్లరూపాయల వెలగలది యెగుమతిచేయఁబడినది. ఇప్పుడితర దేశములనుండి యీదేశమునకు దిగుమతిచేయఁబడుసరకుల వెలకంటెనీదేశమునుండియితర దేశములకు నెగుమతిచేయఁబడుసరకుల వెల

సంవత్సరమున కిరువదియొక్క కోట్లరూపాయలు హెచ్చుగానున్నది. ఈ యిరువదియొక్కకోట్లరూపాయలలో నయోమార్గాదులకొఱకుఁ జేయ బడినఋణముల వడ్డీకిందను నింగ్లండులోనయ్యెడు వ్యయములక్రిందను బంపఁబడెడుపదునాలుగుకోట్లరూపాయలునుపోఁగామిగిలిన యేడుకోట్ల రూపాయలకును వెండిబంగారము లీ దేశమునఁబ్రతిసంవత్సరమును జేరు చున్నవి. పూర్వకాలమునందు పెంకుటిండ్లు చూడఁబడనిపల్లెలయందు సహితముదివ్యభవనములునుమేడలునులేచుచుండుటయే దేశముయొక్క యిప్పటినుభిక్షతను, సంపన్నతను ఘోషించుచున్నది. పూర్వముకఱపు దినములలో నొకచోటఁబండినపంట యొక చోటకుగొనిపోవుటయెంతో దుష్కరముగా నుండెను, ఇప్పు డావిరియంత్రములు మొదలైనవాని లోడ్పున నొకచోటిపంట నొకదేశమున కతిసులభముగాఁ గొనిపో వచ్చును. 1854 వ సంవత్సరమునందు మొట్టమొదట నావిరిబలము తో బట్టలునేయుయంత్రము బొంబయినగరమునందు స్థాపింపఁబడినది. ఇప్పుడట్టివినుటనలువదియంత్రములవఱకుమన దేశమునందక్కడ క్కడ నెలకొల్పఁబడి వానిలో నూటయేబదివేలమంది పనిచేయుచున్నారు. పూర్వము కాగితముచేయుయంత్రములుహిందూ దేశమునలేవు. ఇప్పటి కిని ప్రతిసంవత్సరమును ఏఁబదిలక్షలరూపాయలు ఎలఁచేయకాగితము లితర దేశములనుండి మనదేశమునకు వచ్చుచున్నవి. 1896వ సంవత్స రాంతమునకు మనదేశమున కాగితములుచేయుయంత్రములుపదిపెట్టఁ బడి వానియందు దాదాపుగానఱువదిలక్షల రూపాయల కాగితములు చేయఁబడుచున్నవి.

3 వ పూర్వకాలమునం దొకరితోమవార్త కాకరు త్రలిసికొనుట గ్రామాంతరవాసుల కత్యంతదుర్ఘటముగానుండెను. రాణిగారు రాజ్య మునకు వచ్చినసంవత్సరములో ననగా 1837 వ సంవత్సరమునందు హిందూదేశమున మొట్టమొదట పోషణకార్యస్థానములేర్పఱుపఁబడి



నవి. అప్పుడుబొంబయినగరమునుండికలకత్తానగరమునకు త్రరముపంప వలెనన్నచో నొక్కరూపాయయ్యవలసినప్పుచుండెను. ఇప్పుడరణా తోనో మూడుదమ్మిడిలతోనో యత్యల్పకాలములోనే యొకరిక్షేమవార్తనొకరుసేతువుమొదలుకొనిహిమాచలమువఱకునుగలప్రతిగ్రామము నకునుబంపవచ్చును. ఒక్కరూపాయయోయరరూపాయయో వ్యయ పెట్టెడుపక్షమున నాటివార్తను నాఁడో మఱునాఁడో యందునట్లుగా నాసేతుహిమాచలాంత మైనభరతఖండమునం దెక్కడకై నను తంత్రీ ముఖమునబంపవచ్చును. విద్యుచ్ఛక్తిచేతవార్తమానములనుబంపుటకై యిప్పుడు మనదేశమున లక్షనలువదిమూడువేలమైళ్ళు పొడగునతీగలు వేయఁబడియున్నవి. ఇప్పుడీ దేశమునుండిప్రపంచములోని యన్నిముఖ్య దేశములకును తంతిమార్గమున వార్తలను బంపవచ్చును. వార్తాహరణము నిమిత్తమయి యిప్పుడు సముద్రములోసహితము నూట డెబ్బది వేలమైళ్ళ పొడగున నినుపతీగలు వేయఁబడి యున్నవి.

4 రాణిగారి ప్రభుత్వమారంభమయినతరువాత జనులయొక్క యారోగ్యాభివృద్ధికయి యెన్నోమార్గము లేర్పఱుపఁబడినవి ప్రధాన పట్టణములయందు వైద్యవిద్యాలాలు స్థాపింపబడినవి, పట్టణములలో మాత్రమేకాక గొప్పగ్రామములలోసహితము ధర్మార్థముగా మందు లిచ్చెడు వైద్యశాలలు పెట్టఁబడినవి గొప్పపట్టణముల, కనేకముల కయోనాశనార్గమున శుద్ధజలమువచ్చు సదుపాయమేర్పఱుపఁబడినది, టీకాలువేయుట నిర్బంధముచేయు శాసననిర్మాణమువలన స్ఫోటకము వలని బాధలు తగ్గింపఁబడినవి.

5 విద్యాభివృద్ధికయి యెన్నెన్ని విధములనో ప్రయత్నములు చేయఁబడుచుండుటచేత జనులలో జ్ఞానాభివృద్ధియు దురాచారినివృత్తియు సంతకంతకు హెచ్చుచున్నవి. 1857 వ సంవత్సరమునం దీదేశమున మొట్టమొదటమూడుసర్వకళాశాలలుస్థాపింపఁబడినవి. 1887 వ

సంవత్సరమునాటి కీ దేశమునందలి శాస్త్రపారశాలలయొక్కయు నితర పాఠశాలలయొక్కయు సంఖ్య నూట ముప్పదివేలయి యందు మూడు కోట్ల యేబదిలక్షల విద్యార్థులు విద్యాభ్యాసము చేయుచుండిరి. ఇప్పుడు విద్యావిషయమున సంవత్సరమునకు రెండుకోట్ల యేబదిలక్షలరూపాయలు వ్యయపెట్టబడుచున్నవి. రాణిగారు రాజ్యమునకువచ్చునప్పటికీ దేశమునందు స్వదేశీయులచే బ్రచురింపబడువృత్తాంతపత్రికలునాలుగు దేయఁజెను, ఇప్పుడవినన్నాఱువఱకు వృద్ధిపొందినవి. స్త్రీవిద్యాభివృద్ధికి ప్రాత్యహముకలిగింపఁబడినది, సహగమనము, శిశుహత్యలు, నరబలులుగాలపుసిడులు మొదలయినవి, మాన్వఁబడినవి; వితంతువివాహములు శాస్త్రీయములుగాఁ జేయఁబడినవి, పాశకరులబాధలు రూపుమాపఁబడినవి. ఉత్తరహిందూస్థానమునందు పాశకరులను నొక తెగవారు వణిజులవలెను యాత్రాపరులవలెను దేశసంచారముచేయుచు మార్గస్థలమెడల కాకస్థిశముగా తమచేతిపాశములను తగిలించి లాగి చంపివారి సొత్తు నపహరించెడువారు. వీరు కాళికోపాసకులు; ఈనరహత్యలు దేవికి ప్రీతికరముగానుండుననివీరునమ్ముదురు. తరములనుండి యీక్రూరవ్యాపారముచేజీవనముచేయుచువీరిలో కొందఱొక్కొక్కరు నూతనముందిని జంపినవారునహితముండిరి. రాజ్యాంగవిషయములయందును నెంతో యభివృద్ధికలిగి, మునుపటివలెఁగాక యిప్పుడు ప్రాణములకును ధనమునకును నెక్కువరక్షణముకలిగినది; పూర్వమువలెదొంగతనమెవ్వత్తిగాఁగల జాతులవారిప్పుడు లేరు, బందిపోటుదొంగతనము లించుమించుగా రూపుమాసినవి; లంచములు తగ్గినవి, రాజ్యాంగవిషయకములైన స్వాతంత్ర్యములు జనులకు క్రమక్రమముగా నియ్యఁబడుచున్నవి. 1853వ సంవత్సరమున మొట్టమొదట శాసననిర్మాణసభ లేర్పఱుపఁబడినప్పుడందలిసభ్యులందఱును దొరతనమువారికొలుపుడుకాండ్రుగా నేయుండిరి. 1861 వ సంవత్సరమున దాసభలో రాజకీయోద్యోగులు కానివారిని సహితము

చేర్చుకొనున స్టేర్పాటు జరగుటయేకాక యందు కొందఱుస్వదేశస్థులు సహితము నియమింపఁబడిరి. 1871 వ సంవత్సరమునందు నగరపారిశుధ్యవిచారణ సంఘములును స్థలనిధి సంఘములునుబెట్టఁబడి స్థానిక స్వపరిపాలనము కొంతహిందువులకియ్యనారంభింపఁబడినదికానియప్పటి సభికు లందఱును దొరతనమువారిచే నియమింపఁబడినవాడుగా నేయుండిరి. ఆసభికులలోఁ గొందఱి నేర్పఱచుకొనుస్వాతంత్ర్యము1883వ సంవత్సరమునఁ ప్రజల కియ్యఁబడినది. 1893 వ సంవత్సరమునందు శాసన నిర్మాణసభలోఁ గొందఱు సభికుల నేర్పఱచుకొనుటకుపురపారిశుధ్య విచారణ సంఘములకును స్థలనిధి సంఘములకును స్వాతంత్ర్యమియ్యఁబడినది. ప్రజలు ప్రభుభక్తిగలవారయి తా మట్టిస్వాతంత్ర్యములను బొందుట కర్హు లయినట్లు తమవర్తనమువలనఁ జూపినచో నింకను బెక్కుస్వాతంత్ర్యములు కాలక్రమమున నియ్యఁబడు ననుటకు సం దేహములేదు.

ఈచరిత్రమునుజదువఁదటస్థించువారందఱునుసత్యప్రియత్వము పరోపకారచింత, దీనదయాభుత్వము, ఋజువర్తనము, యుక్తకాలకార్య నిర్వహణశీలత, గర్వరాహిత్యము, భృత్యజనానురాగము మొదలైన రాణిగారికిఁ గల్గునుగుణసంపదల నలవరించుకొనఁబ్రయత్నింతురుగాక !

—::—